

ബേൽ പത്രിക

ചെങ്ങന്നൂർ ഭദ്രാസനത്തിന്റെ മുഖപത്രം



സപ്തതിയുടെ നിറവിൽ പ്രശോഭിക്കുന്ന
ചെങ്ങന്നൂർ ഭദ്രാസന പ്രഥമ സാരമിക്ക്

ബേൽ പത്രികയുടെ ജന്മദിനാശംസകൾ

സപ്തതി
സ്പെഷ്യൽ

BETHEL PATRIKA
P.B. No. 38, Chengannur
Ph: 0479-2451331

പത്രാധിപസമിതി

മാനേജിംഗ് എഡിറ്റർ
തോമസ് മാർ അത്താനാസിയോസ്
ഫോൺ: 0479 - 2453310, 2451331

ചീഫ് എഡിറ്റർ:
ഫാ. തോമസ് അമയിൽ
ഫോൺ: 0479 - 2456466, 0468 - 2311473,

എക്സിക്യൂട്ടീവ് എഡിറ്റർ
ഫാ. ഏബ്രഹാം കോശി കുന്റുപുറത്ത്
ഫോൺ: 0479 - 2450287, 9447431096


എഡിറ്റർ
പി. എം. ജേക്കബ് മെഴുവേലി
ഫോൺ: 0468 - 2286365

അസോസിയേറ്റ് എഡിറ്റർ
ഫാ. ജോൺ പി. ഉമ്മൻ
ഫോൺ: 0479 - 2362273, 9447884972

സർക്കുലേഷൻ മാനേജർ
ഫാ. സുനിൽ ജോസഫ് ഡാണാപടിക്കൽ
ഫോൺ: 0479 - 2454504, 9947429667

ഓഫീസ് മാനേജർ
തോമസ് കുര്യൻ
ഫോൺ: 0468 - 2286145, 9446426235

അംഗങ്ങൾ
ഫാ. മാത്യു വർഗീസ്
ഫാ. ഡോ. ജോൺ പണിക്കർ
ഫാ. ഫിലിപ്പ് ജേക്കബ്
ഫാ. വിൽസൺ ശങ്കരത്തിൽ
സിസ്റ്റർ സോഫിയ
വർഗീസ് ജോൺ തോട്ടപ്പുഴ
ജേക്കബ് ഉമ്മൻ
പി. കെ. രാജു
ബിനു മുളക്കുഴ



മുഖചിത്രം:
അഭി. തോമസ് മാർ
അത്താനാസിയോസ്
മെത്രാപ്പോലീത്ത

മാർച്ച് - 2008 വാല്യം - 21 ലക്കം - 3 ബഥേൽ പത്രിക

ചെങ്ങന്നൂർ ഭദ്രാസന മുഖപത്രം

താളുകൾ മറിക്കുമ്പോൾ

മുഖമൊഴി	04
സപ്തതി സ്മൃതി	05
ഫാ. മാത്യു വർഗീസ്, പുളിമുട്ടിൽ	
സപ്തതി സ്മാരക പ്രൊജക്ടുകൾ	06
സപ്തതി ആശംസകൾ	07-10
കർമ്മ നിരന്തര തോമസ് മാർ അത്താനാസിയോസ് മെത്രാപ്പോലീത്താ	
ഡോ. സാമുവേൽ ചന്ദനപ്പള്ളി	11
യുവവേദി	13
ഇടയശ്രേഷ്ഠൻ സപ്തതിനിറവിൽ	14
വെ. റവ. ജോൺ ദാനിയേൽ കോർ എപ്പിസ്കോപ്പാ	
ആത്മീയ പടവുകളിലെ ശ്രേഷ്ഠാചാര്യൻ	16
ഫാ. സി. കെ ഗീവർഗീസ്	
ആരാധനയിലുറന്ന മാധുര്യം	17
ഫാ. തോമസ് പി. നൈനാൻ	
അത്താനാസിയോസ് - അമരണവാൻ	18
ഫാ. ഐപ്പി. പി. സാം	
പുതിയ ആശയങ്ങളുടെയും ദർശനങ്ങളുടെയും ഉറവിടം	21
ഫാ. വിൽസൺ ശങ്കരത്തിൽ	
അത്താനാസിയോസ്: ചരിത്രത്തിലൂടെ	23
ഫാ. ജോൺ പി. ഉമ്മൻ	
മാർ അത്താനാസിയോസും ദേവാലയ സംസ്കൃതിയും	27
ഫാ. സ്റ്റീഫൻ വർഗീസ്	
അജപാലനത്തിന്റെ വിജയഗാഥകൾ	29
പി. എം. ജേക്കബ്	

വരിസംഖ്യ

ഒരുവർഷം 60 രൂപ, രണ്ട് വർഷം 100 രൂപ, അഞ്ച് വർഷം 250 രൂപ	
ആയുഷ്കാലം 750 രൂപ	
BACK COVER FULL PAGE (COLOUR)	2000/-
BACK INSIDE FULL PAGE	1500/-
BACK INSIDE HALF PAGE	750/-
QUARTER PAGE	300/-
FAVOURS RECEIVED	250/-

വ്യക്തികൾ, സ്ഥാപനങ്ങൾ,
ചരമവാർഷികങ്ങൾ, ഉപകാര സ്മരണകൾ,
വിവാഹ വാർഷിക ആശംസകൾ
തുടങ്ങിയവയുടെ പരസ്യങ്ങൾ സ്വീകരിക്കുന്നതാണ്.

വായനക്കാരുടെ ശ്രദ്ധയ്ക്ക്

വായനക്കാർ ദയവായി വരിസംഖ്യ പുതുക്കി
ഞങ്ങളോടു സഹകരിക്കുക



മുഖമൊഴി

ഞങ്ങളുടെ പിതാവിന് ഒരായിരം സപ്തതി പ്രണാമങ്ങൾ

70-ാം വയസ്സിന്റെ നിറവിലേക്ക് പ്രയാണം ചെയ്യുന്ന ഞങ്ങളുടെ ആത്മീയ പിതാവ് തോമസ് മാർ അത്താനാസിയോസ് മെത്രാപ്പോലീത്താ തിരുമനസ്സിന് ഒരായിരം സപ്തതി പുഷ്പങ്ങളുകൾ. അഭിവന്ദ്യ പിതാവിന്റെ ധന്യമായ പൗരോഹിത്യ ജീവിതം മലങ്കര സഭയ്ക്ക് പകർന്നു നൽകിയ സുന്ദര മുഹൂർത്തങ്ങൾ നിരവധിയാണ്. ആരാധനയിൽ നിഴലിടുന്ന മാധുര്യവും വ്യക്തതയും ഗാംഭീര്യവും, പ്രവർത്തനങ്ങളിൽ നിറയുന്ന ചടുലതയും ധൃതതാളവും, ആശയങ്ങളിലൂടെ പകരുന്ന പുതുമയും ആവേശവും, പ്രതിസന്ധികളിൽ മുഖദാവിൽ സഹുരിക്കുന്ന നിശ്ചയദാർഢ്യവും ആത്മവിശ്വാസവും അഭിവന്ദ്യ തിരുമേനിയെ മലങ്കര ഓർത്തഡോക്സ് സുറിയാനി സഭയിലെ കരുത്തുറ്റ മേൽപ്പട്ടക്കാരനായി മാറ്റുന്നു.

പ്രതിസന്ധികളുടെ നടുവിൽ സഭയെ നെഞ്ചിലേറ്റി പരിപാലിച്ചു പാരമ്പര്യമുള്ള കിഴക്കേത്തലയ്ക്കൽ കുടുംബത്തിലെ ആചാര്യ പരമ്പരയിലെ കണ്ണിയാണ് തോമസ് മാർ അത്താനാസിയോസ് മെത്രാപ്പോലീത്താ. സഭ ഏൽപ്പിച്ചുകൊടുത്ത കർമ്മകാണ്ഡങ്ങളിലെല്ലാം ഭരണനൈപുണ്യവും, ആജ്ഞാശക്തിയും, സംഘടനാപാടവവും തെളിയിച്ച തിരുമേനി മലങ്കര സഭയിലെ സീനിയർ മെത്രാപ്പോലീത്താ ഗണത്തിലെ ശ്രദ്ധേയനായ മേൽപ്പട്ടക്കാരനാണ്.

സപ്തതിയുടെ നിറവിലലിയുമ്പോഴും മനസ്സിലും പ്രവൃത്തിയിലും യുവത്വം കാത്തു സൂക്ഷിക്കുന്ന തിരുമേനി എന്നും പുതുമകളുടെ സഹയാത്രികനാണ്. പുതുപുത്തൻ ഉൾക്കാഴ്ചകളെ സഭയ്ക്ക് പരിചയപ്പെടുത്തി കൊടുക്കുന്നതിൽ ഒരുപടി മുന്നിലാണ് ചെങ്ങന്നൂർ ഭദ്രാസന സാരഥി തോമസ് മാർ അത്താനാസിയോസ് മെത്രാപ്പോലീത്താ. ശിശുഭിന്നം, വിദ്യാഭ്യാതി, സൺഡേസ്കൂൾ കോച്ചിംഗ് ക്ലാസ്സുകൾ, ഭരണഘടനാ ശില്പശാലകൾ എന്നിങ്ങനെ തിരുമേനി വിരിയിച്ചെടുത്ത പുതു കർമ്മകാണ്ഡങ്ങളുടെ പട്ടിക നീളുകയാണ്.

സ്വന്തം താളത്തിനൊത്ത് തിരുമേനിയെ ചലിപ്പിക്കുവാൻ ആഗ്രഹിച്ചു പ്രവർത്തിച്ചവർക്ക് എപ്പോഴും പിഴവു പററാറുണ്ട്. കാര്യങ്ങളെ വ്യക്തമായി അപഗ്രഥിക്കുവാനും, പ്രതിസന്ധികൾക്ക് പരിഹാരം നിർദ്ദേശിക്കുവാനും, വാക്കുകളിലെ സ്തുതിപാടനവും സ്വാർത്ഥതയും തിരിച്ചറിയുവാനും തിരുമേനിക്കുള്ള സിദ്ധിവിശേഷം ഒന്നു വേറെ തന്നെയാണ്. ഈ കാരണങ്ങൾ കൊണ്ടുതന്നെ ശക്തമായ നിലപാടുകൾ കൈക്കൊള്ളുകയും അതാരുടെയും മുഖത്തുനോക്കി പറയുകയും ചെയ്യാറുണ്ട്. തന്മൂലം ഇച്ഛാഭംഗംപൂണ്ടവർ എയ്തുവിട്ട ആഗോധാസത്രങ്ങളെ തെല്ലും പതറാതെ നേരിട്ട ആത്മീയാചാര്യനാണ് തോമസ് മാർ അത്താനാസിയോസ് മെത്രാപ്പോലീത്താ.

ദീർഘവീക്ഷണത്തിന്റെയും, ഭരണത്തികവിന്റെയും, നിശ്ചയദാർഢ്യത്തിന്റെയും ആശീർവമായ ഈ പിതാവിനെ മലങ്കര സഭയ്ക്ക് പല നിർണ്ണായക ഘട്ടങ്ങളിലും അനിവാര്യവും ആവശ്യവുമായി മാറും എന്നത് പരമമായ സത്യമാണ്. സപ്തതിയുടെ നിറവിൽ വിരാജിക്കുന്ന ഞങ്ങളുടെ ആത്മീയ പിതാവിന് തുടർന്നും മലങ്കരയിൽ ദർശനങ്ങളുടെ പൂക്കാലം വിരിയിക്കാൻ കഴിയട്ടെയെന്ന പ്രാർത്ഥനാ മംഗളാശംസകൾ അവിടുത്തെ ആത്മീയ മക്കൾ തുപ്പാദത്തിങ്കൽ അർപ്പിക്കുന്നു.

ഏറെ സന്തോഷത്തോടും അഭിമാനത്തോടും സപ്തതി സ്പെഷ്യൽ ബഥേൽ പത്രിക വായനക്കാർക്കായി ഞങ്ങൾ സമർപ്പിക്കുന്നു.

ഫാ. തോമസ് അമയിൽ



ഫാ. മാത്യു വർഗ്ഗീസ്, പുളിമുട്ടിൽ
ഭദ്രാസന സെക്രട്ടറി

സപ്തതി ആഘോഷങ്ങളിലേക്ക് സന്തോഷപൂർവ്വം സ്വാഗതം

ദൈവിക പാരമ്പര്യമുള്ള പുത്തൻകാവ് കിഴക്കേത്തലയ്ക്കൽ കുടുംബത്തിൽ കെ. റ്റി. തോമസിന്റെയും ഏലിയാമ്മയുടെയും മൂത്ത പുത്രനായി ജനിച്ച അഭിവന്ദ്യ തോമസ് മാർ അത്താനാസിയോസ് തിരുമേനി 2008 ഏപ്രിൽ 3 ന് സപ്തതിയുടെ നാളുകളിലേക്ക് പ്രവേശിക്കുന്നു. മാതാപിതാക്കളുടെ നിരന്തരമായ പ്രാർത്ഥനയും കുടുംബാന്തരീക്ഷത്തിലെ ആത്മീയതയും പുത്തൻകാവിലെ കൊച്ചുതിരുമേനിയുടെ ശിഷ്യത്വവും കൈമുതലായി ലഭിച്ച തിരുമേനിക്ക് പരിശുദ്ധ പരമല തിരുമേനിയുടെ മദ്ധ്യസ്ഥതയിലുള്ള അനുഗ്രഹവും അനർഗളമായി ലഭിച്ചിരിക്കുന്നു എന്ന് സാക്ഷ്യപ്പെടുത്തുവാൻ സാധിക്കും.

അഭിവന്ദ്യ തിരുമേനിയുടെ നാൾവഴികൾ ഈ വന്ദ്യപിതാവ് തുടങ്ങിവച്ച ഭദ്രാസനത്തിന്റെ മുഖപത്രമായ ബഥേൽ പത്രികയുടെ അക്ഷരതാളുകളിൽ കൂടി വായിച്ചറിയാനാഗോഴ് തിരുമേനിയെ കുറിച്ചുള്ള ചിന്തകൾക്ക് ബലമേറുന്നു. ഏറ്റെടുക്കുന്ന കാര്യങ്ങൾ ഭംഗിയായും പൂർണ്ണമായും നിവർത്തിക്കുന്നതിനും, ആരാധനാ കാര്യങ്ങളിൽ സുതാര്യതയും കൃത്യനിഷ്ഠയും പാലിക്കുന്നതിനും, സഭയ്ക്കും സമൂഹത്തിനും പ്രയോജനപ്രദവും പ്രായോഗികവുമായ കാര്യങ്ങൾ പ്രസംഗങ്ങളിൽകൂടി അവതരിപ്പിക്കുന്നതിനും, ഭരണനൈപുണ്യം പുലർത്തുന്നതിനും തിരുമേനിയുടെ കഴിവ് എടുത്തുപറയേണ്ടതാണ്. സ്വന്ത കാര്യസാധ്യത്തിന് വഴിവീട്ട് പ്രവർത്തിക്കുകയോ, ബാഹ്യ ഭക്തിയിൽകൂടി ശ്രമിക്കുകയോ ചെയ്യാതെ അഭിവന്ദ്യ തിരുമേനി കൂടെ പ്രവർത്തിക്കുന്നവർക്ക് അംഗീകാരവും പ്രോത്സാഹനവും നൽകുന്നതിനും, കുറുകു വഴിയിൽകൂടി തന്റെ അടുക്കൽ വരുന്നവരെ അകറ്റി നിറുത്തുന്നതിനും മടി കാണിച്ചിട്ടില്ലാ എന്നുള്ളതും ശ്രദ്ധേയമാണ്.

ബഥേൽ എന്ന ഭദ്രാസന കേന്ദ്രത്തിലുള്ള പരിമിതകൾക്കുള്ളിലിരുന്ന് ആദ്ധ്യാത്മികതയുടെ കോട്ടകൾ കെട്ടിപ്പൊക്കാനാണ് തിരുമേനി പ്രഥമ പരിഗണന നൽകിയത്. 75 പേരടങ്ങുന്ന ഒരു സുവിശേഷ സംഘത്തിനു രൂപം നൽകുവാനും എല്ലാ മാസവും രണ്ടാം വെള്ളിയാഴ്ച ഭദ്രാസനത്തിന്റെ വിവിധ പള്ളികളിൽ വച്ച് ധ്യാനയോഗങ്ങൾ ക്രമീകരിക്കുന്നതിനും ശ്രമിച്ചുവരുന്നു. ഇന്ന് 150 പേരടങ്ങുന്ന സന്നദ്ധസുവിശേഷ സംഘമായി വളർന്നു പന്തലിച്ചു. ഇടവകകളിൽ സുവിശേഷ സംഘങ്ങളും ആദ്ധ്യാത്മിക സംഘടനാ പ്രതിനിധികളും ഇടവക വികാരിമാരോടും ഭരണസമിതിയോടും ചേർന്ന് പ്രവർത്തിക്കുന്നു.

സാമ്പത്തിക കാര്യങ്ങളിൽ പുലർത്തുന്ന

വ്യക്തതയും സുതാര്യതയും തിരുമേനിയുടെ സ്വഭാവ വൈശിഷ്ട്യത്തിന്റെ പ്രത്യേകതയാണ്. ഭദ്രാസനത്തിന്റെ വരവുചെലവും കണക്കുകൾ ഇത്രമാത്രം വ്യക്തമായി കൈകാര്യം ചെയ്യുന്നത് സഭയിലെ പല ഭദ്രാസനങ്ങൾക്കും സ്ഥാപനങ്ങൾക്കും മാതൃകയാണ്. ഇടവകകളിലും ഈ വ്യക്തത ഉണ്ടാകണമെന്നുള്ള ആഗ്രഹത്തിലാണ് സാമ്പത്തിക വർഷം ആരംഭിക്കുമ്പോൾ തന്നെ ഇടവക സെക്രട്ടറിമാർ, ട്രസ്റ്റിമാർ എന്നിവരുടെ ഒരു യോഗം ഭദ്രാസന ആസ്ഥാനത്ത് തുടങ്ങിയത്. ഇന്ന് ഇപ്പോൾ വിവിധ ഡിസ്ട്രിക്റ്റുകളിൽ വച്ച് ഇടവക ഭരണസമിതിക്ക് തിരുമേനിയുടെ നേതൃത്വത്തിൽ ക്ലാസ്സുകൾ നടത്തുന്നു.

കർമ്മശേഷിയിലെ ചടുലത കൊണ്ടും ആജ്ഞാശക്തിയിലെ ഭരണതന്ത്രജ്ഞൻ എന്ന നിലയിലും മലങ്കര സഭയ്ക്കും വിശിഷ്ടാചെങ്ങന്നൂർ മെത്രാസനത്തിനും വരദാനമായി ലഭിച്ച മാണിക്യ രത്നമാണ് സപ്തതി നിറവിൽ പരിലസിക്കുന്ന അഭിവന്ദ്യ തോമസ് മാർ അത്താനാസിയോസ് മെത്രാപ്പോലീത്താ.

ഭദ്രാസനഭരണകാര്യങ്ങളുടെ സുഗമമായ നടത്തിപ്പിന് ഇടവകപള്ളിയുടെ ചുമതല ഏൽപ്പിക്കാതെ മുഴുവൻസമയ ഭദ്രാസന സെക്രട്ടറി എന്നുള്ള രീതിയും ചെങ്ങന്നൂർ ഭദ്രാസനത്തിന്റെ പ്രത്യേകതയാണ്. ഭദ്രാസനത്തിൽ പുതിയ പള്ളികൾ പണിയുമ്പോഴും അഭിവന്ദ്യ തിരുമനസ്സിന്റെ അനുവാദത്തിലും പ്രത്യേക മേൽനോട്ടത്തിലുമാണ് അവ നിർവ്വഹിക്കുന്നത്. ഭദ്രാസനത്തിന്റെയും ഇടവകകളുടെയും പ്രവർത്തനങ്ങളിൽ തിരുമനസ്സിന്റെ ഒരു “touch” പ്രത്യേകം ശ്രദ്ധിക്കാവുന്നതാണ്.

തിരുമേനിയുടെ 70-ാം പിറന്നാൾ ജീവിതത്തിലെ മറ്റ് വഴിത്താരകൾക്ക് തുടക്കം കുറിക്കുകയാണ്. സമൂഹത്തിലെ പ്രയാസപ്പെടുന്നവർക്ക് താങ്ങും തണലുമായി തീരത്തക്ക വണ്ണം “ദർശനം”, “പ്രത്യാശ”, “തണൽ”, “സാഫല്യം”, “കരുതൽ”, “ഹരിത” “ജീവനം” എന്നീ പദ്ധതികൾ ഉത്പാദനം ചെയ്യപ്പെടുന്നതോടുകൂടി നീരുന്ന മനസ്സുകളുടെ നൊമ്പരങ്ങൾ തന്റേതു കൂടി ആക്കിത്തീർക്കുന്ന തിരുമേനി, ജനഹൃദയങ്ങൾക്ക് ആശ്വാസം പകരുവാൻ സന്നദ്ധനാവുകയാണ്. പദ്ധതികളുടെ വിജയത്തിനായി പ്രിയ വായനക്കാരുടെയും പൂർണ്ണ സഹായ സഹകരണം അഭ്യർത്ഥിക്കുന്നു.

ഈ അനർഘ നിമിഷത്തിൽ അഭിവന്ദ്യ തിരുമേനിക്ക് ആശംസകൾ നേരുന്നതോടൊപ്പം ആയുരാരോഗ്യങ്ങൾക്കായി പ്രാർത്ഥിക്കുകയും ചെയ്യുന്നു. □



സപ്തതി സ്മാരക പ്രൊജക്ടുകൾ

1. സാഹല്യം :- സാമ്പത്തികമായി പിന്നോക്കാവസ്ഥമൂലം പെൺകുട്ടികളുടെ വിവാഹം നടത്തുവാൻ കഴിവില്ലാത്ത മാതാപിതാക്കൾക്ക് അവരുടെ വിവാഹം നടത്തുവാൻ തക്കവണ്ണം ഭാഗികമായി സാമ്പത്തിക സഹായം നൽകുന്ന പദ്ധതി. മാതാപിതാക്കൾ നഷ്ടപ്പെട്ടവർ, വിധവമാരുടെ മക്കൾ എന്നിവർക്കു മുൻഗണന. ഒരു പെൺകുട്ടിയുടെ വിവാഹം നടത്തുവാൻ തക്കവണ്ണം 50,000 രൂപ നൽകി ഈ പദ്ധതിയിൽ പങ്കുചേരാവുന്നതാണ്.

2. ഹരിത :- കാർഷിക മേഖലയെ പ്രോത്സാഹിപ്പിക്കുക എന്ന ഉദ്ദേശത്തോടുകൂടി സ്വന്തമായി കൃഷിയിടങ്ങൾ ഉള്ളവർക്കും കൃഷി ആരംഭിക്കുവാനാഗ്രഹിക്കുന്നവർക്കും നൽകുന്ന സഹായ പദ്ധതി. വിത്തും വളവും നൽകി അടിയന്തിര ഘട്ടങ്ങളിൽ സഹായം നൽകുക. കൃഷിയുടെ നടത്തിപ്പ്, കാർഷിക സബ്സിഡി ലഭ്യമാക്കുക എന്നിവയ്ക്ക് ആവശ്യമായ നിർദ്ദേശങ്ങൾ നൽകുക എന്നിവ ഈ പദ്ധതിയുടെ ഭാഗമാണ്.

3. ദർശനം :- പഠനത്തിൽ മികവു പുലർത്തുന്നവരും എന്നാൽ സാമ്പത്തികമായി പിന്നോക്കം നിൽക്കുന്ന വരുമായ വിദ്യാർത്ഥികൾക്ക് നൽകുന്ന വിദ്യാഭ്യാസ സഹായപദ്ധതി. വിദ്യാർത്ഥികളുടെ മികവു നോക്കി എസ്. എസ്. എൽ. സി., പ്ലസ് ടു, ബിരുദം, നേഴ്സിംഗ്, എഞ്ചിനീയറിംഗ് തുടങ്ങിയ കോഴ്സുകൾക്ക് ഭാഗികമായോ, പൂർണ്ണമായോ ഫീസുകൾ നൽകി സഹായിക്കുന്നു. ഒരു വിദ്യാർത്ഥിയുടെ പൂർണ്ണമായ പഠനചിലവ് എറ്റെടുത്തോ, പഠനസാമഗ്രികൾ സപ്ലൈസർ ചെയ്തോ ഈ പദ്ധതിയിൽ പങ്കുചേരാവുന്നതാണ്.

4. പ്രത്യാശ :- പലവിധമായ മാരകരോഗങ്ങൾ പിടിപെട്ട് ചികിത്സയ്ക്ക് യാതൊരു മാർഗ്ഗവുമില്ലാതെ നിരാലംബരായി കഴിയുന്നവർക്ക് ആശുപത്രി ചിലവുകളും മരുന്നുകളും നൽകുന്ന പദ്ധതി.

ഡോക്ടർ സർട്ടിഫിക്കറ്റും സമീപമുള്ള ഇടവക വികാരിമാരുടെ ശുപാർശയോടുകൂടി അപേക്ഷിക്കുക. വിധവമാർക്കും നിരാശ്രയർക്കും മുൻഗണന. കുറഞ്ഞത് പതിനായിരം രൂപ നൽകി ഈ പദ്ധതിയിൽ പങ്കുചേരാവുന്നതാണ്.

5. തണൽ :- സ്വന്തമായി ഒരു ഭവനമില്ലാതെ വിഷമിക്കുന്നവർക്ക് ഒരു ചെറിയ ഭവനം നിർമ്മിക്കുവാൻ തക്കവണ്ണം ഭാഗികമായി സഹായം നൽകുന്നു. സ്വന്തമായി മൂന്ന് സെന്റ് സ്ഥലം എങ്കിലും ഉള്ളവർക്ക് 25,000 രൂപ സഹായം നൽകുന്നു. മറ്റ് ഏജൻസികളിൽ നിന്നും സഹായം ലഭിച്ചിട്ടുള്ളവർക്ക് ഭവനത്തിന്റെ പൂർത്തീകരണം, മെയിന്റനൻസ് എന്നിവയ്ക്ക് ആവശ്യമായ സഹായം നൽകുന്നു. വിധവമാർ, രോഗികൾ എന്നിവർക്ക് മുൻഗണന. ഒരു ഭവനത്തിന്റെ നിർമ്മാണത്തിന് ആവശ്യമായ 1,25,000 രൂപ അല്ലെങ്കിൽ കുറഞ്ഞത് 25,000 രൂപ നൽകി ഈ പദ്ധതിയിൽ പങ്കുചേരാവുന്നതാണ്.

6. ജീവനം :- പഠനം പൂർത്തീകരിച്ചിട്ടും സ്വന്തമായി ഒരു ജീവിതമാർഗ്ഗം കണ്ടെത്തുവാൻ കഴിയാത്ത യുവതീയുവാക്കൾക്ക് സ്വന്തമായി ഒരു തൊഴിൽ കണ്ടെത്തി അവരുടെ ജീവിതം സന്തുഷ്ടമാക്കുവാൻ സഹായിക്കുന്ന പദ്ധതി. സ്വയം തൊഴിൽ ആരംഭിക്കുവാൻ ആവശ്യമായ വായ്പ, പേപ്പർ ക്യാരിബാഗ് നിർമ്മാണം, മെഴുകുതിരി നിർമ്മാണം എന്നിവയിൽ ആവശ്യമായ പരിശീലനം നൽകുന്നു.

7. കരുതൽ :- ഭദ്രാസനത്തിലെ വൈദികർക്കും, പള്ളി ശുശ്രൂഷകർക്കും അടിയന്തിര ഘട്ടങ്ങളിൽ ആവശ്യമായ സഹായം നൽകുന്നു. മുഖ്യ ശുശ്രൂഷകർക്ക് ആവശ്യമായ ചികിത്സാ സഹായം, മക്കളുടെ വിദ്യാഭ്യാസം, വിവാഹം എന്നിവയ്ക്ക് ആവശ്യമായ ഭാഗിക സഹായം നൽകുന്നതാണ്. □



സപ്തതി ശ്രമം പരമമേ... ...



വാക്കിലും പെരുമാറ്റത്തിലും നിശ്ചയദാർഢ്യവും, സമചിത്തതയും പുലർത്തുന്ന ഈ പിതാവ് ചിട്ടയായ ജീവിതം നയിക്കുകയും മറ്റുള്ളവരും അപ്രകാരം ആയിരിക്കണമെന്ന് ആഗ്രഹിക്കുകയും ചെയ്യുന്നു. എത്ര തിരക്കുള്ള സമയത്തും സമയനിഷ്ഠ പാലിക്കുന്നതിൽ തിരുമേനി ബദ്ധശ്രദ്ധാലുവാണ്. എവിടെ ആയിരുന്നാലും സദാ പ്രവർത്തന നിരതനായിരിക്കണമെന്നുള്ള ആഞ്ചന ഉപദേശം ഇന്നത്തെ സമൂഹത്തിന് മാതൃകയാവേണ്ടതാണ്. നിർമ്മാണ പ്രവർത്തനങ്ങളിലും കൃഷിയിടങ്ങളിലുമൊക്കെ ചുറ്റും ചുറ്റും ഒരു യുവാവിനെപ്പോലെ ഓടിനടന്ന് നിർദ്ദേശങ്ങൾ നൽകുന്ന ആ പിതാവിന്റെ രൂപം എപ്പോഴും നമ്മുടെ മനസ്സിലുണ്ട്. ചെങ്ങന്നൂർ മെത്രാപ്പനത്തെ മലങ്കര സഭയാകുന്ന പുൽമാലിയിലെ ഉത്തമ വ്യക്തമായി പരിപാലിച്ചു വളർത്തുകയാണ് തന്റെ നിയോഗമെന്ന് ആഞ്ചന ഉറച്ചു വിശ്വസിക്കുന്നു. മെത്രാപ്പനത്തിലെ വൈദികരെ ആത്മാർത്ഥമായി കരുതുകയും സ്നേഹിക്കുകയും ചെയ്യുന്ന പിതാവ് വൈദികരുടെ ഏത് ആവശ്യങ്ങൾക്കും അവരോടൊപ്പമുണ്ട് എന്നുള്ളത് ഭദ്രാസന വൈദികരുടെ തന്നെ സാക്ഷ്യമാണ്.

**പരിശുദ്ധ ബസേലിയോസ് മാർത്തോമ്മാ
ദിദിമോസ് പ്രഥമൻ**

“മറ്റുള്ളവരോട് സമഭാവത്തിൽ പെരുമാറുവാനുള്ള തിരുമേനി
യുടെ കഴിവ് അനുകരണീയമാണ്. അക്കാലത്ത് ഒരുമിച്ചു
പഠിച്ച അനേകം അച്ചന്മാർ വിവിധ സഭകളിലുണ്ട്. അവരെ
കാണുമ്പോൾ കെട്ടിപ്പിടിച്ച് ചുംബനം ചെയ്ത് സ്വീകരിക്കു
ന്നത് തിരുമേനിയുടെ താഴ്മയെ കാണിക്കുന്നു. അദ്ദേഹം
മെത്രാപ്പോലീത്തയായിരിക്കുമ്പോൾ ഒരുനാളിരുന്ന ഞാൻ
അദ്ദേഹത്തെ കണ്ടപ്പോൾ തിരുമേനി
അങ്ങനെയാണ് എന്നെ സ്വീകരിച്ചത്.”

റൈറ്റ് റവ. ഡോ. സാം മാത്യു തിരുമേനി

നല്ലത് എന്ന് തിരുമേനിക്കു ബോധ്യപ്പെടുന്ന കാര്യം ചെറുതാക്കട്ടെ, വലുതാക്കട്ടെ - ഏതു സ്ഥാനീയനാക്കട്ടെ, ആനന്ദമാക്കട്ടെ, ആരു ചെയ്താലും അവരെ ഹൃദയം തുറന്ന് തിരുമേനി അഭിനന്ദിക്കുന്നത് അച്ചാ, ഗുഡ്, ഹൈൻ, ഗോ എഫഡ് എന്ന പ്രയോഗശൈലിയിലാണ്. അത് അറിയിക്കുന്നതിൽ അല്പം പോലും വൈമുഖ്യം കാട്ടാറില്ല. വിശാല ഹൃദയമുള്ളവർക്കേ മറ്റുള്ളവരിൽ നന്മകാണുവാനും അത് അംഗീകരിക്കുവാനും അതിനെ കലവറ കൂടാതെ പ്രോത്സാഹിപ്പിക്കുവാനും കഴിയുകയുള്ളൂ.

അഭി. ഡോ. യൂഹാനോൻ മാർ ക്രിസോസ്തമോസ് മെത്രാപ്പോലീത്ത



“ചുടും തണുപ്പും വളരെ കൂടുതൽ അനുഭവപ്പെടുന്ന ഈ സംസ്ഥാനത്ത് വളരെ ദൂരം മാത്ര ചെഖ്ത് ഇടവക കളിൽ എത്തി വി. കുർബാന അർപ്പിക്കുന്നത് ശ്രമകരമായ ജോലി തന്നെ ആയിരുന്നു. ഒരിക്കൽ അദ്ദേഹം ബറോഡയിൽ നിന്ന് Jamnagar-ലേക്ക് മാത്ര ചെച്ചു ബോധം (ഏകദേശം 50Km ദൂരം) വണ്ടികളൊന്നും കിട്ടിയില്ല. അതുവഴി വന്ന ഒരു ചരക്കു ലോറി കിട്ടിയതിൽ പുറത്തെ ചാക്കുകെട്ടുകളോടൊപ്പം ഇരുന്ന് മാത്ര ചെഖ്ത് വലിയ തണുപ്പ് സമയത്ത് അവിടെ എത്തി വി. കുർബാന ചൊല്ലുകയുണ്ടായി.”

യൂഹാനോൻ റമ്പാച്ചൻ, ബറോഡ

“അജപാലന ശുശ്രൂഷയിൽ അതീവശ്രദ്ധാലുവാണ് അഭിവന്ദ്യ തിരുമേനി, ഒരു വൈദികനെ വികാരിയായി നിയമിക്കുമ്പോൾ ആ വൈദികന്റെ കാര്യശേഷിയാണ് (Caliber) മാനദണ്ഡമായി എടുത്തിരുന്നത്. ഒരു വൈദികൻ മുഴുവൻ സമയവും ഇടവകയ്ക്കുവേണ്ടിയും, തന്നെ ഏൽപ്പിച്ചിരിക്കുന്ന കാര്യങ്ങളിലും ആത്മാർത്ഥമായി പ്രവർത്തിക്കണമെന്നുള്ള ഒരു നിർബന്ധബുദ്ധി തിരുമേനിക്കുണ്ട്. പ്രവർത്തനങ്ങളിൽ മാനുഷമുള്ളവരെ തിരുമേനിക്ക് താല്പര്യമില്ല. എന്നാൽ നന്നായി പ്രവർത്തിക്കുന്നവരെ കൂടുതൽ പ്രോത്സാഹിപ്പിക്കുവാനും കൂടുതൽ ഉത്തരവാദിത്വങ്ങൾ ഏല്പിക്കുന്നതിനും ശ്രദ്ധാലുവാകുന്നു.”

ഫാ. മാത്യു വർഗ്ഗീസ് പുളിമുട്ടിൽ
(ഭദ്രാസന സെക്രട്ടറി)

“കൊച്ചു തിരുമേനിയെപ്പോലെ കുർമ്മധീരനായി സ്ഥിരചിരനായി ഓരോ സംഗതികളും സ്വാർത്ഥ താല്പര്യമില്ലാതെ നിവർത്തിക്കുന്ന രീതിയാണ് തിരുമേനി സ്വീകരിച്ചിരിക്കുന്നത്. ഉന്നത പൗരോഹിത്യ സ്ഥാനികൾക്ക് ചേരാത്ത വിധത്തിലുള്ള വാരിവൈരാഗ്യമോ, ശത്രുതാ മനോഭാവമോ, സ്വാർത്ഥചിന്തയോ തിരുമേനിക്കില്ല എന്ന് സംശയം കൂടാതെ പറയും”

വെരി. റവ. റ്റി. ജി. ജോൺ കോർ എപ്പിസ്കോപ്പ





സുഗന്ധം വെച്ചിട്ടുള്ളതല്ലെന്ന് നിന്നും എന്റെ ബുദ്ധിമുട്ട് നിന്നെപ്പറ്റി നിന്നിലിരുന്ന് റമ്പാച്ചൻ എന്റെ ഭവനത്തിലേക്ക് വരുവാൻ സന്നദ്ധനായി. തെങ്ങൻ രണ്ടുപേരും കൂടി വരുമ്പോൾ ഒരു ഇടുങ്ങിയ വഴിയിലൂടെ വേണം എന്റെ ഭവനത്തിലേക്കു പോകുവാൻ ആ വഴിയിൽ ഇരുമ്പു കമ്പി കെട്ടിവെച്ചുകൊണ്ടുവന്ന ഒരു പിടിവണ്ടി ഒരു കുഴിയിൽ വീണതിനാൽ പിടിവണ്ടി വലിക്കുന്ന രണ്ടു പേരും വലിച്ചുകൊണ്ടുവന്ന് കഷ്ടപ്പെടുന്നു. തെങ്ങൻമാർക്കു കടന്നു പോകുവാൻ ഫലമില്ല. ഞാൻ ബുദ്ധിമുട്ട് റോഡിൽ നിർത്തി റമ്പാച്ചനോട് വിവരം പറഞ്ഞു. വേഗം വലിച്ചു കൊണ്ടുവന്ന് അവരോട് ആവശ്യപ്പെട്ടു കൊണ്ട് വണ്ടിയിൽതന്നെ കയറിക്കൊണ്ടുവന്നു. പക്ഷെ റമ്പാച്ചൻ ആ പിടിവണ്ടി തള്ളിക്കൊടുക്കുന്നതാണ് ഞാൻ കണ്ടത്. ഞാൻ ലജ്ജിച്ചുപോയി. ഞാനും ഓടിച്ചെന്ന് അദ്ദേഹത്തോടൊപ്പം സഹായിച്ചു അവരുടെ പ്രവാസം നീങ്ങിയപ്പോൾ അവർ കൈ കൂപ്പി റമ്പാച്ചനു നന്ദി പറഞ്ഞ് മാത്രമായി. ഈ സംഭവം എന്നെ വളരെ ചിന്തിപ്പിച്ചു.

ഫാ. ജോൺ പോൾ
(മുൻ ഭദ്രാസന സെക്രട്ടറി)

“എല്ലാ ഇടവകാംഗങ്ങളെയും അടുത്തറിയാനും അവരുടെ ചെറുതും വലുതുമായ പ്രശ്നങ്ങളെയും കുഴിപ്പിച്ചു കൊണ്ടും തിരുമേനി എപ്പോഴും പ്രാർത്ഥനാപരിപാടി നടത്തുന്നു. ആരെങ്കിലും നന്മ തിരിച്ചറിഞ്ഞ് അഭിനന്ദിക്കുന്നതിനും പ്രകീർത്തിക്കുന്നതിനും ഒരു മടിയും കാണിക്കുകയുണ്ട്.”

അഡ്വ. തോമസ് ഫിലിപ്പ്, കോടുകുളത്തൻ
(പബ്ലിക് സർവ്വീസ് കമ്മീഷൻ മെമ്പർ)



“നാടിന്റെയും നാട്ടുകാരുടെയും സമാധാന പ്രശ്നങ്ങളിലും തിരുമേനി കാര്യക്ഷമമായി പ്രതികരിക്കുന്നതിൽ ഒട്ടും പിന്നിലല്ല. കുഴിഞ്ഞ വർഷം കേരളത്തിൽ ചിങ്ങൻ ഗുണിയാ എന്ന രോഗം പടർന്നു പിടിച്ചപ്പോൾ അതിനെ പ്രതിരോധിക്കാൻ പര്യാപ്തമായ ആയുർവേദ ഔഷധം ഗുജറാത്തിൽ നിന്ന് സൗജന്യമായി ലഭിക്കുന്നതിനുവേണ്ടി അവിടെ പ്രവർത്തിക്കുന്ന “Palanpur Banas Katha Jami Trust Navasari”യുടെ ചുമതല വഹിക്കുന്ന ശ്രീ മഹേന്ദ്രഭായിയുമായി ബന്ധപ്പെട്ട് പതിനാലുരക്കണക്കിന് ആയുർവേദ ഔഷധ പാക്ക്കൾ കൊണ്ടുവന്ന് ബഥേൽ അരമന വഴിയിലായി വിതരണം ചെയ്തു- നന്ദി സൂചകമായി മഹേന്ദ്രഭായിക്ക് ചെങ്ങന്നൂർ ബഥേൽ ജംഗ്ഷനിൽ ഗംഭീരമായ സ്വീകരണം നൽകുകയും ചെയ്തു.”

ശ്രീ. തോമസ് കുതിരവട്ടം എക്സ് എം. പി.



“സുഹൃത് ബന്ധം സ്ഥാപിക്കുന്നതിൽ തിരുമേനി ആരുടെയും പിന്മുദ്ര. മാർത്തോമ്മാ സെമിനാരിയിൽ ഞാൻ പ്രിൻസിപ്പലായിരിക്കുമ്പോൾ മുന്നറിയിപ്പ് കൂടാതെ ഒരാൾ പെട്ടെന്ന് കയറി വന്നു. അദ്ദേഹം അതിഥിയായിരുന്നു. തിരിച്ചറിയുന്നതോടെ വരുന്നയാൾ. കാനിന്റെ ഡോർ തുറന്നപ്പോൾ ഞാൻ കണ്ടത് ഈ വന്ധ്യതിരുമേനിയെ ആയിരുന്നു. അദ്ദേഹം എന്ന് കെട്ടിപ്പിടിച്ച് സൗഹൃദം പകർന്നു. അച്ചനെ എനിക്ക് മറക്കാനാവില്ല, എന്റെ ഗുരുവാണ് തിരുമേനി പറഞ്ഞു. അത് കേവലം ഭംഗിവാക്കുകൾ മാത്രമായിരുന്നില്ല. പിൻക്കാല അനുഭവങ്ങൾ ആ വാക്കുകളുടെ സാരസ്യം ആവർത്തിച്ചുകൊണ്ടിരുന്നു.”

റവ. ഡോ. കെ. വി. മാത്യു, കോട്ടയം

“His Grace journey into the field of education as a pioneer gifted with the power and insight to spread education to students of all communities in Gujarat, and to prepare the students to live and act as useful citizens of Secular India”

Mrs. Meera Bakshi

ഭദ്രാസനാസ്ഥാനവും, അതിനോടു ചേർന്നുള്ള പള്ളിയും എല്ലാ സൗകര്യങ്ങളോടുംകൂടി നിർമ്മിക്കുവാൻ കഴിഞ്ഞത് വലിയ നേട്ടം തന്നെ. അവിടുത്തെ സംവിധാനങ്ങളും സജ്ജീകരണങ്ങളും അഭിമാനാർഹമാണ്. പല സമ്മേളനങ്ങൾക്കും, ക്ലാസ്സുകൾക്കും അവിടെ എത്തിയിട്ടുള്ള എനിക്ക് ആസ്ഥാന കേന്ദ്രത്തിലെ സൗകര്യങ്ങളും ക്രമീകരണങ്ങളും പ്രശംസാർഹമായി തോന്നി. ഒരു ചെറിയ സെക്രട്ടറിയെപ്പിറ്റിന്റെ പ്രതീതി ജനിപ്പിക്കുവാൻ തക്കവണ്ണം സജ്ജീകരണങ്ങൾ ഉണ്ട്.

ഫാ. ഡോ. ടി. ജെ. ജോഷ്യാ

ഉന്നതമായ നിലയിൽ വേദശാസ്ത്ര വിദ്യാഭ്യാസം നടത്തുന്ന മാതൃകാ വൈദികർ സഭയിലുണ്ടാകണമെന്ന് തിരുമേനിയുടെ ആഗ്രഹമാണ്. അതുകൊണ്ടുതന്നെ അർഹരായവരെ ഉന്നത വിദ്യാഭ്യാസത്തിന് തിരുമേനി പ്രോത്സാഹിപ്പിക്കുന്നുണ്ട്. തിരുമേനിയുടെ പ്രോത്സാഹനത്തിൽ വേദശാസ്ത്ര പഠനം നടത്തിയവരും നടത്തിക്കൊണ്ടിരിക്കുന്നവരും ഇന്ന് സഭയിലുണ്ട്. പ്രോത്സാഹനം അർഹിക്കുന്നവരെ പ്രോത്സാഹിപ്പിക്കുക എന്നത് നേതൃത്വത്തിന്റെ സത്സംഗമാണ്. നല്ലതിൽ നിന്ന് ഉത്തമമായതിനെ തിരിച്ചറിയുകയും ആ തിരിച്ചറിയലിൽക്കൂടി സാധാരണക്കാരനെ അസാധാരണക്കാരനാക്കി മാറ്റുകയും ചെയ്യുവാൻ തിരുമേനി ആവോളം ശ്രമിക്കുന്നു.

ഫാ. ഡോ. ജോൺ പണിക്കർ





സപ്തമി സ്പെഷ്യൽ

ഡോ. സാമുവേൽ ചന്ദനപ്പള്ളി

കർമ്മ നിരതനായ തോമസ് മാർ അത്താനാസിയോസ് മെത്രാപ്പോലീത്താ

ഭരണകേ വൈദിക ശ്രേഷ്ഠർക്ക് ജന്മം നൽകിയ മാവേലിക്കര വടക്കേത്തലയ്ക്കൽ മഹാ കുടുംബത്തിലെ ഒരു പ്രധാന ശാഖയാണ് പുത്തൻകാവ് കിഴക്കേത്തലയ്ക്കൽ കുടുംബം. മലങ്കര ഓർത്തഡോക്സ് സഭയുടെ ശക്തിയും സൗന്ദര്യവുമായി നിറഞ്ഞു നിന്നിരുന്ന പുത്തൻകാവ് ഗീവർഗീസ് മാർ പീലക്സിനോസ് മെത്രാപ്പോലീത്താ ആ വൈദിക പാരമ്പര്യത്തിലെ പ്രഥമ ഗണനീയനാണ്. അദ്ദേഹത്തിന്റെ സഹോദര പുത്രനാണ് ചെങ്ങന്നൂർ മെത്രാസനാധിപനും പതി. എപ്പിസ്കോപ്പൽ സുന്നഹദോസ് സെക്രട്ടറിയും, കാതോലിക്കേറ്റ് ആൻഡ് എം.ഡി സ്കൂൾ കോർപ്പറേറ്റ് മാനേജറുമായ തോമസ് മാർ അത്താനാസിയോസ് മെത്രാപ്പോലീത്താ.

പുത്തൻകാവ് കിഴക്കേത്തലയ്ക്കൽ തോമാ കത്തനാരുടെ ത്രിതീയ പുത്രനായ അന്തരിച്ച ശ്രീ. കെ. റ്റി. തോമസാണ് പിതാവ്. മാതാവ് കോഴഞ്ചേരി തേവർവേലിൽ കുടുംബത്തിലെ തെളുപ്പി രേത്ത് ഇടിപ്പാണ്ടി ഗീവറുഗീസിന്റെ മകൾ ഏലിയാമ്മ. ജനനം 1938 ഏപ്രിൽ 3. പ്രാഥമിക വിദ്യാഭ്യാസം പുത്തൻകാവ് ഗവൺമെന്റ് എൽ. പി. സ്കൂളിലും, ആലപ്പുഴ ലിയോതേർട്ടീന് സ്കൂളിലും, പുത്തൻകാവ് യു. പി. സ്കൂളിലും നടത്തി. ഹൈസ്കൂൾ വിദ്യാഭ്യാസം കോട്ടയം എം. റ്റി. സെമിനാരിയിൽ.

കോളേജ് വിദ്യാഭ്യാസത്തിന് തുടക്കം കോട്ടയം സി. എം. എസ് കോളേജിലായിരുന്നു. ക്രൈസ്തവ മിഷനറിമാരുടെ പാദമുദ്രകൾ പതിഞ്ഞ അന്തരീക്ഷത്തിൽ പഠിക്കുവാനും, അതുവഴി ഒരു പ്രത്യേക ജീവിതദർശനം ചിട്ടപ്പെടുത്തിയെടുക്കുവാനും കെ. റ്റി. തോമസ് എന്ന ഇന്റർമീഡിയറ്റ് വിദ്യാർത്ഥിക്ക് കഴിഞ്ഞു. പ്രഗൽഭരായ അദ്ധ്യാപകർ അക്ഷര രഹസ്യം അനാവരണം ചെയ്ത് അപൂർവ്വ ആശയങ്ങൾ അവതരിപ്പിക്കുന്ന രീതി യുവാവായ കെ. റ്റി. തോമസ് ഹൃദി സ്ഥമാക്കി. ഇംഗ്ലീഷ് അദ്ധ്യാപകരായ റവ. എ. ബാഗ്ഷോ, റ്റി. ആർ. സുബ്രഹ്മണ്യയ്യർ, പോൾ വറുഗീസ് എന്നിവർ ഇംഗ്ലീഷ് ഭാഷാ പഠനത്തിൽ വളരെ സാധനം നൽകി.

കോട്ടയം സി. എം. എസ്. കോളേജിൽ നിന്ന് ഇന്റർമീഡിയറ്റ് പാസ്സായ കെ. റ്റി. തോമസ് ചങ്ങനാശ്ശേരി എസ്. ബി. കോളേജിൽ നിന്ന് ഫിസിക്സ്

ഐശ്വരിക വിഷയമെടുത്ത് ബി. എസ്. സി. ബിരുദം കരസ്ഥമാക്കി. തുടർന്ന് വേദശാസ്ത്രപഠനത്തിനായി കൽക്കട്ട സെറാംപൂർ കോളേജിൽ ചേർന്നു. ഫാ. ഡോ. വി. സി. സാമുവേൽ, റവ. ഡോ. കെ. വി. മാത്യു എന്നിവർ വേദശാസ്ത്ര പഠനത്തിൽ ആവശ്യമായ മാർഗ്ഗനിർദ്ദേശങ്ങൾ നൽകി. സെറാംപൂരിൽ നിന്നും വേദശാസ്ത്രത്തിൽ ബിരുദം നേടി 1963-ൽ നാട്ടിൽ തിരിച്ചെത്തി. പിതൃസഹോദരനായ പുത്തൻകാവ് ഗീവറുഗീസ് മാർ പീലക്സിനോസ് മെത്രാപ്പോലീത്താ സ്ഥാപിച്ച മെത്രാപ്പോലീത്തൻ ഹൈസ്കൂളിൽ അദ്ധ്യാപകനായി. ഏതാനും മാസം ദാനിയേൽ മാർ പീലക്സിനോസ് മെത്രാപ്പോലീത്തായുടെ സെക്രട്ടറിയായും പ്രവർത്തിച്ചു. 1963 ൽ ബി. എഡ്. ബിരുദത്തിനായി ചങ്ങനാശ്ശേരി എൻ. എസ്. എസ് കോളേജിൽ ചേർന്നു. ബി. എഡ്. ബിരുദം ഫസ്റ്റ് ക്ലാസ്സിൽ പാസ്സായി. ആ കോളേജിലെ ഏക ഫസ്റ്റ് ക്ലാസ്സായിരുന്നു അത്. 1965-66 കാലഘട്ടത്തിൽ ബോംബെയിലെ ദാദർ പാഴ്സി സ്കൂൾ, കൊളാബ സെൻട്രൽ സ്കൂൾ എന്നീ സ്കൂളുകളിൽ പഠിപ്പിച്ചുകൊണ്ടിരുന്നപ്പോൾ യു. ജി. സി സ്കോളർഷിപ്പോടുകൂടി ബറോഡ എം. എസ്. യൂണിവേഴ്സിറ്റിയിൽ എം. എഡിന് അഡ്മിഷൻ ലഭിച്ചു. എം. എഡ്. പഠനത്തിനായി ബറോഡയിൽ എത്തിയതോടെ കെ. റ്റി. തോമസ് എന്ന യുവാവിന്റെ കർമ്മകാണ്ഡത്തിന് പുതിയൊരു വഴി ത്തിരിവായി. എം. എഡും (1966-68) ഉന്നത മാർക്കോടെ കെ. റ്റി. തോമസ് കീഴടക്കി. ബറോഡയിൽ വിദ്യാഭ്യാസ രംഗത്തേക്ക് കുതിച്ചു കയറി. 1968 ൽ അൽകാപുരിയിലുള്ള ബേബിലാൻഡ് സ്കൂൾ പ്രിൻസിപ്പൽ ആയി. 1969 മാർച്ച് ഒന്നിന് ബറോഡ ബേസിൽ സ്കൂൾ ആരംഭിച്ച് സ്ഥാപക പ്രിൻസിപ്പൽ ആയി.

വിദ്യാർത്ഥി ജീവിതകാലത്തുതന്നെ ആത്മീയ പ്രസ്ഥാനങ്ങളിൽ കെ. റ്റി. തോമസ് സജീവ താല്പര്യം പ്രദർശിപ്പിച്ചിരുന്നു. വിദ്യാർത്ഥി - യുവ ജനപ്രസ്ഥാനവേദികൾ ആയിരുന്നു പ്രധാന പ്രവർത്തന രംഗങ്ങൾ. സ്വകീയവും മൗലികവുമായ ശബ്ദത്തിന്റെ ഉടമ എന്ന നിലയിൽ എവിടെയും നിറഞ്ഞു നിന്നിരുന്ന കെ. റ്റി. തോമസ് നല്ല നേതൃത്വപാടവം വിദ്യാഭ്യാസ കാലത്തുതന്നെ തെളിയിച്ചിരുന്നു. ബറോഡയിലെ പഠനകാലത്ത് തന്നെ ഗുജറാത്തിന്റെ വിവിധ ഭാഗങ്ങളിൽ പള്ളി



കൾ രൂപീകരിക്കുന്നതിനും, വിദ്യാർത്ഥിപ്രസ്ഥാനം സംഘടിപ്പിക്കുന്നതിനും സമയം കണ്ടെത്തിയിരുന്നു. കിഴക്കേത്തലയ്ക്കൽ കുടുംബത്തിലെ ആദ്ധ്യാത്മിക ജ്യോതിസ്സുകൾ കാട്ടിക്കൊടുത്ത പ്രകാശത്തിലൂടെ സഞ്ചരിച്ച് അത് കൂടുതൽ അർത്ഥപൂർണ്ണമാക്കുന്നതിനായി ദൈവത്തിൽ സമ്പൂർണ്ണ സമർപ്പണം നടത്തുവാൻ കെ. റ്റി. തോമസ് തീരുമാനിച്ചു.

ഫാ. കെ. റ്റി. തോമസ് ബറോഡാ നിവാസികൾക്ക് ഇപ്പോഴും “പ്രിയങ്കരനായ ഫാദർ” ആണ്. വിദ്യാഭ്യാസ പ്രവർത്തനങ്ങളിൽ തനതായ ശൈലികൾ രൂപപ്പെടുത്തിയിട്ടുണ്ട്. സ്കൂൾ പ്രവർത്തനങ്ങൾ കാര്യക്ഷമമായി എപ്രകാരം നടത്താമെന്ന് ഫാ. കെ. റ്റി. തോമസ് കാണിച്ചു കൊടുത്തു.

1970 മെയ് മാസം ഏഴിന് കോട്ടയം ദേവലോകം അരമന ചാപ്പലിൽവെച്ച് പ. ബസ്സേലിയോസ് ഔഗേൻ പ്രഥമൻ ബാവായിൽ നിന്നും ശെമ്മാശുപട്ടം സ്വീകരിച്ചു. മെയ് 22-ന് പത്തനംതിട്ട ബേസിൽ ദയറാ ചാപ്പലിൽവെച്ച് ദാനിയേൽ മാർ പീലക്സിനോസ് മെത്രാപ്പോലീത്താ പൂർണ്ണ ശെമ്മാശുപട്ടം നൽകി മെയ് 26-ന് മാതൃ ഇടവകയായ പുത്തൻകാവ് സെന്റ് മേരീസ് പള്ളിയിൽ വെച്ച് ദാനിയേൽ മാർ പീലക്സിനോസ് മെത്രാപ്പോലീത്താ കശ്ശീശ്ശാ സ്ഥാനം നൽകി. മെയ് 30 ന് പുത്തൻകാവ് സെന്റ് മേരീസ് പള്ളിയിൽ പുത്തൻ കുർബ്ബാന അർപ്പിച്ചു. തുടർന്നുള്ള ജീവിതം സമ്പൂർണ്ണ സമർപ്പണത്തിന്റേതായിരുന്നു. ഓതറ ദയറായിലെത്തി കുടുംബാംഗമായ മാർദ്ദേ തോമസ് റമ്പാനിൽ നിന്നും തക്സാ, ആരാധനാക്രമങ്ങൾ, ആരാധനാ രീതികൾ എന്നിവയിൽ പരിശീലനം നേടിയത് മധുരവും ഹൃദ്യവുമായ ആരാധനാസ്മരണത്തിന് ഫാ. കെ. റ്റി. തോമസിനെ പങ്കാളിയാക്കി.

1970 ജൂണിൽ ബറോഡാ മാർ ഗ്രിഗോറിയോസ് പള്ളിയുടെ സഹപട്ടക്കാരനായി ചുമതലയേറ്റു. അതോടൊപ്പം ഗുജറാത്തിലെ പല കേന്ദ്രങ്ങളിലും ഇടവകകൾ ആരംഭിക്കുന്നതിനുള്ള ശ്രമവും ആരംഭിച്ചു. ഗുജറാത്തിലെ വാപ്പി, ബൽസാർ, സുററ്റ്, ബറുച്ച്, ആനന്ദ്, മേഹ്സാന, രാജ്കോട്ട്, പോർബന്തർ, വരാവൽ എന്നീ സ്ഥലങ്ങളിലും, മഹാരാഷ്ട്രയിലെ അന്ധേരി, ബാൻഡ്ര എന്നീ സ്ഥലങ്ങളിലും രാജസ്ഥാനിലെ ഉദയപുരിലും ഓർത്തഡോക്സ് സഭാംഗങ്ങളെ സംഘടിപ്പിച്ച് പുതിയ ഇടവകകൾ രൂപീകരിക്കുന്നതിനായി ഫാ. കെ. റ്റി. തോമസ് അവിശ്രമം അദ്ധ്വാനിക്കുകയും ആത്മാർത്ഥമായി പരിശ്രമിക്കുകയും ചെയ്തു. ഇത് സഭാ നേതൃത്വം പ്രത്യേകം ശ്രദ്ധിച്ചിരുന്നു.

വിദ്യാർത്ഥി ജീവിത കാലത്ത് തന്നെ വിദ്യാഭ്യാസ കാര്യങ്ങളിൽ അതീവ താല്പര്യം കാണിച്ചിരുന്ന ഫാ. കെ. റ്റി. തോമസ് ഭാവി പ്രവർത്തന

ങ്ങൾക്കുവേണ്ടി ബറോഡാ കേന്ദ്രമാക്കി സൊസൈറ്റി ഓഫ് സെന്റ് ബേസിൽ എന്ന പേരിൽ ഒരു ട്രസ്റ്റ് രജിസ്റ്റർ ചെയ്ത് പ്രവർത്തനമാരംഭിച്ചു. 1973 ജൂൺ 11 - ന് പ്രസ്തുത ട്രസ്റ്റ് ഇൻഡ്യൻ ഓയിൽ കോർപ്പറേഷന്റെ ചുമതലയിലുള്ള ഗുജറാത്ത് റിഫൈനറി ഇംഗ്ലീഷ് മീഡിയം സ്കൂളിന്റെ ഭരണഭാരം എറ്റെടുത്തു. ഇപ്പോൾ 1700 വിദ്യാർത്ഥികൾ പഠിക്കുന്ന ആ സ്ഥാപനം 1983- മുതൽ ഒരു ജൂനിയർ കോളേജായി ഉയർന്നിട്ടുണ്ട്. ഇതിനുശേഷം ഹലോൾ എന്ന സ്ഥലത്ത് എം. ജി. എം. സ്കൂൾ എന്ന പേരിൽ ഒരു ഇംഗ്ലീഷ് മീഡിയം സ്കൂളും ഒരു ഗുജറാത്തി മീഡിയം സ്കൂളും, ബറുച്ചിന് സമീപമുള്ള അഗ്ലേശ്വരിൽ സെന്റ് പോൾസ് സ്കൂളും ആരംഭിച്ചു.

1985 മുതൽ 1998 വരെയുള്ള ചുരുങ്ങിയ കാലം കൊണ്ട് ചെങ്ങന്നൂർ ഭദ്രാസനം സഭയിൽ പല കാര്യങ്ങളിലും മുൻപന്തിയിലെത്തി. ഭദ്രാസനത്തിന്റെ ബഹുമുഖ വളർച്ചയ്ക്കുള്ള കർമ്മ പദ്ധതികൾക്ക് രൂപം നൽകി. ഭദ്രാസന ആസ്ഥാനത്ത് അതിമനോഹരമായ ഒരു അഡ്മിനിസ്ട്രേറ്റീവ് ബ്ലോക്ക് പടുത്തുയർത്തി. ഓതറ ദയറാ മെത്രാപ്പോലീത്തായുടെ താമസ സ്ഥലമാക്കിത്തീർത്തു. സഭയുടെ എല്ലാ മേഖലകളിലും ചെങ്ങന്നൂർ ഭദ്രാസനവും തോമസ് മാർ അത്താനാസിയോസ് മെത്രാപ്പോലീത്തായും നിറഞ്ഞു നിൽക്കുന്നു.

ബറോഡാ കേന്ദ്രീകരിച്ച് പല പ്രസ്ഥാനങ്ങൾക്കും ഫാ. കെ. റ്റി. തോമസ് രൂപം നൽകി. ഹൈന്ദവ്സ് അസ്സോസിയേഷന്റെ സ്ഥാപക വൈസ് പ്രസിഡന്റായിരുന്നു. ബറോഡാ ജൂനിയർ ചേംബറിൽ സജീവ അംഗമായിരുന്നു. ബോംബെ ഭദ്രാസന കൗൺസിൽ അംഗം, ഡോ. തോമസ് മാർ മക്കാറിയോസ് മെത്രാപ്പോലീത്താ ബോംബെ ഭദ്രാസനാധിപൻ ആയിരുന്നപ്പോൾ അദ്ദേഹത്തിന്റെ ഉപദേശകസമിതിയംഗം എന്നീ നിലയിലും ഫാ. കെ. റ്റി. തോമസ് ശ്രദ്ധേയമായ പ്രവർത്തനങ്ങൾ കാഴ്ചവെച്ചു. ബറോഡാ, ആനന്ദ്, ഭാവ്നഗർ, ജാനഗർ, രാജ്കോട്ട്, ഉദയപൂർ, പോർബന്തർ, ബറുച്ച്, സുററ്റ്, ബൽസാർ, വാപ്പി, ഗാന്ധിധാം, മേഹ്സാന, ബാൻഡ്ര, അന്ധേരി, അബുദാബി എന്നീ ഇടവകകളിൽ വികാരിയായി സേവനമനുഷ്ഠിച്ചിട്ടുണ്ട്.

ഉൾജ്ജ്വലനവും ഉന്നത ആശയനുമായ ഫാ. കെ. റ്റി. തോമസ് ഇതിനോടകം എണ്ണപ്പെട്ട വൈദികരിൽ ഒരാളായി മാറിക്കഴിഞ്ഞിരിക്കുന്നു. 1982-ൽ സഭയ്ക്ക് പുതിയ അഞ്ച് മെത്രാപ്പോലീത്തന്മാരെ ആവശ്യമായി വന്നപ്പോൾ ഫാ. കെ. റ്റി. തോമസിന്റെ പേര് മുൻപന്തിയിൽ വന്നു.

1982 ഡിസംബർ 28 ന് തിരുവല്ല എം. ജി. എം. സ്കൂൾ അങ്കണത്തിൽ കൂടിയ മലങ്കര അസോസിയേഷൻ യോഗം ഫാ. കെ. റ്റി. തോമസിനെ മെത്രാൻ സ്ഥാനത്തേക്ക് തിരഞ്ഞെടുത്തു. 1983



മെയ് മാസം 14-ാം തീയതി പരുമല സെമിനാരിയിൽ വെച്ച് പരിശുദ്ധ ബസേലിയോസ് മാർത്തോമ്മാ മാത്യൂസ് പ്രഥമൻ ബാവാ തിരുമേനിയുടെ സാന്നിധ്യത്തിൽ മാത്യൂസ് മാർ കുറിലോസ് മെത്രാപ്പോലീത്താ റമ്പാൻ സ്ഥാനം നൽകി. 1985 മെയ് പതിനഞ്ചിന് പുതിയകാവ് സെന്റ് മേരീസ് കത്തീഡ്രൽ അങ്കണത്തിൽ വെച്ച് തോമസ് മാർ അത്താനാസിയോസ് എന്ന പേരിൽ എപ്പിസ്കോപ്പായായി അഭിഷേകം ചെയ്തു. തുടർന്നുള്ള ദിവസങ്ങൾ പരുമല സെമിനാരിയിൽ താമസിച്ച് യൂഹാനോൻ മാർ സേവേറിയോസ് മെത്രാപ്പോലീത്തായുടെ ശിക്ഷണത്തിൽ ആരാധനാ

കാര്യങ്ങളിൽ അഗാധമായ പാണ്ഡിത്യം നേടി പരിശുദ്ധനായ പരുമല തിരുമേനിയുടെ മദ്ധ്യസ്ഥതയിൽ പരിശുദ്ധാത്മ വരപ്രസാദം അനസ്വതം പ്രാപിക്കുവാനും ഭാവി പ്രവർത്തനങ്ങൾക്ക് തയ്യാറെടുക്കുവാനും പരുമല സെമിനാരിയിലെ ധ്യാനവും പഠനവും സഹായിച്ചു.

1985 ഓഗസ്റ്റ് 1-ന് ചെങ്ങന്നൂർ ഭദ്രാസനത്തിന്റെ പ്രഥമ സാരഥിയായി ചുമതലയേറ്റു. 1991 ഒക്ടോബർ 24-ന് കോട്ടയം പഴയസെമിനാരി ചാപ്പലിൽ വെച്ച് പ. ബസേലിയോസ് മാർത്തോമ്മാ മാത്യൂസ് ദിതീയൻ കാതോലിക്കാബാവാ മെത്രാപ്പോലീത്തയാക്കി. □

കടപ്പാട് : ജൂബിലി സ്മൃതി

യുവവേദി

പ്രിയ സുഹൃത്തുക്കളേ,

നമ്മുടെ തിരുമേനിയുടെ 70-ാം പിറന്നാൾ ഏപ്രിൽ 3-ാം തീയതി ആഘോഷിക്കുകയാണല്ലോ. സപ്തതിയിൽ വിരാജിക്കുന്ന നമ്മുടെ ഭദ്രാസന മെത്രാപ്പോലീത്തായ്ക്ക് എല്ലാ പ്രസ്ഥാനാംഗങ്ങളുടെയും പേരിലുള്ള പിറന്നാൾ ആശംസകൾ നേരുന്നു.

ഭദ്രാസന കലാമത്സരം മാർച്ച് മാസം 8-ാം തീയതി രാവിലെ 9.30 മുതൽ ബഥേൽ അരമനയിൽ വെച്ചു നടന്നു. റവ. ഫാ. തോമസ് വർഗ്ഗീസ് അമയിൽ ഉദ്ഘാടനം നിർവ്വഹിക്കുകയും, ശ്രീ. സജി പട്ടരുമം, ശ്രീ. ബാബു ചാന്നാരത്തിൽ, ശ്രീ. ഗീവർഗ്ഗീസ് പി. ജി., ശ്രീ. സോളമൻ ബാബു എന്നിവർ നേതൃത്വം നൽകുകയും ചെയ്തു. കലാമത്സരങ്ങളിൽ വിജയികളായവരുടെ പേരുകൾ താഴെ ചേർക്കുന്നു.

ലളിതഗാനം (Male)

1. നിധിൻ സൈമൺ, സെന്റ് ജോർജ്ജ്, കല്ലുങ്കൽ
2. പ്രവീൺ മാത്യു, സെന്റ് ഇഗ്നേഷ്യസ്, ചെങ്ങന്നൂർ

ലളിതഗാനം (Female)

1. ജിമോൾ ജോളി, എം. പി. എം ഇടവകാട്
2. രോധ ശാമുവേൽ, സെന്റ് മേരീസ്, ഇടനാട് പ്രസംഗം (Male)

1. പ്രവീൺ മാത്യു, എം. ജി. എം. തോട്ടപ്പുഴ
2. പ്രവീൺ പി. മാത്യു, സെന്റ് ഇഗ്നേഷ്യസ്, ചെങ്ങന്നൂർ

പ്രസംഗം (Female)

1. സിജി വർഗ്ഗീസ്, മാർ ഗ്രീഗോറിയോസ്, പഴകുളം
2. ജിഷാ മറിയം, എം. പി. എം ഇടവകാട്

സമൂഹഗാനം

1. സഞ്ജു ജോൺ & പാർട്ടി, സെന്റ് മേരീസ്, ഇടനാട്
2. സോനു റ്റി. ജോർജ്ജ് & പാർട്ടി, സെന്റ് മേരീസ്, ഇടനാട്

സോപകരണ സമൂഹഗാനം

1. ലിജോ കോശി & പാർട്ടി, സെന്റ് സ്റ്റീഫൻസ്,

കുടശ്ശനാട് (W)

2. ജിമോൾ ജോളി & പാർട്ടി, എം. പി. എം ഇടവകാട്

കീ ബോർഡ്

1. സോണി സോമൻ, സെന്റ് സ്റ്റീഫൻസ്, കുടശ്ശനാട് (W)
2. ദീപക് മാത്യു, സെന്റ് ഇഗ്നേഷ്യസ്, ചെങ്ങന്നൂർ

കഥാ രചന

1. എബി തോമസ് വർഗ്ഗീസ്, സെന്റ് മേരീസ്, ആറാട്ടുപുഴ
2. റിജേഷ് ഫിലിപ്പ്, സെന്റ് ജോർജ്ജ്, അറത്തിൽ

കവിതാ രചന

1. അനു വർഗ്ഗീസ്, എം. പി. എം ഇടവകാട്
2. ജിജു മേരി നൈനാൻ, എം. ജി. എം. തോട്ടപ്പുഴ

ചിത്ര രചന

1. സിജോ പി. ജോസ്, സെന്റ് ജോർജ്ജ്, പുഴിക്കാട്
2. അശ്വിൻ ഉണ്ണുണ്ണി, സെന്റ് മേരീസ്, പാണ്ടനാട്

1. അശ്വിൻ ഉണ്ണുണ്ണി, സെന്റ് മേരീസ്, പാണ്ടനാട്
2. സിജോ പി. ജോസ്, സെന്റ് ജോർജ്ജ്, പുഴിക്കാട്

ഉപന്യാസം

1. ജിഷാ മറിയം, എം. പി. എം ഇടവകാട്
2. റിജേഷ് ഫിലിപ്പ്, സെന്റ് ജോർജ്ജ്, അറത്തിൽ

1. ബുസ്തൺ മാത്യു, സഞ്ജു ജോൺ, സെന്റ് മേരീസ്, ഇടനാട്
2. ബിനു വർഗ്ഗീസ്, ജിബു ജോൺ

1. ചെറിയാൻ, സെന്റ് ഇഗ്നേഷ്യസ്, ചെങ്ങന്നൂർ
2. വിജയികൾക്ക് ആശംസകൾ നേരുന്നതോടൊപ്പം

ഏപ്രിൽ 12-ാം തീയതി രാവിലെ 9.30 മുതൽ കോട്ടയം ബസേലിയോസ് കോളേജ് ഓഡിറ്റോറിയത്തിൽ വെച്ചു നടക്കുന്ന കേന്ദ്ര കലാമത്സരത്തിൽ പങ്കെടുക്കുവാൻ താല്പര്യപ്പെടുന്നു. നിരന്തരം പ്രസ്ഥാനത്തിനുവേണ്ടി പ്രാർത്ഥിക്കണമെന്ന് അപേക്ഷിച്ചുകൊണ്ട് നിർത്തുന്നു.

എന്ന്,

സിബി മത്തായി

(യുവജന പ്രസ്ഥാനം ഭദ്രാസന സെക്രട്ടറി)



ഇടയശ്രേഷ്ഠൻ സപ്തതിനിറവിൽ

പുരോഹിതപാരമ്പര്യമുള്ള പുത്തൻകാവ് കിഴക്കേതലയ്ക്കൽ കുടുംബത്തിൽ കെ. ടി. തോമസിന്റെയും ഏലിയാമ്മയുടേയും മകനായി 1938 ഏപ്രിൽ മാസം 3-ാം തീയതി ജനിച്ചു. പ്രാഥമിക വിദ്യാഭ്യാസത്തിനുശേഷം പുത്തൻകാവ് ഹൈസ്കൂളിൽ അദ്ധ്യാപകനായി സേവനം അനുഷ്ഠിച്ചുവരവേ 1970ൽ ഔഗേൻ ബാവാ തിരുമനസ്സുകൊണ്ട് ശൈശ്വപട്ടം നൽകി. 1970 മെയ് മാസം 26ന് ദാനിയേൽ മാർപീലക്സിനോസ് തിരുമേനി കശീശ്വാപട്ടം നൽകി. 1970 മെയ് മാസം 26ന് ദാനിയേൽ മാർപീലക്സിനോസ് തിരുമേനി കശീശ്വാ സ്ഥാനം നൽകി. ബറോഡാ, ആനന്ദ്, അബുദാബി തുടങ്ങി ബാഹ്യകേരളത്തിലും, ബാഹ്യഭാരതത്തിലും നിരവധി ഇടവകകളിൽ വികാരിയായി സേവനം അനുഷ്ഠിച്ചു. ഏകദേശം 12 പള്ളികൾ ഗുജറാത്ത്, രാജസ്ഥാൻ, മഹാരാഷ്ട്ര എന്നീ സംസ്ഥാനങ്ങളിൽ സ്ഥാപിച്ചു. 1984ൽ തിരുവല്ലായിൽ കുടിയേറിയ മലങ്കര സുറിയാനി ക്രിസ്ത്യാനി അസോസിയേഷൻ യോഗം മേൽപ്പട്ട സ്ഥാനത്തേക്ക് തെരഞ്ഞെടുത്തു.

1983 മെയ് 14-ാം തീയതി പരുമലപള്ളിയിൽ വെച്ച് മാത്യുസ് മാർകുറിലോസ്സ് തിരുമനസ്സുകൊണ്ട് റമ്പാൻസ്ഥാനം നൽകി. 1985 മെയ് മാസം 15-ാം തീയതി പുതിയകാവ് സെന്റ് മേരീസ് കത്തീഡ്രലിൽ വച്ച് ബസ്സേലിയോസ് മാർത്തോമ്മാ മാത്യുസ് പ്രഥമൻ ബാവാ തിരുമേനി എപ്പിസ്കോപ്പാ സ്ഥാനം നൽകി. 1985 ആഗസ്റ്റ് മാസം 1-ാം തീയതി പുതിയതായി രൂപംകൊണ്ട ചെങ്ങന്നൂർ ഭദ്രാസനത്തിന്റെ ചുമതല ഏറ്റെടുത്തു. 1985 ആഗസ്റ്റ് 25ന് ചെങ്ങന്നൂർ മെത്രാസനത്തിന്റെ മെത്രാപ്പോലീത്തയായി പ്രത്യേക ശുശ്രൂഷയോടുകൂടി (സുത്രോണീസോ) പ്രവർത്തനം ആരംഭിച്ചു.

സഭയിലെ ബാലസമാജം, പ്രാർത്ഥനായോഗം എന്നിവയുടെ പ്രസിഡന്റായി സേവനം അനുഷ്ഠിച്ചതോടൊപ്പം ഫിനാൻസ് കമ്മിറ്റി പ്രസിഡന്റ്, എപ്പിസ്കോപ്പൽ സിനഡ് സെക്രട്ടറി, കോർപ്പറേറ്റ് സ്കൂൾ മാനേജർ, എം. ഒ. സി. എഡ്യൂക്കേഷൻ സോഷ്യൽ സർവ്വീസ് സൊസൈറ്റിയുടെ പ്രസിഡന്റ് എന്നീ നിലകളിൽ ശ്രദ്ധേയമായ പ്രവർത്തനങ്ങൾ കാഴ്ചവെച്ചു.

ഏറ്റെടുത്ത ചുമതലകൾ നിർവ്വഹിച്ച് നിറവേറ്റുവാൻ ശരീരസുഖംപോലും നോക്കാതെ പ്രവർത്തിച്ചിരുന്ന തിരുമേനി എല്ലാവരാരും എല്ലായ്പ്പോഴും ശ്രദ്ധിച്ചിരുന്ന ഒരു വ്യക്തിത്വത്തിന്റെ ഉദമയാണ്.

സഭയിലെ വിവിധ ഭദ്രാസനങ്ങളിൽ നിലനിന്നിരുന്ന പ്രശ്നങ്ങൾ പഠിച്ച് പരിഹാരം നിർദ്ദേശിക്കുവാൻ രൂപീകരിച്ച സബ്കമ്മിറ്റിയുടെ നേതൃത്വം

വഹിച്ച തിരുമേനി ഒരു നിയമജ്ഞന്റെ വികുലത്തോടെ ടി പ്രശ്നങ്ങൾ പഠിച്ച് റിപ്പോർട്ട് സമർപ്പിക്കുകയും അമേരിക്കൻ ഭദ്രാസനത്തിൽ നിലനിന്നിരുന്ന പ്രശ്നങ്ങൾക്ക് പരിഹാരം കാണുവാൻ സാധിക്കുകയും ചെയ്തു.

സഭയുടെ കീഴിലുള്ള സ്കൂളുകളുടെ മാനേജരായി നിയമിക്കപ്പെട്ട തിരുമേനി വിദ്യാഭ്യാസരംഗത്ത് തനിക്കു ലഭിച്ചിട്ടുള്ള പരിചയ സമ്പത്ത് സ്കൂളുകളുടെ പ്രവർത്തനം നവീകരിക്കുവാൻ ഉപയോഗപ്പെടുത്തി. അദ്ധ്യാപകരുടെ നിയമനം, പ്രമോഷൻ, സ്ഥലം മാറ്റം മുതലായവയ്ക്ക് നിയമാവലി ക്രോഡീകരിക്കുകയും പ്രവർത്തനങ്ങൾ കാര്യക്ഷമമാക്കുകയും ചെയ്തു. അദ്ധ്യാപകരെ ഒരു പ്രത്യേക കേന്ദ്രത്തിൽ വിളിച്ചുവരുത്തി ചോദ്യകലാസുകൾ തയ്യാറാക്കി കോർപ്പറേറ്റ് പ്രസ്സിൽ അച്ചടിച്ച് വിതരണം ചെയ്യുന്ന രീതി നടപ്പാക്കി. ഇന്ന് ഈ രീതി തുടരുന്നുണ്ടോ എന്ന് അറിഞ്ഞുകൂടാ.

വിദ്യാഭ്യാസരംഗത്ത് ഇന്ന് വരുത്തേണ്ട നൂതന ആശയങ്ങൾ പൊതുവേദികളിലും അധികാരസ്ഥാനങ്ങളിലും യഥാസമയം അറിയിക്കുവാൻ തിരുമേനി ശ്രദ്ധിച്ചിരുന്നു.

പരിശുദ്ധ സഭയുടെ എപ്പിസ്കോപ്പൽ സുന്നഹദോസ് സെക്രട്ടറി എന്നനിലയിൽ സുന്നഹദോസ് ഓഫീസിന്റെ പ്രവർത്തനങ്ങൾ കൂടുതൽ കാര്യക്ഷമമാക്കി ക്രമമായി മിനിട്സ് എഴുതി സൂക്ഷിക്കുന്നതോടൊപ്പം കാലാകാലങ്ങളിൽ എടുത്ത പ്രധാന തീരുമാനങ്ങൾ പ്രസിദ്ധീകരിക്കുന്ന കാര്യവും നടപ്പാക്കി.

സഭയുടെ ഫിനാൻസ് കമ്മിറ്റി പ്രസിഡന്റായി ചുമതല ഏറ്റെടുത്തിനുശേഷം പ്രസ്തുത കമ്മിറ്റി യഥാസമയങ്ങളിൽകൂടി പ്രധാനപരിവിനങ്ങളിൽ പ്രത്യേകിച്ചും കാതോലിക്കാ ദിനപിരിവ് ചിട്ടയായി കളക്ട് ചെയ്യുന്ന രീതിക്ക് തുടക്കം കുറിച്ചു. തന്റെ ഭദ്രാസനം ഇക്കാര്യത്തിൽ എല്ലാ പള്ളികളുടേയും പങ്കാളിത്തം ഉറപ്പുവരുത്തിക്കൊണ്ട് എന്നും മുൻപന്തിയിൽതന്നെ ആയിരുന്നു.

സഭയുടെ പുരോഗതിക്കും സാക്ഷ്യത്തിനും ഇന്നും തടസ്സമായി നിലനിൽക്കുന്ന കക്ഷിവഴക്ക് സഭാഭരണഘടനയ്ക്കുവിധേയമായി പരിഹരിക്കപ്പെട്ടുകാണുവാൻ പ്രാർത്ഥിക്കുന്നതോടൊപ്പം പരിശ്രമിക്കുകയും ചെയ്യുന്ന തിരുമേനി സഭാസ്വത്തുക്കൾ വീതംവെച്ചു പിരിയുന്ന കാര്യത്തിൽ അനുകൂലമല്ലാത്തതും.

ഓരോനിലയിലും പരിചയവും പകരെയും ഉള്ള വ്യക്തികളെ കണ്ടുപിടിച്ച് പ്രോത്സാഹിപ്പിക്കുകയും അവരുടെ കഴിവുകൾ സഭയ്ക്ക് പ്രയോജനപ്പെടുത്തുന്ന രീതി തിരുമേനിക്കുണ്ട്. തനിഗാന്ധിയൻ ചിന്താഗതിക്കാരനും, ഗാന്ധിമാർഗ്ഗം അനുക



രിക്കുന്ന രാഷ്ട്രീയക്കാരോട് പ്രത്യേകതാല്പര്യം ഉണ്ടെങ്കിലും മറ്റുള്ളവരെ ഒരിക്കലും അവഗണിക്കുകയും ഇല്ല.

ഭദ്രാസനത്തിൽ സേവനം അനുഷ്ഠിക്കുന്ന ഓരോ വൈദികരെയും അത്മായപ്രവർത്തകരെയും തിരുമേനിക്ക് നന്നായി അറിയാം. എന്നാൽ ആ അറിവ് ഒരിക്കലും പ്രകടിപ്പിക്കുന്ന സ്വഭാവം തിരുമേനിക്കില്ല. ആരെയും അതിരുകവിഞ്ഞു സഹായിക്കുകയോ ശിക്ഷിക്കുകയോ ചെയ്യാറില്ല. എന്നാൽ വേണ്ടസമയത്ത് വേണ്ടതുപോലെ ചെയ്യുവാനും തിരുമേനി മറക്കാറില്ല.

ഓരോ ദിവസത്തെയും പ്രവർത്തനങ്ങളും, വരവും ചിലവും എഴുതി സൂക്ഷിക്കുന്ന തന്റെ പിതൃസഹോദരൻ പുത്തൻകാവ് കൊച്ചുതിരുമേനിയുടെ അതേപാതയിലൂടെ മുന്നേറുവാൻ ശ്രമിക്കുന്ന തിരുമേനി താൻ നേതൃത്വം കൊടുക്കുന്ന ഓരോ പ്രസ്ഥാനങ്ങളിലും നടക്കുന്ന എല്ലാ കാര്യങ്ങളിലും ശ്രദ്ധിക്കുന്നു. വേണ്ട ഉപദേശങ്ങൾ നൽകി നയിക്കുന്നു.

കൃഷികാര്യങ്ങളിൽ തിരുമേനിക്കുള്ള താല്പര്യം ശ്രദ്ധേയമാണ്. വടക്കേഇന്ത്യയിൽ നിന്നും കൊണ്ടുവന്നിട്ടുള്ള പ്രത്യേക മരങ്ങളും മാവിൻതൈകളും ബഥേലിൽ ഉണ്ട്. മറ്റ് കൃഷികൾ, പച്ചകറികൾ മുതലായവ പരിചയസമ്പന്നരായ ആളുകളുടെ നിർദ്ദേശമനുസരിച്ച് ചെയ്യുന്നതിന് പ്രത്യേകം ശ്രദ്ധകേന്ദ്രീകരിച്ചിട്ടുണ്ട്. കൃഷികാര്യങ്ങളിൽ എന്നപോലെ മൃഗസംരക്ഷണത്തിലും മത്സ്യം വളർത്തുന്നതിലും തിരുമേനിക്കുള്ള താല്പര്യം ശ്രദ്ധേയമാണ്. നല്ലയിനം പശുക്കളെ വളർത്തി ഒരു ഡെയറി ഫാം തിരുമേനിയുടെ മേൽനോട്ടത്തിൽ ഓതറ ദയറായിൽ പ്രവർത്തിക്കുന്നു. തിരുമേനിയുടെ ആഗ്രഹപ്രകാരം ആരംഭിച്ച മീൻവളർത്തൽ കേന്ദ്രം ഇപ്പോൾ ഭദ്രാസനത്തിൽ

പ്രവർത്തിക്കുന്ന ആശ്രയ ചാരിറ്റബിൾ സൊസൈറ്റിയുടെ ചുമതലയിൽ നടന്നുവരുന്നു.

ആർക്കും അത്ര എളുപ്പം സാധ്യമാക്കുവാൻ കഴിയാത്ത ഒരു വ്യക്തിത്വത്തിന് ഉടമയാണ് അത്താനാസിയോസ് തിരുമേനി എന്നുപറയുന്നതിൽ ഒട്ടും അതിശയോക്തിയില്ല. തിരുമേനി ചെങ്ങന്നൂർ ഭദ്രാസനത്തിൽ ആരംഭിച്ച പല നൂതന ആശയങ്ങളും ഇന്നു സഭ ആകമാനം വ്യാപിച്ചുവരുന്നതിൽ നമുക്ക് അഭിമാനിക്കാം. ഉദാഹരണമായി വിവാഹനിശ്ചയസമയത്ത് ശ്രദ്ധിക്കേണ്ടുന്ന കാര്യങ്ങൾ, വളർന്നു വരുന്ന തലമുറയെക്കുറിച്ചുള്ള ചിന്തകൾ, പൊതുമാനദണ്ഡത്തിന്റെ അടിസ്ഥാനത്തിൽ സഭയിൽ കോർപ്പിസ്ക്കോപ്പം സ്ഥാനം നൽകുന്നതു സംബന്ധിച്ച്, മറ്റ് അനേകം കാര്യങ്ങൾ എടുത്തുപറയുവാനുണ്ട്.

ശ്രദ്ധേയമായ അദ്ദേഹത്തിന്റെ ജീവിതശൈലി, ആദ്ധ്യാത്മിക മണ്ഡലങ്ങളിൽ എന്നപോലെ സാമൂഹ്യ, സാംസ്കാരിക, വിദ്യാഭ്യാസ രംഗങ്ങളിൽ അസാമാന്യമായ വ്യക്തിമുദ്രപതിപ്പിച്ചു. ഉറച്ച മനസ്സും നിശ്ചയദാർഢ്യവുമുള്ള തിരുമേനി ആരാധനാകാര്യങ്ങളിൽ പൈതൃകമായി തനിക്കുലഭിച്ച കഴിവ് ഒട്ടും വിട്ടുവീഴ്ചയില്ലാതെ ഹൃദ്യമായി ദൈവസന്നിധിയിൽ സമർപ്പിക്കുന്നു എന്നത് ശ്രദ്ധേയമാണ്. എല്ലാ കാര്യങ്ങളിലും ശാന്തമായി ചിന്തിക്കുകയും ദീർഘവീക്ഷണത്തോടുകൂടി പ്രവർത്തിക്കുകയും ചെയ്യുന്ന തിരുമേനിയുടെ ഹൃദയശസ്ത്രക്രിയയ്ക്കുശേഷം ഇപ്പോൾ ഇരട്ടി ശക്തിയോടെ കർമ്മനിരതനായി ഭദ്രാസനത്തിലും സഭയിലും പ്രവർത്തിക്കുന്നതിൽ സഭാമക്കൾക്ക് ചാരിതാർത്ഥ്യമുണ്ട്. സപ്തതിനിറവിൽ തിരുമേനിക്ക് ആയുസ്സാരോഗ്യങ്ങൾ നേർന്നു പ്രാർത്ഥിക്കുന്നു സപ്തതി ആഘോഷങ്ങൾക്ക് എല്ലാ ആശംസകളും നേരുന്നു. □

സമൂഹസൃഷ്ടി അദ്ധ്യാപകലക്ഷ്യം :- മാർ അത്താനാസിയോസ്

അദ്ധ്യാപകൻ എന്നും ഒരു നല്ല വിദ്യാർത്ഥി ആയിരിക്കണം. ലോകത്ത് സംഭവിക്കുന്ന മാറ്റങ്ങളും പുതിയ അറിവുകളും ഗ്രഹിച്ചെങ്കിൽ മാത്രമേ അദ്ധ്യാപകൻ തന്റെ പദവിയോട് നീതി പുലർത്തുവാൻ കഴിയുകയുള്ളൂ. “In search of Excellence” എന്നതാണ് വിദ്യാഭ്യാസ പ്രവർത്തനങ്ങളിൽ എന്റെ ലക്ഷ്യം. മെച്ചപ്പെട്ട ഒരു സമൂഹം കെട്ടിപ്പെടുക്കുവാൻ തക്കവണ്ണം വിദ്യാർത്ഥികളിൽ അന്തർലീനമായിരിക്കുന്ന കഴിവുകളെ തിരിച്ചറിയുവാൻ കഴിയുന്ന അദ്ധ്യാപകർ നമുക്കുണ്ടാവണം. അതുകൊണ്ട് തന്നെയാണ് മികവുനോക്കി അദ്ധ്യാപകരെ മാനേജ്മെന്റിൽ നിയമിക്കുവാൻ ഞാൻ ആഗ്രഹിക്കുന്നത്. ഉദ്യോഗാർത്ഥികളുടെ അക്കാദമിക നിലവാരം, എഴുത്തുപരീക്ഷ (written test),

ഇന്റർവ്യൂ എന്നിവയിലെ പ്രകടനം വിലയിരുത്തിയാണ് അദ്ധ്യാപകരെ ഞാൻ നിയമിച്ചിട്ടുള്ളത്. ഒരു കാര്യം എനിക്ക് അഭിമാനത്തോടെ പറയുവാൻ കഴിയും, കേരളത്തിലെ ഹയർ സെക്കന്ററി മേഖലകളിലെ മികച്ച അദ്ധ്യാപകരുടെ ലിസ്റ്റെടുത്താൽ അതിൽ നമ്മുടെ മാനേജ്മെന്റിലെ അദ്ധ്യാപകർ പ്രഥമ സ്ഥാനത്ത് വരും എന്നതിൽ തർക്കമില്ല. അദ്ധ്യാപനം ശമ്പളത്തിനുവേണ്ടിയുള്ള ഒരു തൊഴിലായി മാത്രം ആരും കാണരുത്.

(കോർപ്പറേറ്റ് മാനേജ്മെന്റിലെ ഹയർ സെക്കന്ററി അദ്ധ്യാപകർക്കായി തിരുവല്ല ബഥനി അരമനയിൽ വച്ചു നടത്തിയ ത്രിദിന പരിശീലനക്യാമ്പിൽ നടത്തിയ ആമുഖ പ്രസംഗം)

സമ്പാദകൻ :- സജി പട്ടാമുറം



സപ്തതി സ്പെഷ്യൽ

മാ. സി. കെ ഗീവർഗീസ്

(മെത്രാസന സുവിശേഷസംഘം വൈസ് പ്രസിഡന്റ്)

ആത്മീയ പടവുകളിലെ ശ്രേഷ്ഠാചാര്യൻ

മലങ്കര ഓർത്തഡോക്സ് സഭയുടെ സൗന്ദര്യവും ശക്തിയുമായിരുന്ന പുത്തൻകാവിൽ കൊച്ചുതിരുമേനിയുടെ സഹോദരപുത്രനായ നമ്മുടെ ഇടവക മെത്രാപ്പോലീത്താ അഭിവന്ദ്യ തോമസ് മാർ അത്താനാസിയോസ് തിരുമേനി സപ്തതിയുടെ നിറവിൽ വിരാജിക്കുമ്പോൾ ഒരു മെത്രാസനമല്ല സഭ മുഴുവൻ സന്തോഷിക്കുന്നു. വൈദിക പാരമ്പര്യത്തിൽ പ്രഥമ ഗണനീയനായി ഈ തിരുമേനി പ. സഭയുടെ എപ്പിസ്കോപ്പൽ സുന്നഹദോസ് സെക്രട്ടറി, കാതോലിക്കേറ്റ് എം. ഡി. സ്കൂൾ മാനേജർ, ചെങ്ങന്നൂർ മെത്രാസനാധിപൻ എന്നീ പദവികൾ ഒത്തൊരുമിച്ച് ഏറ്റെടുത്ത് നിർവ്വഹിച്ച പ്രശോഭിതനാണ്. സഭയുടെ ഫിനാൻസ് കമ്മിറ്റി പ്രസിഡന്റായും ചർച്ച് അക്കൗണ്ട്സ് കമ്മിറ്റി പ്രസിഡന്റായും ബാലസമാജം പ്രസിഡന്റായും പ്രവർത്തിച്ചിട്ടുണ്ട്.

ചെങ്ങന്നൂർ മെത്രാസനത്തിന്റെ ആത്മീയവും ഭൗതികവുമായ വളർച്ചയിൽ തിരുമനസ്സിന്റെ പങ്ക് വർണ്ണനാതീതമാണ്. ഒരു മെത്രാസനത്തിലെ ആത്മീയ സംഘടനകളായ, വൈദികസംഘം ബസ്ക്കിയാമ്മ അസോസിയേഷൻ, സൺഡേ സ്കൂൾ, പ്രാർത്ഥനായോഗം, മർത്തമറിയം സമാജം, യുവജനപ്രസ്ഥാനം, ബാലസമാജം, ദിവ്യബോധനം, ദൈവവിളി സംഘം, M.G.O.C.S.M, മദ്യ വർജ്ജനപ്രസ്ഥാനം, ശുശ്രൂഷക സംഘം എന്നിവയ്ക്ക് പ്രത്യേക സ്ഥാനികളെ നിയമിക്കുകയും അവയുടെ എല്ലാ നിയന്ത്രണങ്ങളും ക്രമീകരണങ്ങളും മെത്രാസന സുവിശേഷ സംഘത്തിന്റെ നേതൃത്വത്തിലാക്കി ചിട്ടയായും ക്രമമായും നിർവ്വഹിക്കുന്ന ഒരു നടപടിക്രമം മെത്രാസനത്തിൽ നടപ്പാക്കിയ അഭിവന്ദ്യ തിരുമനസ്സിലെ ഭരണപാടവം പ്രത്യേകം പ്രസ്താവ്യമത്രേ. കൂടാതെ ബസ്സേലിയോസ് കൗൺസിലിംഗ് സെന്റർ, ഫിലോക്സ് സ്കൂൾ ഓഫ് മ്യൂസിക്, മാർ ഫിലിക്സിനോസ് റിസേർച്ച് ആൻഡ് ഗൈഡൻസ് സെന്റർ എന്നിവയും അഭിവന്ദ്യ തിരുമനസ്സിന്റെ മാത്രം പദ്ധതികളാണ്. വിദ്യാർത്ഥി - വിദ്യാർത്ഥിനികൾക്കായി വിദ്യാഭ്യാസം എന്ന മാർഗ്ഗനിർദ്ദേശക ക്യാമ്പും ശ്രദ്ധയാകർഷിക്കുന്നു.

മെത്രാസനത്തിന്റെ ആത്മീയ വളർച്ചയ്ക്ക് പ്രത്യേക ഊന്നൽ നൽകി 2007 വിശ്വാസവർഷമായും 2008 കൗദാശിക ജീവിതാനുഭവ വർഷമായും പ്രഖ്യാപിച്ച് പദ്ധതികൾ നടത്തുന്നതും ശ്രദ്ധേയമാണ്. ഓരോ ഇടവകകളിലും നടത്തുന്ന കൺവൻഷൻ യോഗങ്ങളിലെ പ്രസംഗങ്ങളുടെ സംക്ഷിപ്തം എഴുതി സമർപ്പിക്കുന്ന ഒന്നും രണ്ടും

സ്ഥാനങ്ങൾക്ക് സമ്മാനം നൽകിയും പ്രോത്സാഹിപ്പിക്കുന്നു. ശുശ്രൂഷകർക്കായി പ്രത്യേക പഠന ക്ലാസ്സുകളും ഇടവക ഭരണസമിതിയംഗങ്ങൾക്ക് പ്രത്യേക ക്ലാസ്സുകളും അഭിവന്ദ്യ തിരുമേനി നേരിട്ടു നടത്തുന്നു. ഇതിലുപരിയായി മെത്രാസന സുവിശേഷസംഘത്തിന്റെ നേതൃത്വത്തിൽ ധ്യാനങ്ങളും ക്ലാസ്സുകളും ഭവനസന്ദർശനങ്ങളും നടത്തുന്നുണ്ട് 2008 ൽ മെത്രാസന കൺവൻഷനും ക്രമീകരിച്ചത് പ്രത്യേക അനുഗ്രഹമായി.

എന്തുകൊണ്ടും മലങ്കരസഭാമക്കൾക്ക് ആവശ്യമായ ആത്മീയ ചിന്തകൾ ഒട്ടും കുറയാതെ ലഭ്യമാക്കുവാൻ അഭിവന്ദ്യ തിരുമനസ്സിനുള്ള ശുഷ്കാന്തി മെത്രാസന സുവിശേഷസംഘം വൈസ് പ്രസിഡന്റ് ചുമതല ഏറ്റെടുത്തതോടെയാണ് എനിക്ക് പൂർണ്ണമായി ബോധ്യപ്പെട്ടത്. നന്മ ആരിൽ കണ്ടാലും അംഗീകരിക്കുകയും പ്രോത്സാഹിപ്പിക്കുകയും മറ്റുള്ളവരുടെ മുമ്പിൽ ആയത് വ്യക്തമാക്കുകയും ചെയ്യുന്ന പ്രകൃതം.

ഇതുകൂടാതെ സഭയ്ക്ക് പ്രയോജനപ്പെടുമെന്ന് പരിശുദ്ധാത്മാവ് തന്റെ മനസ്സിൽ വെളിപ്പെടുത്തുന്ന ചെറുപ്പക്കാരെ കണ്ടെത്തി വേണ്ടുന്നതിലധികം വിദ്യാഭ്യാസം നൽകി സഭയ്ക്ക് മുതൽക്കൂട്ടാക്കുന്നതിൽ അദ്ദേഹം വളരെ ഉത്സാഹിയാണ്.

ദയാദായ ജീവിതക്കാരായ വൈദികരോട് അദ്ദേഹത്തിന് പ്രത്യേകമായ ഒരു വാത്സല്യവും കരുതലും ഉണ്ടെന്ന് എനിക്ക് അനുഭവിച്ചറിയാൻ കഴിഞ്ഞിട്ടുണ്ട്. കഴിവുള്ളവരെ വളർത്തിക്കൊണ്ടുവരുന്നതിന് ഒട്ടും മടിയില്ലാത്ത പിതാവ്. ഒരു വിഷയവുമായി സമീപിച്ചാൽ സശ്രദ്ധം കേൾക്കുകയും അതിന്റെ തെറ്റും ശരിയും വിശദീകരിക്കുകയും പ്രോത്സാഹിപ്പിക്കേണ്ടതിനെ പ്രോത്സാഹിപ്പിക്കുന്നതിനും വേണ്ട എങ്കിൽ വേണ്ടാ എന്നു പറയുന്നതിനും ഒട്ടും കാലതാമസം അദ്ദേഹത്തിനില്ല. ഏതു വേദിയിലായിരുന്നാലും കഷ്ടപ്പെടുന്നവരെ അഭിനന്ദിക്കാനുള്ള അദ്ദേഹത്തിന്റെ മനസ്സ് പ്രത്യേകം അടുത്തറിയാൻ പല അനുഭവങ്ങളും ലഭിച്ചിട്ടുണ്ട്.

മെത്രാസനത്തിന്റെ ആത്മീയ വളർച്ചയെ നൂതനങ്ങളായ ആശയങ്ങളിലൂടെ കാലാനുസൃതമായി ഉയർത്തിക്കൊണ്ടുവരുന്ന ഞങ്ങളുടെ ശിഷ്യാചാര്യന് ചെങ്ങന്നൂർ മെത്രാസന സുവിശേഷസംഘത്തിലെ എല്ലാ സംഘടനകളുടെയും പ്രവർത്തകരുടെയും “സപ്തതി” ആശംസകൾ നേരുന്നു. ദീർഘായുസ്സും ആരോഗ്യവും ദൈവം നൽകി കൊടുക്കണമെ എന്ന് പ്രാർത്ഥിക്കുന്നു.

□



മാ. തോമസ് പി. നൈനാൻ
(ഭദ്രാസന വൈദികസംഘം സെക്രട്ടറി)

ആരാധനയിലുറുന്ന മായുര്യം

പിരളശ്ശേരിയുടെ മണ്ണിൽ ജനിച്ച് പുത്തൻകാവ് കത്തീഡ്രൽ അംഗമായി ചെങ്ങന്നൂർ ഭദ്രാസനത്തിന്റെ പ്രഥമ മെത്രാപ്പോലീത്തായായി പ്രശോഭിക്കുന്ന അഭിവന്ദ്യ തോമസ് മാർ അത്താനാസിയോസ് തിരുമേനി സപ്തതി ആഘോഷിക്കുന്ന ഈ വേളയിൽ മനസ്സിൽ കൂടി കടന്നു പോകുന്ന ചില ചിന്തകൾ പങ്കുവയ്ക്കുന്നതിൽ പിരളശ്ശേരി സ്വദേശിയായ എനിക്ക് അഭിമാനമുണ്ട്. 1985 ൽ രൂപംകൊണ്ട ചെങ്ങന്നൂർ ഭദ്രാസനം അഭിവന്ദ്യ പിതാവിന്റെ നേതൃത്വത്തിൽ മുൻപന്തിയിൽ നിൽക്കുന്നു എന്ന് നിസ്തർക്കം പറയുവാൻ സാധിക്കും. ഭദ്രാസനത്തിന്റെ ചെറുതും വലുതുമായ എല്ലാ പ്രവർത്തനങ്ങളിലും അഭിവന്ദ്യ പിതാവ് ശ്രദ്ധാലുവാണ്. ഭദ്രാസനത്തിന്റെ ആത്മീകവും ഭൗതികവുമായ വളർച്ചയുടെ പ്രധാനകാരണം ഇതു തന്നെയാണ്. ചെങ്ങന്നൂർ ഭദ്രാസനത്തിൽ ആദ്യമായി ആരംഭിച്ച കൺവൻഷന്റെ വിജയം ഇതിനൊരു ഉദാഹരണം മാത്രമാണ്. നൂതനങ്ങളായ പല പദ്ധതികളും ചെങ്ങന്നൂർ ഭദ്രാസനത്തിൽ ആരംഭിച്ച് സഭ മുഴുവൻ വ്യാപിക്കുന്നു എന്നുള്ളതിൽ ഞങ്ങൾക്കു സന്തോഷമുണ്ട്. മികച്ച ഒരു ഭരണകർത്താവ് എന്ന നിലയിൽ അഭിവന്ദ്യ പിതാവ് ശോഭിക്കുന്നു. എടുത്ത തീരുമാനങ്ങൾ താമസം വരുത്താതെ നടപ്പാക്കുന്നു എന്നതും തിരുമേനിയുടെ പ്രത്യേകതയാണ്.

അഭിവന്ദ്യ തിരുമേനിയുടെ ആരാധനയിലുള്ള പങ്കാളിത്തം ശ്രദ്ധേയമാണ്. ആയതിൽ ഇഴുകിച്ചേരുവാൻ സാധിക്കുന്നു എന്നതാണ് പ്രധാനകാരണം. ഓരോ കുറ്റാശകളും നിർവ്വഹിക്കുന്നതിനു മുൻപ് തന്നെയും ആയതിന്റെ ക്രമീകരണങ്ങൾ ആരാധനയെ സ്വർഗ്ഗീയമാക്കുന്നു. സഭയുടെ ഗാന കോകിലം എന്നറിയപ്പെടുന്ന പുത്തൻകാവിൽ കൊച്ചു തിരുമേനിയുടെ സഹോദര പുത്രനായ അഭിവന്ദ്യ പിതാവിന് സംഗീതത്തോടുള്ള ആഭിമുഖ്യം വളരെ വലുതാണ്. ഭദ്രാസന മ്യൂസിക് സ്കൂളിന്റെ വളർച്ചയിൽ അഭിവന്ദ്യ തിരുമേനിയുടെ പങ്കു വളരെ വലുതാണ്. വിശ്വാസ പഠന വർഷമായി പ്രഖ്യാപിച്ച് സഭാ വിശ്വാസം ആഴത്തിൽ വിശ്വാസികളിൽ ഉറപ്പിക്കുന്നതിന് വൈദിക മിഷൻ പോലുള്ള പ്രവർത്തനങ്ങൾ അഭിവന്ദ്യ തിരുമേനിയുടെ ദീർഘവീക്ഷണ ഫലമാണ്. ഇടവകകൾ ഭരണഘടനാനുസൃതമായി ഭരിയ്ക്കപ്പെടുന്നതിന് ഡിസ്ട്രിക്റ്റ് തലങ്ങളിൽ ഭരണസമിതി അംഗങ്ങൾക്കു ക്ലാസ്സുകൾ ക്രമീകരിച്ച് നടപ്പാക്കിവരുന്നു. കുടുംബ ബന്ധങ്ങൾ ശിഥിലമായിക്കൊണ്ടിരിക്കുന്ന ഈ കാലഘട്ടത്തിൽ കുടുംബ ജീവിതത്തിന്റെ പ്രാധാന്യം വിളിച്ചറിയിക്കുന്ന കൗൺസിലിംഗ് ക്ലാസ് ഭദ്രാസനതലത്തിൽ ക്രമീകരിച്ചു വരുന്നു. അഖില മലങ്കര ഗായകസംഘത്തിന്റെ പ്രസിഡന്റായ അഭിവന്ദ്യ തിരുമേനി സഭയുടെ ആരാധന ചിട്ടപ്പെടുത്തുന്നതിൽ ആത്മീയ ശ്രദ്ധാലുവാണ്. പരിശുദ്ധ സഭ കാലാകാലങ്ങളിൽ അഭിവന്ദ്യ തിരുമേനിയെ ഏല്പിച്ചിട്ടുള്ള ചുമതലകൾ വിശ്വസ്തതയോടും ആത്മാർത്ഥതയോടും കൂടി നിർവ്വഹിച്ചു വരുന്നു. ഭാരതീയ പാരമ്പര്യങ്ങളോടും സംസ്കാരത്തോടും ആദരവ് പുലർത്തുന്ന വ്യക്തിത്വമാണ് അഭിവന്ദ്യ തിരുമേനിയുടേത്.

ഭദ്രാസന വൈദികസംഘം എല്ലാ മാസവും അഭിവന്ദ്യ തിരുമേനിയുടെ അദ്ധ്യക്ഷതയിൽ കൂടി വരുന്നു. വൈദികർ അഭിമുഖീകരിയ്ക്കുന്ന വിവിധ വിഷയങ്ങളെക്കുറിച്ച് വ്യത്യസ്തമായ മാർഗ്ഗനിർദ്ദേശം തിരുമനസ്സുകൊണ്ട് നൽകി വരുന്നു. ഭദ്രാസനത്തിന്റെ വളർച്ചയ്ക്ക് അഭിവന്ദ്യ തിരുമേനിയുടെ നേതൃത്വത്തിൽ ബഹുമാനപ്പെട്ട വൈദികർ അക്ഷീണം യത്നിക്കുന്നു. സപ്തതിയുടെ നിറവിൽ വിരാജിക്കുന്ന അഭിവന്ദ്യ പിതാവിന് ഭദ്രാസന വൈദിക സംഘത്തിന്റെ ഒരായിരം ഭാവുകങ്ങൾ നേരുന്നു. □

ഭദ്രാസന വൈദികസംഘം എല്ലാ മാസവും അഭിവന്ദ്യ തിരുമേനിയുടെ അദ്ധ്യക്ഷതയിൽ കൂടി വരുന്നു. വൈദികർ അഭിമുഖീകരിയ്ക്കുന്ന വിവിധ വിഷയങ്ങളെക്കുറിച്ച് വ്യത്യസ്തമായ മാർഗ്ഗനിർദ്ദേശം തിരുമനസ്സുകൊണ്ട് നൽകി വരുന്നു. ഭദ്രാസനത്തിന്റെ വളർച്ചയ്ക്ക് അഭിവന്ദ്യ തിരുമേനിയുടെ നേതൃത്വത്തിൽ ബഹുമാനപ്പെട്ട വൈദികർ അക്ഷീണം യത്നിക്കുന്നു. സപ്തതിയുടെ നിറവിൽ വിരാജിക്കുന്ന അഭിവന്ദ്യ പിതാവിന് ഭദ്രാസന വൈദിക സംഘത്തിന്റെ ഒരായിരം ഭാവുകങ്ങൾ നേരുന്നു. □

In the 17th year of regin of emperor tiberius, and on the 25th day of march, In the most holy city of Jerusalem, during the pontificate of dumas the colaphas, pontius pilate intendent of the province of the lower Galilee, Sitting in the provincial seat, sentences jesus of Nazareth to Death on a cross between two robbers. As the numerous and Notorious testimonials of the people will prove.

First	Jesus was a Misleader
Second	He has excited the people to sedition
Third	He is an enemy of the Laws
fourth	He calls himself falsely, The son of God
Fifth	He calls himself falsely, The king of Israel
sixth	He went into the temple, Followed by a multitude carrying palms in their Hands

ORDER

The first Centurion, Quintus Cornelius, to bring him to the place of execution, forbids all persons rich or poor to prevent the execution of Jesus.

The witness who has signed the execution order against Jesus is Daniel.

(collected by Justice Benjamin Koshy)



സപ്തമി സ്പെഷ്യൽ

ഫാ. ഐഷ്. പി. സാം, തോട്ടപ്പുഴ

അത്താനാസിയോസ് - അമരണവാൻ

അത്താനാസിയോസ് അമരണവാനാണ്. മഹാരഥന്മാർ വഹിച്ച മഹനീയ നാമം. നൂറ്റാണ്ടുകളുടെ കാലപ്പഴക്കത്താൽ തിളക്കമാർന്ന യവനനാമം ഇന്ന് നമ്മുടെ ഭദ്രാസനാധിപന്റെ പൗരോഹിത്യ പദവിയെ അലങ്കരിക്കുന്നു. പൗരസ്ത്യസഭയുടെ തേരും തേരാളിയുമായിരുന്ന മൂന്നാം നൂറ്റാണ്ടിലെ വന്ദ്യപിതാവിന്റെ ധന്യമായ ജീവിതത്തിലെ ചില അടരുകൾ നമ്മുടെ ശ്രേഷ്ഠ ഇടയനിൽ പ്രതിഫലിക്കുന്നത് പരിചിതനത്തിന് വിധേയമാക്കുന്നു.

കർമ്മ വീഥിയിൽ അത്താനാസിയോസ്

ആദ്യ മൂന്നു നൂറ്റാണ്ടുകളിൽ പരി. സഭയെ ഉപദ്രവിച്ചത് ഭരണകർത്താക്കളായിരുന്നുവെങ്കിൽ ക്രിസ്തീയ സഭയ്ക്ക് സ്വാതന്ത്ര്യം ലഭിച്ച (313-നു) ശേഷം അതിനെ ദ്രോഹിച്ചത് അകമേ കടന്നുകൂടിയ ഹിദ്രാശതികളായിരുന്നു. വേദവിപരീതമാകുന്ന പുതിയ കളകൾ വിതച്ച് ഓർത്തോഡോക്സാ വിശ്വാസം നശിപ്പിക്കുവാൻ ഇറങ്ങിത്തിരിച്ച അറിയോസിനെതിരായി അന്ധകാരത്തിൽ അന്ധാളിച്ചു നിൽക്കാതെ ദൈവീകപ്രകാശം ഉള്ളിൽ ആവാഹിച്ചു ഇരുട്ടുകീറിമുന്നേറിയ മിന്നാമിനുങ്ങായിരുന്നു മഹാനായ അത്താനാസിയോസ്. ദൈവീകസത്യങ്ങളിലും അടിസ്ഥാന വിശ്വാസങ്ങളിലും അണുവിട മാറ്റം വരുത്താത്ത വിശ്വാസ സ്ഥാപകനായിരുന്നു വലിയ മാർ അത്താനാസിയോസ്. ആഞ്ഞടിക്കുന്ന അറിയോന്യ വേദവിപരീതമെന്ന കൊടുങ്കാറ്റിനെ തോല്പിച്ച് കടലാസ് തോണിയിൽ കടല് താണ്ടി നിഖ്യായുടെ തുറമുഖത്ത് അതിനെ നങ്കൂരമിട്ട കപ്പിത്താനായിരുന്നു യുഗപ്രഭാവനായ അത്താനാസിയോസ്. ജഡാവതാരം ചെയ്ത ക്രിസ്തുവിന്റെ ദൈവത്വത്തെ വിശ്വാസവരികളിൽ വ്യക്തമാക്കിയ അത്താനാസിയോസ് അറിയോന്യ വേദവിപരീതത്തെ അടിയറ വെയ്പിച്ചു. ഓർത്തോ ട്രിക്സാ വിശ്വാസത്തിന്റെ ആദ്യ വെന്നിക്കൊടി പാറിച്ച കർമ്മധീരനായ സാരഥി, ജനനിയോടും, ജന്മഭൂമിയോടും, ജന്മസഭയോടും എത്രമാത്രം പ്രതിബദ്ധത പുലർത്തിയോ ആ മഹാരഥനെപ്പോലെ വിശ്വാസകാര്യങ്ങളിൽ വിട്ടുവീഴ്ചയ്ക്ക് -കൊമ്പ്രമൈസിന്-തയ്യാറാകാത്ത ശ്രേഷ്ഠ ഇടയനാണ് ചെങ്ങന്നൂരിന് സാരഥ്യമരുളുന്നത്.

ആശയങ്ങളിലും ആദർശങ്ങളിലും

കലർപ്പില്ലാത്ത അത്താനാസിയോസ്

അജഗണങ്ങൾക്ക് ആശ്വാസത്തിന്റെ തെളി

നീര് പകർന്നുകൊടുക്കുന്നതിൽ ജാഗ്രത പുലർത്തിയ മഹായോഗിയെപ്പോലെ തന്റെ ആടുകൾക്കും കലർപ്പില്ലാത്ത ജീവജലം തെളിമയോടെ നൽകുവാൻ ഇന്നത്തെ അത്താനാസിയോസ് തിരുമേനിയും ജാഗരൂകനാണ്.

തദ്ദേശീയമായ അനുഷ്ഠാനങ്ങളെ വിലമതിക്കുന്ന തിരുമേനി ഒരുവശത്ത് തികഞ്ഞ യാഥാസ്ഥിതികനും മറുവശത്ത് നിറവുറ്റ ഉല്പതിഷ്ണുവുമാണ്. പുരാതന സനാതന വിശ്വാസാചാരങ്ങളോടൊന്നിച്ച് അധുനാതനങ്ങളായ ആദർശചിന്താഗതികളും സ്വന്തമായ അഭിപ്രായ നിലപാടുകളും മാതൃകായോഗ്യമായ തേജസ്സുറ്റ ജീവിതത്തിന് മാറ്റു വർദ്ധിപ്പിക്കുന്നു.

കഴമ്പില്ലാത്ത സംസാരത്തിന്റെയും ഉപരിപ്ലവമായ ഭക്തിയുടെയും യുഗത്തിൽ അളന്നു തൂക്കി സംസാരിക്കുവാനും, സംസാരിക്കുന്നത് പ്രയോഗത്തിലാക്കുവാനും ശ്രമിക്കുന്നു എന്നത് ഭക്തിയുടെ കർമ്മരൂപമാണ്.

തന്റെ അജഗണങ്ങൾക്ക് ഒരു ആത്മീയ പുനർജീവനമുണ്ടാകണമെന്നതായിരുന്നു ഇടയന്റെ ചിരകാല സ്വപ്നം. അതിനായി ആഭ്യന്തരമിഷൻ ഉൾപ്പെടെ പല സംവിധാനങ്ങളും ഭദ്രാസനത്തിൽ രൂപപ്പെടുത്തി. നേതൃത്വപാടവവും ഭരണനൈപുണ്യവും വിരാജിച്ച കർമ്മ മണ്ഡലങ്ങളിൽ വെളിപ്പെടുത്തി. കാലത്തിനു മുമ്പേ കുതിക്കുന്ന ക്രാന്തദർശിയായ തിരുമേനി കാലത്തിന്റെ ചുവരെഴുത്തുകളെ ശരിയായി അപഗ്രഥിച്ചു.

ദൈവീക ശുശ്രൂഷയിലേക്കുള്ള അത്താനാസിയോസിന്റെ വിളിയെക്കുറിച്ച് ഒരു കഥ പറയപ്പെടുന്നുണ്ട്. അലക്സന്ദ്രിയാ പാത്രിയർക്കീസ്, മാർ അലക്സാന്ദ്രയോസ് ഡയോക്ലീഷ്യൻ ചക്രവർത്തിയുടെ കാലത്ത് സാക്ഷിമരണമനുഭവിച്ചതന്റെ മുൻഗാമിയുടെ ഓർമ്മ നടത്തുന്ന ദിവസം മദ്ധ്യധരണ്യാഴിയുടെ തീരത്ത് തലയുയർത്തി നിൽക്കുന്ന പാത്രിയർക്ക അരമനയിൽ വിരുന്നിനായി ക്ഷണിക്കപ്പെട്ടിരുന്ന വൈദികരെ പ്രതീക്ഷിച്ചുകൊണ്ട് പാത്രിയർക്കീസ് ഉലാത്തിക്കൊണ്ടിരുന്നു. വിരുന്നുകാർ വരുവാൻ താമസിച്ചതിനാൽ പാത്രിയർക്കീസ് വികാരധീനനായി കാണപ്പെട്ടു. കടൽ തീരത്തേക്ക് സൂക്ഷിച്ചു നോക്കിയപ്പോൾ കുറെ കുട്ടികൾ അവിടെ കളിക്കുന്നത് കണ്ടു. ക്രമീകൃതമായും അലംകൃതമായും ഒരു പ്രദക്ഷിണരൂപേണ വെള്ളത്തിലേക്കുള്ള അവരുടെ യാത്ര അദ്ദേഹത്തിന്റെ ശ്രദ്ധയെ ആകർഷിച്ചു. ദൂരക്കൂടുതൽ കൊണ്ട് കൃത്യമായി സംഭവങ്ങൾ ഗ്രഹിക്കു



വാൻ പ്രയാസമായതിനാൽ ഒരു വൈദികനെ കുട്ടികളുടെ അടുക്കൽ അയച്ചു. അദ്ദേഹം അവിടെ കണ്ട കാഴ്ച വളരെ രസകരമായിരുന്നു. കുട്ടികൾ സഭയിലെ കുറ്റാശകളിൽ ഒന്നായ മാമ്മോദീസാ കളിരുപേണ ചെയ്യുന്നതായിട്ടാണ് കണ്ടത്. വൈദികൻ കുട്ടികളെയെല്ലാം കുട്ടി പാത്രിയർക്കീസിന്റെ അടുക്കൽ വന്നു അവരുടെ വസ്ത്രങ്ങൾ നനഞ്ഞിരുന്നു. സൂക്ഷ്മ പഠനത്തിൽ തന്നെ അവർ എന്തോ മതപരമായ കർമ്മം ലീലാവിനോദമായി നടത്തി കൊണ്ടിരിക്കുകയായിരുന്നുവെന്ന് മനസ്സിലാക്കിയ പാത്രിയർക്കീസ് കൂടുതൽ ക്ഷോഭ്യനായി. അവരെ വിസ്തരിച്ച പാത്രിയർക്കീസിനോട് ആദ്യം അവർ നിഷേധിച്ചു. എങ്കിലും അവർ പിന്നീട് കാര്യങ്ങൾ തുറന്നു സമ്മതിച്ചു. സംഭവം ഇപ്രകാരമായിരുന്നു. കുട്ടികൾ എല്ലാവരും ചേർന്ന് അത്താനാസിയോസിനെ അവരുടെ ബിഷപ്പും തലവനുമായി തിരഞ്ഞെടുത്തു. അങ്ങനെ തിരഞ്ഞെടുക്കപ്പെട്ട “കുട്ടി ബിഷപ്പ്” അക്കൂട്ടത്തിലുണ്ടായിരുന്ന കുട്ടികളെയെല്ലാം സർവ്വവിധ ചടങ്ങുകളോടുംകൂടി മാമ്മോദീസാ മുക്കി. പാത്രിയർക്കീസ് പല വിധത്തിലുള്ള ചോദ്യങ്ങൾ ചോദിച്ച് അവർ പ്രവർത്തിച്ച വിധങ്ങൾ ഗ്രഹിച്ചു. പാത്രിയർക്കീസ് വളരെ സന്തുഷ്ടനായി. പൗരസ്ത്യ സഭകളിൽ കുട്ടികൾക്ക് വളരെ ബഹുമാനം കല്പിച്ചിരുന്നതിനാൽ അദ്ദേഹം അവരെ അനുഗ്രഹിച്ചുവെന്നു മാത്രമല്ല സ്ഥിരീകരണത്തിന്റെ വി. മൂറോൻ അവരുടെ മേൽ പകർന്നു. വെറും ബാലനായ അത്താനാസിയോസ് നടത്തിയ മാമ്മോദീസാ കാനോനികമാക്കി തീർക്കുകയും ചെയ്തു.

പിന്നീട് കുട്ടികളുടെ മാതാപിതാക്കന്മാരെ വരുത്തി സംഗതികൾ പറഞ്ഞു മനസ്സിലാക്കിയിട്ട് പട്ടക്കാരായി പ്രവർത്തിച്ച കുട്ടികളെ സഭയിൽ ശുശ്രൂഷയ്ക്കായി പ്രവേശിപ്പിച്ചു. അത്താനാസിയോസിന്റെ മേൽ കൂടുതൽ ശ്രദ്ധ പതിപ്പിച്ച് പാത്രിയർക്കീസ് തന്നോടുകൂടെ പാർപ്പിച്ചു. പുത്രസഹജമായ സ്നേഹവും, ശിക്ഷണവും അലക്സന്ദ്രയോസ് പാത്രിയർക്കീസിൽ നിന്ന് അത്താനാസിയോസ് പ്രാപിച്ചു. തുടർന്ന് പാത്രിയർക്കീസിന്റെ സെക്രട്ടറിയായി നിയമിച്ചു. ഇരുപത് വയസ്സിനു താഴെ മാത്രം പ്രായമുള്ള ഇക്കാലയളവിൽ രണ്ടു മഹൽ കൃതികൾ രചിച്ചു.

ബലിവേദികളിലെ അത്താനാസിയോസ്

വേദപുസ്തകത്തിലെ നിഗൂഢ രഹസ്യങ്ങൾ പ്രായോഗിക ജീവിതവുമായി കൂട്ടിയിണക്കി ബലിവേദികളിൽ വചന വ്യാഖ്യാനത്തിന് നൽകുന്ന പുതിയ മാനങ്ങൾ വിശ്വാസ ഹൃദയങ്ങൾക്ക് ആശ്വാസദായകമാണ്. വിശ്വാസികളും വൈദികരും പ്രചോദനത്തിനും പ്രബോധനത്തിനുമായി ഉറ്റുനോക്കുമ്പോൾ അവർക്കാവശ്യമുള്ളത് പകർന്നു കൊടുക്കുവാൻ വരപ്രസാദം ലഭിച്ച ഊർജ്ജകേന്ദ്രമായി അഭി. തിരുമേനിയും വർത്തിക്കാറുണ്ട്.

പ്രഭാഷണം ഒരു കലയാണ് ചിലർക്ക്

നൈസർഗ്ഗികമായി ലഭിക്കുന്നു. മറ്റു ചിലരാകട്ടെ നിരന്തരമായ അഭ്യസനത്തിലൂടെ ആ കലയിൽ അഗ്രാസനന്മാരായിത്തീരുന്നു. പ്രഭാഷണം സ്വത്വ പ്രദർശനമല്ല. ആശയാവിഷ്ക്കാരവും നിവേദനവുമാണ് അതിന്റെ ലക്ഷ്യം. തെളിമയുള്ള ആശയം ശ്രോതാക്കളിൽ പ്രതികരണം സൃഷ്ടിക്കും. ഹൃദയത്തിന്റെ ലോലതന്ത്രികളെ സ്പർശിച്ചു ചലനാത്മകമാക്കും. സന്ദർഭത്തിന്റെ ഗൗരവവും ഗരിമയും കണക്കിലെടുത്ത് നവംനവങ്ങളായ ആശയങ്ങൾ കൂട്ടിച്ചേർത്ത് ചേതോഹരങ്ങളായ വാചാപ്രസംഗങ്ങളിലൂടെ ശ്രോതാക്കളെ ചിന്തിപ്പിക്കുവാനും അവരുടെ ഹൃദയം കവരുവാനും പിതാമഹനായ പുത്തൻകാവിൽ കൊച്ചുതിരുമേനിയുടെ സ്വതസിദ്ധമായ ശൈലി ആശയസംക്രമണത്തിന് ഏറ്റവും അനുയോജ്യമാണ്.

മനുഷ്യാവതാരത്തിന് പുതിയ ഭാഷയും നൽകിയ അത്താനാസിയോസ്

മനുഷ്യപുത്രന്മാരെ ദൈവപുത്രന്മാരാക്കി തീർക്കുവാൻ ദൈവപുത്രൻ മനുഷ്യപുത്രനായി തീർന്നു എന്ന സത്യം ദൈവീകരണത്തിനുള്ള സാധ്യതയിലേക്ക് വിരൽ ചൂണ്ടുന്നു. യേശുവിന്റെ ജഡധാരണം അമർത്ഥ്യതയിലേക്കും അനശ്വരതയിലേക്കും കൈപിടിച്ചുയർത്തുവാൻ സഹായകമാകുന്നു. ദൈവത്തിന്റെ സത്തയിൽ പങ്കുചേരലാണ് മനുഷ്യന്റെ യഥാർത്ഥ ആത്മസത്ത. ദൈവത്തിന്റെ മനുഷ്യാവതാരം മനുഷ്യരക്ഷയ്ക്കനിവാര്യമാണെന്നും, ക്രിസ്തു ദൈവമല്ല എങ്കിൽ മനുഷ്യരക്ഷ അസാധ്യമാണെന്നുമുള്ള നിഗമനം അറിയോന്യവേദ വിപരീതികൾക്ക് ശക്തമായ താക്കീതായിരുന്നു. ക്രിസ്തു കേന്ദ്രീകൃതവും, കൗദാശിക തത്വങ്ങളിൽ അടിസ്ഥാനപ്പെട്ടതുമായ വിഷയങ്ങൾ വൈദികർ വചനശുശ്രൂഷയ്ക്ക് തിരഞ്ഞെടുക്കണമെന്ന് തിരുമേനി നിർബന്ധം പുലർത്താറുണ്ട്.

അത്താനാസിയോസ് കോൺട്രാമുണ്ടം

സ്ഥൂലപുരുഷൻ സത്യവിശ്വാസത്തിനുവേണ്ടി അഞ്ചു പ്രാവശ്യം നാടുകടത്തപ്പെടുന്നു. രണ്ടുപ്രാവശ്യം മരണചക്രം വരെ ചെന്നെത്തി. സത്യവിശ്വാസത്തിന് ഇതരമായ അനേകം ശത്രുക്കളെയും ചക്രവർത്തിമാരെയും അതിജീവിച്ചുകൊണ്ട് സഭയെ സത്യവിശ്വാസത്തിൽ സാക്ഷ്യപ്പെടുത്തി. ലോകം മുഴുവൻ അത്താനാസിയോസിന് എതിരാണെന്ന് പറഞ്ഞ സ്നേഹിതനോട് പറഞ്ഞതിപ്രകാരമാണ് “അത്താനാസിയോസ് കോൺട്രാമുണ്ടം, ഏറ് മുണ്ടം കോൺട്രാ അത്താനാസിയോസ്” (ലോകം മുഴുവൻ എനിക്ക് എതിരാണെങ്കിൽ ഞാൻ ലോകത്തെ എതിർക്കുന്നു.) തന്റെ പോരാട്ട ജീവിതം ലോകത്തിനെതിരായുള്ള ഏക മനുഷ്യന്റെ വിജയം എന്നു പറയുവാൻ തക്കവണ്ണമുള്ളതായിരുന്നു. മഹാനായ മാർ ബസേലിയോസ് അത്താനാസിയോസിനെക്കുറിച്ച് പറയുന്നു. □



കപ്പലുകൾക്ക് അലക്സാന്ദ്രയൻ കടൽത്തീരത്തെ വിളക്കുമരംപോലെയായിരുന്നു വിശ്വാസികൾക്ക് അത്താനാസിയോസ്. രാത്രിയിലെ ഇരുട്ടിന്റെ നടുവിലും അലകളുതിർക്കുന്ന കൊടുങ്കാറ്റിലും എല്ലാ കണ്ണുകളും അഭയസങ്കേതമായ അത്താനാസിയോസിനെ ഉറ്റു നോക്കുമായിരുന്നു.

സ്വന്തം ഭദ്രാസനത്തെയും, വൈദികരെയും, ജനങ്ങളെയും സർവ്വോപരി ഓർത്തഡോക്സ് വിശ്വാസത്തെയും മലങ്കര സഭയേയും മറ്റൊന്നിനെക്കാരും വിലമതിക്കുകയും വിശ്വസിക്കുകയും ചെയ്യുന്ന മഹാപുരോഹിതനാണ് സപ്തതി ശോഭയിൽ പ്രശോഭിതനായ ആധുനിക അത്താനാസിയോസ്.

ശൈലികളുടെ പൊരുത്തം

ക്രിസ്തു കേന്ദ്രീകൃത പ്രയോഗശൈലി സഭയ്ക്ക് പരിചയപ്പെടുത്തിയ മഹാനായ മാർ അത്താനാസിയോസിനെപ്പോലെ ശിശുകേന്ദ്രീകൃത (Child centered) വിദ്യാഭ്യാസ രീതി പ്രയോഗത്തിൽ വരുത്തിയ ക്രാന്തദർശികുടിയാണ് സപ്തതി ശോഭയിൽ വിരാജിക്കുന്ന അത്താനാസിയോസ് തിരുമേനി. കാതോലിക്കേറ്റ് ആൻഡ് എം. ഡി. സ്കൂളുകളുടെ അമരക്കാരനായി വർത്തിക്കുമ്പോൾ വിദ്യാലയങ്ങളുടെ ഭൗതിക വളർച്ചയെക്കാൾ തിരുമേനി ഊന്നൽ നൽകിയത് അതിൽ വിദ്യഭ്യാസ വിദ്യാർത്ഥികളെയാണ്. പരീക്ഷാകാര്യങ്ങളിൽ തനതായ ശൈലി ആവിഷ്കരിച്ചുകൊണ്ട് സ്വന്തമായി ചോദ്യക്കടലാസുകൾ അദ്ധ്യാപകരെക്കൊണ്ട് തയ്യാറാക്കുന്നതിൽ തിരുമേനി ബദ്ധശ്രദ്ധാലുവായിരുന്നു. അതിബുദ്ധിമാന്മാരെ മാത്രമല്ല; താരതമ്യേന ബുദ്ധി കുറഞ്ഞ വിദ്യാർത്ഥികളെ കൂടി മനസ്സിൽ കണ്ട് അദ്ധ്യാപകർ ചോദ്യക്കടലാസ് തയ്യാറാക്കണമെന്ന നിഷ്കർഷ പുലർത്തി. വിദ്യാർത്ഥികളുടെ ഇന്റലിജൻസ് കോഷ്യൻസി (I Q) ന് മാത്രം ഊന്നൽ നൽകിയ പരീക്ഷാശൈലിയിൽ നിന്ന് വ്യത്യസ്തമായി അവരുടെ ഇമോഷണൽ കോഷ്യൻസി (E Q) നഷ്ടപ്പെടാതെ അതിന്റെ സാധ്യതകളും

വളർത്തിയെടുക്കണമെന്ന് തിരുമേനി നിർബന്ധം പുലർത്തി. ആയതിന്റെ ചുവടു പിടിച്ചുകൊണ്ടാണ് സർക്കാർ ഡി. പി. ഇ. പി. സമ്പ്രദായം വിദ്യാലയങ്ങളിൽ ആവിഷ്കരിച്ചത്. എങ്ങനെയെങ്കിലും ഒരു ചോദ്യക്കടലാസ് തയ്യാറാക്കി പരീക്ഷ നടത്താൻ തിരുമേനി അനുവദിക്കുമായിരുന്നില്ല. ഓരോ വിദ്യാർത്ഥിയുടെയും ഭാവനാ സാധ്യതകളെ തട്ടിയുണർത്തത്തക്ക നിലയിൽ ആദ്യം ഒരു ബ്ലൂ പ്രിന്റ് (രൂപരേഖ) തയ്യാറാക്കണം. അതിൽ വിദ്യാർത്ഥിയുടെ അറിവ് (knowledge), പ്രയോഗം (application), അഭിരുചി (skills & aptitude) എന്നിവയ്ക്ക് പ്രത്യേക പരിരക്ഷ ഉണ്ടാകണം. അവ വീണ്ടും വീണ്ടും തീയിൽ ഊതിക്കഴിച്ചു പൊന്നുപോലെ പത്തരമാറ്റുള്ള ചോദ്യപ്പേപ്പറുകൾ പുറത്തിറക്കിയപ്പോൾ മറ്റു മാനേജ്മെന്റ് സ്കൂളുകൾപോലും അതിന് ആവശ്യക്കാരായി. ശിശു കേന്ദ്രീകൃതമായ പാഠ്യ-പാഠ്യേതര പദ്ധതികളുടെ ഉപജ്ഞാതാവായി ചരിത്രം തിരുമേനിയെ അനുസ്മരിക്കും.

പൗരസ്ത്യ ശില്പകലയെ താലോലിച്ച മഹാപുരോഹിതൻ

പൗരസ്ത്യമായ ആശയങ്ങളെ സഭയിൽ സംവേദിപ്പിച്ച ക്രാന്തദർശിയായ അത്താനാസിയോസിന്റെ പിൻമുറക്കാരനായി ചെങ്ങന്നൂരിന്റെ അത്താനാസിയോസും അറിയപ്പെടും. 23 വർഷത്തെ ഭദ്രാസന ശുശ്രൂഷയിൽ പുതൂക്കി പണിതിട്ടുള്ള ദേവാലയങ്ങൾ പരിശോധിച്ചാൽ അതെല്ലാം ഒരു “അത്താനാസിയോസ് ടച്ച്” പ്രതിഫലിപ്പിക്കുന്നുണ്ട് എന്ന് വ്യക്തമാകും. 2 ദേവാലയങ്ങളുടെ നിർമ്മാണത്തിൽ പങ്കാളിയായിരുന്ന ലേഖകൻ അത്താനാസിയോസ് തനതു ശൈലി ശില്പചാര്യതയിൽ വായിച്ചറിയുവാൻ ശ്രമിച്ചിട്ടുണ്ട്. എങ്ങനെയെങ്കിലും ഒരു പള്ളി പണിയുകയല്ല പണിയുന്ന പള്ളിയുടെ അളവ്, അതിന്റെ സൗകുമാര്യം, ആന്തരീയ ചൈതന്യം ഇവയെല്ലാം സ്പഷ്ടമായി നിർവചിക്കുവാൻ സമർത്ഥനായ “ഇന്റീരിയൽ ആർക്കിടെക്റ്റ്” കുടിയാണ് തിരുമേനി എന്നത് സ്വാന്യഭവ വെളിച്ചത്തിൽ സാക്ഷിക്കുന്നു. □

നി. വ. ദി. ശ്രീതോമസ് മാർ അത്താനാസിയോസിന്റെ സപ്തതി ആഘോഷം 6-4-08-ൽ

സെന്റ് ജോർജ്ജ് യുവജനപ്രസ്ഥാനം കുർത്തമല & M.G.O.C.S.M എന്നിവയുടെ ആഭിമുഖ്യത്തിൽ ഒരു വർഷം നീണ്ടു നിൽക്കുന്ന ജീവകാരുണ്യ പ്രവർത്തനങ്ങൾ

1. 10,000 രൂപയുടെ കാഷ് അവാർഡ് സ്കൂൾ കുട്ടികൾക്ക്
 2. അർഹരായവർക്ക് വൈദ്യുതി കണക്ഷൻ (വയറിംഗ് നടത്തി) നൽകുക.
 3. അഖില മലങ്കര പ്രസംഗമത്സരം
- I price - ഒരു പവന്റെ സ്വർണ്ണ മെഡൽ

II price - അര പവന്റെ സ്വർണ്ണ മെഡൽ
4. നിർധനരായ 70 കുടുംബങ്ങൾക്ക് അന്നദാനം. കൂടാതെ മറ്റ് പ്രവർത്തനങ്ങളും

6-4-2008 തിരുമനസ്സ് കുർത്തമല സെന്റ് ജോർജ് ഓർത്തഡോക്സ് ചാപ്പലിൽ കുർബ്ബാന അർപ്പിക്കും. ശ്രീ. ജേക്കബ് മാത്യു (മനോരമ) മുഖ്യഅതിഥി ആയിരിക്കും.

ചിൽസ് തോമസ് കോശി സെക്രട്ടറി



സപ്തതി സ്പെഷ്യൽ

ഫാ. വിൽസൺ ശങ്കരത്തിൽ

പുതിയ ആശയങ്ങളുടെയും ദർശനങ്ങളുടെയും ഉറവിടം; അഭിവന്ദ്യ തോമസ് മാർ അത്താനാസിയോസ് മെത്രാപ്പോലീത്താ

സപ്തതിയുടെ നിറവിൽ വിരാജിക്കുന്ന ഞങ്ങളുടെ ആത്മീയ പിതാവ് അഭിവന്ദ്യ തോമസ് മാർ അത്താനാസിയോസ് തിരുമനസ്സിന് ഹൃദയപൂർവ്വം ആശംസകൾ നേരുന്നു. ദൈവകൃപ അനവരതം ലഭിക്കട്ടെ എന്നു പ്രാർത്ഥിക്കുകയും ചെയ്യുന്നു.

അഭിവന്ദ്യ തിരുമനസ്സിന്റെ ആത്മീയ നിഷ്ഠയും പ്രവർത്തനശൈലിയും എന്നെ വളരെ ആകർഷിച്ചിരുന്നു. വൈദിക വിദ്യാഭ്യാസത്തിനായി സെമിനാരിയിലേക്കു പോകുവാനുള്ള ആഗ്രഹവുമായി സമീപിച്ചപ്പോൾ തിരുമനസ്സുകൊണ്ട് നൽകിയ പ്രോത്സാഹനം നന്ദിയോടെ സ്മരിക്കുന്നു. ബഥേൽ അരമനപ്പള്ളിയുടെ വികാരിയായി നിയമിച്ചത് തിരുമേനിയുടെ പ്രവർത്തനങ്ങളെ കൂടുതൽ തൊട്ടറിയാൻ സഹായിച്ചു.

‘പൊതേൽകുളം’ മനോഹരമായ ‘ബഥേൽ’ ആക്കിയ ഭാഗ്യസ്ഥരണാർഹനായ പുത്തൻ കാവിൽ കൊച്ചുതിരുമേനിയുടെ ദീർഘവീക്ഷണം പൂർവ്വനിശ്ചയിച്ചുവാൻ സഹോദരപുത്രൻ ‘ആധുനിക ബഥേൽ’ന്റെ ശില്പിയായ അഭിവന്ദ്യ തിരുമേനിയ്ക്കു കഴിഞ്ഞു. ബഥേൽ അരമനപ്പള്ളിയുടെ രൂപഭംഗി ഏതൊരാളെയും ആകർഷിക്കുന്നതാണ്. അവിടം സന്ദർശിച്ചിട്ടുള്ള വ്യക്തികൾ ഹൃദയസ്पर्ശമായ അഭിപ്രായങ്ങൾ പറഞ്ഞിട്ടുള്ളത് ഓർക്കുന്നു.

വൃത്താകൃതിയിലുള്ള ദൈവാലയത്തിന്റെ ഉള്ളിൽ യേശുക്രിസ്തുവിന്റെ ജനനം മുതൽ സ്വർഗ്ഗാരോഹണം വരെയുള്ള സംഭവങ്ങളെ അനുസ്മരപ്പിച്ചുകൊണ്ടുള്ള മനോഹരങ്ങളായ ചിത്രങ്ങൾ മനസ്സിന് കുളിർമ്മ നൽകുന്നു. ഒപ്പം ഓരോ വിശ്വാസിയും മനുഷ്യാവതാര രഹസ്യങ്ങളിൽ പങ്കാളിയായി തീരുവാൻ ആഹ്വാനം ചെയ്യുകയും ചെയ്യുന്നു. പൗരാണികതയെ സൂചിപ്പിക്കുന്ന കൽവിളക്കുകളും കൽപ്പടവുകളും ശ്രദ്ധയാകർഷിക്കുന്നു. മദ്ബഹയിലെ പ്രതീകങ്ങൾ അർത്ഥസമ്പുഷ്ടമാണ്. ചുരുക്കം ചില ജീവജാലങ്ങളുടെ രൂപങ്ങൾ പ്രതീകാത്മകങ്ങളായി കാണാം. സമാധാനത്തിന്റെ ചിഹ്നമായും, പരിശുദ്ധാത്മാവിന്റെ സാന്നിദ്ധ്യം വെളിപ്പെടുത്തിയും പ്രാവ്. ഭാരതത്തിന്റെ ദേശീയപക്ഷിയായ മയിൽ ആയുസ്സു കൂടുതലുള്ള പക്ഷി, ദൈവാനുഗ്രഹത്തിന്റെയും നിത്യ

ജീവന്റെയും പ്രതീകം വിളിച്ചറിയിക്കുന്നു. മയിൽപ്പിലയിലെ കണ്ണുകൾ ആത്മീയദർശനം ഉള്ള ജീവിതത്തെ സൂചിപ്പിക്കുന്നു. സിംഹം യഹൂദാ ബാലസിംഹം എന്ന തിരുവചനം ഓർമ്മപ്പെടുത്തുന്നു. മത്സ്യത്തിന്റെ പ്രതീകം യേശുക്രിസ്തു, ദൈവപുത്രൻ രക്ഷിതാവ് എന്ന സന്ദേശം നൽകുന്നു. ആരാധനയിൽ വിശുദ്ധന്മാരുടെ സാന്നിദ്ധ്യത്തെക്കുറിച്ച് ഓർമ്മപ്പെടുത്തുവാൻ വി. മാതാവിന്റെയും വിശുദ്ധന്മാരുടെയും ചിത്രങ്ങൾ, പരിശുദ്ധ പരുമല തിരുമേനിയുടെ തിരുശേഷിപ്പ്, പുത്തൻകാവിൽ കൊച്ചുതിരുമേനിയുടെ അംശവസ്ത്രങ്ങൾ മുതലായവ ഭക്ത്യാദരവുകളോടെ ദൈവാലയത്തിൽ സൂക്ഷിച്ചിരിക്കുന്നു. പ. സഭയ്ക്കു ധീരമായ നേതൃത്വം നൽകിയ പ. ബാവാമാരുടെ ചിത്രങ്ങൾ ദൈവാലയം സന്ദർശിക്കുന്ന വ്യക്തികൾക്ക് സഭയെക്കുറിച്ച് ഉൾക്കാഴ്ച നൽകും. അർദ്ധവൃത്താകൃതിയിൽ രൂപഭംഗി കൊടുത്തിട്ടുള്ള വാതിലുകളും, കതകിൽ സമാധാനത്തിന്റെ പ്രതീകമായ പ്രാവുകളുടെ ചുണ്ടിൽ ഒലി വില പിടിച്ചുകൊണ്ടുള്ള കാഴ്ചയും മനോഹരങ്ങളായ ജനലുകളും ഒക്കെ വളരെയധികം ശ്രദ്ധയാകർഷിക്കുന്നതാണ്. വിധവയുടെ ചില്ലക്കാൾ സ്വീകരിക്കുന്ന യേശുവിന്റെ ചിത്രം ഭണ്ഡാരത്തിൽ വരച്ചിരിക്കുന്നതും ആദാമിന്റെ തലയോട്ടിയിൽ കൽവറിയാഗത്തിൽക്കൂടി യേശുക്രിസ്തുവിന്റെ തിരുരക്തം പതിച്ച്, ആദാമുപാപത്തിൽ നിന്നും വിടുതൽ ലഭിക്കുന്നു എന്നു വിളിച്ചറിയിക്കുന്ന ഗോൽഗോഥായും അർത്ഥവത്തായ സന്ദേശം നൽകുന്നു.

പുതുക്കിപ്പണിത കുരിശടിയിൽ കുരിശ് നാട്ടിയിട്ടുള്ളത് ഭാരതത്തിന്റെ ദേശീയപുഷ്പമായ താമരപ്പൂവിന്റെ മദ്ധ്യത്തിലാണ്. ഭാരത സഭയോട് മാത്രം ബന്ധപ്പെട്ട ഒരു പ്രതീകമായി ഇതിനെ ദർശിക്കാം.

ബഥേലിലേക്ക് പ്രവേശിക്കുമ്പോൾ ഇരുവശങ്ങളിലും വച്ചുപിടിപ്പിച്ചിരിക്കുന്ന ബദാം, അരമന അങ്കണത്തിലുള്ള മാവ്, തേക്ക്, തെങ്ങ് തുടങ്ങിയ വൃക്ഷങ്ങളും അവയുടെ കൃത്യമായ സ്ഥാനങ്ങളും അവ തമ്മിലുള്ള അകലവും വളരെ ശ്രദ്ധേയമാണ്. ഇതിന്റെയെല്ലാം പിന്നിൽ തിരുമേനിയുടെ നിരന്തര ശ്രദ്ധയും ദീർഘവീക്ഷണവും കാണാൻ



കഴിയും.

നമ്മ നിറഞ്ഞ ഒരു സമൂഹ നിർമ്മിതിയിൽ എത്രമാത്രം പ്രയോജനകരമായി തീരാനോ അതാണ് തിരുമേനിയുടെ നേതൃത്വത്തിന്റെ മിഴിവ്. തിരുമേനിയുടെ സഭാനേതൃത്വം സാമൂഹ്യ നേതൃത്വത്തിന്റെ ഭാഗം കൂടിയാണ്.

പ്രതികൂല സാഹചര്യങ്ങളിൽ ഒട്ടും പതറാതെ ശുശ്രൂഷ നടത്തുവാൻ കഴിയുന്നതും, പ്രയാസങ്ങളുടെ മുമ്പിൽ മുട്ടുമടക്കാതിരിക്കുന്നതും, ദൈവത്തിന്റെ സ്ഥാനപതി എന്ന ബോധത്തോടെ ദൈഹിതം വെളിപ്പെടുത്തുവാൻ തിരുമേനിയ്ക്കു കഴിയുന്നതുകൊണ്ടാണ് ഈ ഉത്തരവാദിത്വബോധം തിരുമേനിയെ സഭാ ഭരിക്കുന്നത്. തിരുമേനി പറയും “എന്തെല്ലാം ഭാരങ്ങളുണ്ടെങ്കിലും അത് ഉറങ്ങുന്നതിനു മുമ്പ് ദൈവകരങ്ങളിലേക്ക് ഇറക്കിവയ്ക്കും. അതുകൊണ്ട് ഏതു പ്രയാസഘട്ടത്തിലും നന്നായി ഉറങ്ങുവാൻ കഴിയും”.

മൂല്യാധിഷ്ഠിതമായ പ. സഭ എന്ന ആശയം തിരുമേനിയുടെ ഓരോ പ്രവർത്തനങ്ങളിലും ദർശിക്കാം. സഭയെ ഒന്നായി കണ്ടുകൊണ്ട് ദീർഘവീക്ഷണത്തോടെ ആരംഭിക്കുന്ന പദ്ധതികൾ കാലക്രമേണ സഭയിലുടനീളം പ്രചുരപ്രചാരം ലഭിക്കുന്നു എന്നുള്ളത് ഇതിന്റെ പ്രത്യക്ഷ ഉദാഹരണം.

‘വിദ്യാധനം സർവ്വധനാൽ പ്രധാനം’ എന്നും അകക്കണ്ണു തുറക്കുവാൻ വിദ്യാലയങ്ങൾ അനിവാര്യമാണെന്നും അത് ആരാധനപോലെ മഹത്തരമാണെന്നും അഭിവന്ദ്യ തിരുമേനി ദർശിച്ചിരുന്നു എന്നതിന്റെ തെളിവാണ് വിദ്യാഭ്യാസ രംഗത്തുള്ള തിരുമേനിയുടെ ശ്രദ്ധേയമായ പ്രവർത്തനം.

സമൂഹത്തിന്റെ ജീവിതതലങ്ങൾ സജീവമായും പച്ചപിടിച്ചും, പുതിയ തലമുറകൾ ആരോ

ഗ്യമുള്ള ജീവിതശൈലികളോടു കൂടി വളരണമെങ്കിൽ പുതിയ ആശയങ്ങളും, ദർശനങ്ങളും രൂപപ്പെടണം. തിരുമേനി പുതിയ ആശയങ്ങളുടെയും ദർശനങ്ങളുടെയും ഉറവിടമാണ്.

വളരുന്ന മനുഷ്യസമൂഹത്തിന് ശരിയായ ദിശ കാണിച്ചുകൊടുക്കുവാനും, വർത്തമാനകാല സാഹചര്യങ്ങളെ ശരിയായ വിധത്തിൽ വ്യാഖ്യാനിച്ചു കൊടുക്കുവാനും തിരുമേനിക്ക് കഴിയുന്നു. തിരുമേനിയുടെ പുതിയ ആശയങ്ങളും ദർശനങ്ങളും സഭയ്ക്കും സമൂഹത്തിനും എന്നും മുതൽക്കൂട്ടാണ്.

വിദ്യാർത്ഥി സമൂഹത്തോടുള്ള തിരുമേനിയുടെ സമീപനം വളരെ ശ്രദ്ധേയം. ഓരോ വ്യക്തിയേയും ആഴത്തിൽ പഠിച്ച് ഏതു മേഖലയിൽ വളർത്താം എന്ന് നിരീക്ഷിക്കുകയും അതിനനുസരിച്ച് എവിടെ വരെ ഉയർത്താനോ അതുവരെയും പ്രോത്സാഹനം കൊടുത്ത് അവരെ കൈപിടിച്ച് ഉയർത്തുകയും ചെയ്യുന്നു. വിദ്യാർത്ഥി പ്രസ്ഥാനത്തിൽകൂടി വളർന്നുവന്ന തിരുമേനിയ്ക്ക് അനേക വിദ്യാർത്ഥികൾ അതിന്റെ നല്ല അംശങ്ങൾ സ്വീകരിക്കണമെന്ന നിർബ്ബന്ധമുണ്ട്. വിദ്യാർത്ഥി പ്രസ്ഥാനത്തിനു നൽകുന്ന നേതൃത്വവും പ്രോത്സാഹനവും അതിന്റെ മകുടോദാഹരണമാണ്. വിദ്യാഭ്യാസത്തിനായി വിദൂരങ്ങളിൽ പോയിരിക്കുന്നവരുടെ അഡ്രസ്സ് ശേഖരിച്ച് അവരുടെ പഠനത്തെക്കുറിച്ചും ആത്മീയ ജീവിതത്തെക്കുറിച്ചും അന്വേഷിക്കുന്നതും പുതിയ തലമുറയെക്കുറിച്ചുള്ള ദർശനമായി കാണാം.

അഭിവന്ദ്യ തിരുമേനി ആവിഷ്കരിക്കുന്ന ആശയങ്ങളും ദർശനങ്ങളും ഇന്നത്തെ സമൂഹത്തിൽ വെളിച്ചം വീശിക്കൊണ്ടിരിക്കുന്നു. വരും തലമുറയ്ക്ക് പ്രചോദനമായി തിരുമേനിയുടെ ആശയങ്ങൾ നിലനിൽക്കും. □

പ. പരമല തിരുമേനിയുടെ

രാപ്പകൽ ഭക്തിയോടുകൂടി ഉച്ച രതിൽ ദൈവത്തെ പ്രാർത്ഥിച്ചിൻ. ഈ പ്രാർത്ഥന നമ്മിലുള്ള ഇരുളി നീങ്ങാനും തളർച്ച തീരാനും നമ്മുടെ പരമാവ രക്ഷയും മോക്ഷവും ലഭിക്കാനും ഏറ്റവും ഉത്തമമായ മാർഗ്ഗമാകുന്നു. വിശ്വ സിദ്ധ പ്രാർത്ഥിച്ചു ദൈവത്തെ ഭജിച്ചിൻ.



ധന്യവചനങ്ങൾ

Pray aloud day and night with devotion. It is the best means to dispel darkness, to put out dispiritedness and to attain salvation and heavenly bliss. Meditate up on God in faith and prayer.



സപ്തമി സ്പെഷ്യൽ

ഫാ. ജോൺ പി. ഉമ്മൻ

അത്താനാസ്യോസ് : ചരിത്രത്തിലൂടെ

‘അത്താനാസിയോസ്’ എന്ന നാമം മലങ്കരയ്ക്ക് ഏറ്റവും സുപരിചിതമായ ഒരു പേരാണ്. നിഖ്യാ സുന്നഹദോസിൽ അറിയുവാനുള്ള വേദവിപരീതത്തെ തോല്പിച്ച അലക്സന്ദ്രിയയിലെ മാർ അത്താനാസ്യോസ് ഈ നാമം അനശ്വരമാക്കി. ‘മരണമില്ലാത്തവൻ’ അഥവാ ‘അമർത്ത്യൻ’ എന്നാണ് ഇതിനർത്ഥം. ച്യൂതിയില്ലാത്തവൻ എന്നും - നാശമില്ലാത്തവൻ എന്നും അർത്ഥമുണ്ട്. ആ നിലയിൽ ചിന്തിക്കുമ്പോൾ ഒരിക്കലും നശിക്കാത്തത് എന്നതിന് ‘ചിരഞ്ജീവി’ എന്നും അർത്ഥമാക്കേണ്ടതുണ്ട്.

അലക്സന്ദ്രിയയിലെ മാർ അത്താനാസിയോസിനു ശേഷം അന്തോക്യൻ പാരമ്പര്യത്തിൽ ഈ നാമം പ്രചുരപ്രചാരം തേടിയിട്ടുണ്ട്. എന്നാൽ 1653-ലെ കുന്നൻ കുരിശു സത്യാതിനുശേഷം മലങ്കര സഭയിലെയോ മലങ്കര സഭയുമായി ബന്ധപ്പെട്ടിട്ടുള്ളതോ ആയ അത്താനാസ്യോസ് എന്ന നാമമുള്ള പിതാക്കന്മാരെപ്പറ്റിയുള്ള അന്വേഷണമാണ് ഈ ലേഖനം. അലക്സന്ദ്രിയയിലെ മാർ അത്താനാസിയോസിനുശേഷം അന്തോക്യൻ പാരമ്പര്യത്തിലുള്ള രണ്ട് പിതാക്കന്മാരെപ്പറ്റി ലഭിച്ചിരിക്കുന്ന കാര്യങ്ങളും ഇതിൽ ചേർത്തിട്ടുണ്ട്.

അലക്സന്ദ്രിയയിലെ മാർ അത്താനാസിയോസ് :

കൈസ്തവ സഭാ ചരിത്രത്തിലെ സത്യവിശ്വാസത്തിന്റെ പോരാളി. അലക്സന്ദ്രിയയിൽ A.D 295-ൽ ജനിച്ച ഇദ്ദേഹം മാർ അലക്സന്ദ്രിയോസ് മെത്രാന്റെ മേൽനോട്ടത്തിൽ വളർന്നു. അലക്സന്ദ്രിയോസിന്റെ സെക്രട്ടറിയും ശെമ്മാശനുമായ ഇദ്ദേഹം ഏറ്റവും അധികം പ്രസിദ്ധനായത് അറിയുവാനുള്ള 325-ലെ നിഖ്യാ സുന്നഹദോസിൽ പരാജയപ്പെടുത്തുന്നതിലൂടെയാണ്. നിഖ്യാ സുന്നഹദോസിൽ പുത്രനായ ദൈവത്തിന് ‘പിതാവിനോട് സാരാംശത്തിൽ സമത്വമുള്ളവൻ’ എന്ന വിശേഷണം അംഗീകരിച്ചു കിട്ടുവാനും വിശ്വാസപ്രമാണത്തിൽ അത് ചേർക്കുവാനും സാധിച്ചു.

മരുഭൂമിയിലെ സന്യാസികളെ തേടിപ്പോയ ഇദ്ദേഹം വി. അന്തോനിയോസിന്റെ ശിഷ്യനും സഹായിയും ആയി. പിന്നീട് അലക്സന്ദ്രിയയിലെ മെത്രാനായി തീർന്നു. സത്യവിശ്വാസ സംരക്ഷണത്തിനുവേണ്ടി ധീരതയോടെ പോരാടി പതിനേഴു വർഷത്തോളം പീഡിപ്പിക്കപ്പെട്ടു. നാടുകടത്തൽ അനുഭവിച്ചു.

പഴയനിയമത്തിലെ പല ഗ്രന്ഥങ്ങളും വ്യാഖ്യാനം എഴുതിയിട്ടുണ്ടെങ്കിലും സങ്കീർത്തനത്തിന് എഴുതിയ വ്യാഖ്യാനം മാത്രമേ ലഭ്യമായിട്ടുള്ളൂ. 373-ൽ കാലം ചെയ്ത് മരണമില്ലാത്തവൻ എന്ന നാമം അനശ്വരമാക്കി ഇന്നും മായാതെ മിന്നുന്നു.

അന്തോക്യൻ സുറിയാനി സഭയുടെ ചരിത്രത്തിൽ ലഭിച്ചിരിക്കുന്ന ‘അത്താനാസിയോസ്’ എന്ന നാമമുള്ളവൻ: അത്താനാസ്യോസ് ഗാമേലെ

എ. ഡി. 597-ൽ സ്ഥാനാരോഹണം ചെയ്ത് അന്തോക്യൻ സുറിയാനി സഭയുടെ പരമാദ്ധ്യക്ഷൻ. റോമും പേർഷ്യയും തമ്മിൽ നടന്ന യുദ്ധത്തിൽ സഭാംഗങ്ങൾക്ക് ശരിയായ മാർഗ്ഗദർശനം നൽകി. പേർഷ്യയിൽ ‘മഹിയാനേറ്റ്’ സ്ഥാപിച്ചു. കൽക്കദ്യൻ സുന്നഹദോസിനെ അനുകൂലിച്ചവരും എതിർത്തവരുമായ രണ്ടു വിഭാഗങ്ങളെയും ധാരണയിൽ എത്തിക്കാൻ 610-ൽ ഇദ്ദേഹത്തിനു സാധിച്ചു. AD 630ൽ കാലം ചെയ്തു.

അത്താനാസിയോസ് പാത്രിയർക്കീസ് VII

എ. ഡി. 1090 ഡിസംബർ ഒന്നാം തീയതി പാത്രിയർക്കീസായി സ്ഥാനാരോഹണം ചെയ്ത് മെലിത്തൻ എന്ന സ്ഥലത്ത് പഠിച്ച് ബർസുമാ ആശ്രമാംഗമായി തീർന്ന ഇദ്ദേഹത്തിന്റെ ആദ്യത്തെ നാമം ‘ആബുൽ ഫർഡ്ജ്’ എന്നായിരുന്നു. ഇദ്ദേഹത്തിന്റെ ഭരണകാലം പ്രശ്ന നിബിഡമായിരുന്നു. എ. ഡി. 1129 ജൂൺ 8 ന് കാലം ചെയ്തു.

മലങ്കര സന്ദർശിച്ച ‘അത്താനാസിയോസ്’ നാമമുള്ളവർ

സ്തേഫാനോസ് മാർ അത്താനാസിയോസ് :

1825 - ൽ മലങ്കരയിലെത്തിയ അന്തോക്യൻ സഭയുടെ മെത്രാപ്പോലീത്താ ഇദ്ദേഹം വന്നയുടൻ ബ്രിട്ടീഷ് റസിഡന്റിനെ കണ്ട് അധികാരപത്രം സമർപ്പിച്ചു. എന്നാൽ മലങ്കര സഭയുടെ മേൽയാതൊരു അധികാരവും റസിഡന്റ് നൽകിയില്ല. മലങ്കരയിലുണ്ടായിരുന്ന മെത്രാന്മാരുടെ സ്ഥാനസാധുതയെ ചോദ്യം ചെയ്യുകയും വീണ്ടും മേൽപ്പട്ട സ്ഥാനം നൽകുവാൻ ശ്രമിക്കുകയും അന്തോക്യൻ സുറിയാനി പാത്രിയർക്കീസിന്റെ അധികാരം ഇവിടെ ഉറപ്പിക്കാൻ വിഫലശ്രമം നടത്തുകയും ചെയ്തു. ഇതേ തുടർന്ന് ബ്രിട്ടീഷ് ഗവൺമെന്റ് ഇദ്ദേഹത്തെ നാടുകടത്തി.



ശെമവൻ മാർ അത്താനാസ്യോസ് :

അന്തോക്യ പാത്രിയർക്കീസിന്റെ പ്രതിനിധി എന്ന വകാശപ്പെട്ടുകൊണ്ട് മലങ്കരയിലെത്തിയ വിദേശ മേൽപ്പട്ടക്കാരൻ 1881-ൽ മലങ്കരയിലെത്തി. മുളത്തുരുത്തി സുന്നഹദോസിനുശേഷം ഔദ്യോഗിക നിലയിൽ പാത്രിയർക്കീസിന്റെ പ്രതിനിധി എന്ന് അവകാശപ്പെട്ടുകൊണ്ട് വന്ന ആദ്യത്തെ മെത്രാപ്പോലീത്തായാണ് ഇദ്ദേഹം. 1889-ൽ കാലം ചെയ്ത് കോട്ടയം പുത്തൻപള്ളിയിൽ കബറടക്കപ്പെട്ടു.

മലങ്കരയിലെ 'അത്താനാസിയോസ്' എന്ന നാമമുള്ളവർ

മാത്യുസ് മാർ അത്താനാസിയോസ്, പാലക്കുന്നത്ത്:

മർത്തോമ്മാ സഭയുടെ പ്രഥമ മെത്രാനായി അറിയപ്പെടുന്ന പാലക്കുന്നത്ത് അത്താനാസിയോസ് തിരുമേനി മലങ്കര സഭയുടെ മെത്രാപ്പോലീത്തായാണ്. ഇദ്ദേഹത്തിന്റെ മരണം വരെയും യാക്കോബായ തക്സാ ഉപയോഗിച്ചായിരുന്നു വി. ബലി അർപ്പിച്ചിരുന്നത്. ചേപ്പാട്ട് തിരുമേനിയുടെ കാലശേഷം മലങ്കരസഭയെ ദീർഘകാലം ഭരിച്ച മെത്രാപ്പോലീത്തായായിരുന്നു ഇദ്ദേഹം. സുറിയാനി സഭാ മേലദ്ധ്യക്ഷൻ സ്ഥാനത്തിന്റെ മഹിമ എത്രമാത്രം ഉണ്ടെന്ന് ഉറച്ച ബോധ്യമുണ്ടായിരുന്ന - ജാതികൾ കർത്തവ്യം ആയിരുന്ന അർക്കദിയാക്കോൻ സ്ഥാനം വളർന്നാണ് മലങ്കര മെത്രാപ്പോലീത്താ ആയതെന്ന ഉറച്ച ബോധ്യം ഉണ്ടായിരുന്ന - പാലക്കുന്നത്ത് മെത്രാപ്പോലീത്താ സുറിയാനി സമുദായത്തിന്റെ ആത്മീക ജീവിതത്തോടൊപ്പം സാമുദായിക ഉത്ഥാനത്തിനും മാർഗ്ഗദർശനം നൽകി. ഇന്ന് സുറിയാനി സമുദായത്തിന് കാണുന്ന ഉയർച്ചയ്ക്ക് വഴി വച്ചത് ഇദ്ദേഹത്തിന്റെ ദീർഘവീക്ഷണമാണെന്ന് സമ്മതിച്ചേ തീരൂ. സ്വസമുദായത്തിന്റെ നന്മയ്ക്കുവേണ്ടി ആരുടെ മുഖിലും തലകുനിക്കാത്ത, ഭരിക്കുന്ന ദിവാന്തേപ്പോലും 'എടോ ദിവാന്തേ' എന്നു വിളിച്ച ചങ്കുറപ്പ് പാലക്കുന്നത്ത് മെത്രാപ്പോലീത്താ മാത്രമേ ഉള്ളൂ. കേവലം 24-ാമത്തെ വയസ്സിൽ സാഹസികമായ ശീമയാത്ര ചെയ്ത് മെത്രാപ്പോലീത്താ സ്ഥാനം നേടിയ ഏറ്റവും പ്രായം കുറഞ്ഞ മെത്രാപ്പോലീത്താ സ്ഥാനം ഇന്നും ഇദ്ദേഹത്തിന് സ്വന്തം.

മലങ്കരയിൽ നിന്നും ആദ്യം വിദേശ മെത്രാൻ ആകുന്നതും പാലക്കുന്നത്ത് തിരുമേനിയായിരുന്നു. കേവലം 24-ാമത്തെ വയസ്സിൽ മെത്രാനായ ഇദ്ദേഹം (1842 ഫെബ്രു. 14) ഇറാഖിലെ മുസൽ ഇടവകയുടെ മെത്രാപ്പോലീത്താ ആയിരുന്നു. മലങ്കരയിൽ നിന്നും ആദ്യം വിദേശ ഇടവക ഭരിച്ച അഥവാ നിയോഗിക്കപ്പെട്ട മെത്രാൻ എന്ന

സ്ഥാനവും പാലക്കുന്നത്ത് മാത്യുസ് മാർ അത്താനാസിയോസ് ആണ്.

1818-ൽ മാരാമൺ പാലക്കുന്നത്ത് വീട്ടിൽ പിറന്ന ഇദ്ദേഹം മദ്രാസിലെ ബിഷപ്പ് കോറീസ് ഗ്രാമർ സ്കൂളിൽ ചേർന്നു പഠിച്ചു. തുടർന്ന് 1842-ൽ മെത്രാപ്പോലീത്താ ആയി. 1852-ൽ മലങ്കര മെത്രാപ്പോലീത്താ സ്ഥാനം നേടിയ മാർ അത്താനാസിയോസ് ഒരു മെത്രാപ്പോലീത്തായുടെ ആത്മീയ പ്രവർത്തനങ്ങൾക്കു പുറമെ ഒരു ഭരണാധിപന്റെ മേധാശക്തിയും പ്രദർശിപ്പിച്ചിരുന്നു. അനിതര സാധാരണമായ കഴിവുകൾ ഉണ്ടായിരുന്ന ഊർജ്ജസ്വലനായ ഇദ്ദേഹം മലങ്കര നസ്രാണികളുടെ പ്രഭാപൂർണ്ണമായ നായകന്മാരിൽ ഒരാൾ ആയി. ഇന്നും മലങ്കര നസ്രാണി സമൂഹത്തിന്റെ ഹൃദയങ്ങളിൽ പേരിനെ അമ്പർത്ഥമാക്കി 'മരണമില്ലാതെ' ജീവിക്കുന്നു.

കടവിൽ പൗലുസ് മാർ അത്താനാസിയോസ്

കോട്ടയം ഭദ്രാസനത്തിന്റെ പ്രഥമ മെത്രാപ്പോലീത്താ ആയിരുന്ന കടവിൽ പൗലുസ് മാർ അത്താനാസിയോസ് വടക്കൻ പറവൂർ കടവിൽ വീട്ടിൽ 1833 -ൽ ജനിച്ചു. സുറിയാനി പഠനത്തിനുശേഷം വളരെക്കാലം കോട്ടയം പഴയ സെമിനാരി മൽപ്പാറായി പ്രവർത്തിച്ചു . പ. പത്രോസ് തൃതീയൻ പാത്രിയർക്കീസ് ബാവാ തിരുമേനി ഇദ്ദേഹത്തെ 1876-ൽ മെത്രാപ്പോലീത്തയാക്കി. പ. പരമലതിരുമേനിയോടൊപ്പം വാഴിക്കപ്പെട്ട മെത്രാപ്പോലീത്തായായ ഇദ്ദേഹത്തിന്റെ 'പ്രസംഗപാടവം' ശ്രദ്ധേയമാണ്. 'ചാത്തുരുത്തിയുടെ പ്രാർത്ഥനയും കടവിയുടെ നാക്കും' എന്നത് അന്നത്തെ ഒരു ശൈലിയായിരുന്നു. ആലുവ തൂക്കുന്നത്തു സെമിനാരിയുടെ സ്ഥാപകൻ എന്നതും 'കമാൻഡർ ഓഫ് ദി ക്രൗൺ ഓഫ് ത്രോൺസ്' എന്ന ബഹുമതിയും അദ്ദേഹത്തിന് സ്വന്തം. പ. ഗീവറുഗീസ് പ്രഥമൻ ബാവ, പ. ഗീവറുഗീസ് ദ്വിതീയൻ ബാവ, പ. ഔഗേൻ ബാവ എന്നീ കാതോലിക്കാമാരേയും പ. പാമ്പാടി തിരുമേനി, പ. അൻവാനീസ് തിരുമേനി, പാറേട്ട് തിരുമേനി എന്നിവരെയും പൗരോഹിത്യത്തിലേക്ക് കൈപിടിച്ച് ഉയർത്തുവാൻ അപൂർവ്വ ഭാഗ്യം ലഭിച്ചു. ഇത് കൂടാതെ സുറിയാനി ഭാഷയിൽ നിന്നും മക്കാബിയർ, രൂഥ്, തുബീദ്, മസൂമൂർ മുതലായ അനേക ഗ്രന്ഥങ്ങൾ മലയാളത്തിലേക്ക് തർജ്ജിമ ചെയ്ത് പ്രസിദ്ധീകരിച്ചു. 1907 നവംബർ 2 ന് കാലം ചെയ്തു എങ്കിലും ഇന്നും 'മരണമില്ലാതെ' സഭയുടെ നഭോമണ്ഡലത്തിൽ ശോഭിക്കുന്നു.

ആലുവയിലെ പൗലുസ് മാർ അത്താനാസിയോസ് :

പാത്രിയർക്കീസ് വിഭാഗത്തിന്റെ മലങ്കര മെത്രാപ്പോലീത്താ. അകപറമ്പ് അയ്യമ്പള്ളിൽ കുടുംബത്തിൽ 1869 ജനുവരി 23 ന് ജനിച്ചു . പ. ഗീവറുഗീസ് ദ്വിതീയൻ ബാവയോട് ഒപ്പം കശ്ശീശാ



പട്ടവും റമ്പാൻ സ്ഥാനവും നൽകിയത് പ. പരമല തിരുമേനി ആയിരുന്നു. 1910 ജൂൺ 10 ന് മെത്രാപ്പോലീത്താ ആയി. ആദ്യം അങ്കമാലി ഭദ്രാസനത്തിന്റെയും തുടർന്ന് ബാവാ കക്ഷിയിലെ കൊച്ചി ഭദ്രാസനത്തിന്റെയും പിന്നീട് ബാവാ കക്ഷിയിലെ മറ്റു ഭദ്രാസനങ്ങളുടെയും ചുമതല ഏറ്റു. 1918-ൽ ബാവാ കക്ഷിയുടെ മലങ്കര മെത്രാപ്പോലീത്തയായി.

ഇദ്ദേഹം മലങ്കര സഭയുടെ ഭരണാധികാരിയായിരുന്നുവെന്ന് അവകാശപ്പെട്ടതല്ലാതെ മലങ്കര സഭയെ ഒരിക്കലും വിഭജിക്കണമെന്ന് ആവശ്യപ്പെട്ടിട്ടില്ല എന്നു മാത്രമല്ല ഒന്നായിരുന്ന മലങ്കര സഭയിലായിരുന്നു അദ്ദേഹം മേൽപ്പട്ടസ്ഥാനം ഏറ്റത്. പിളർപ്പിനുശേഷം പാത്രിയർക്കീസ് കക്ഷിയിൽ നിലയുറപ്പിക്കുകയും അതിന്റെ നേതൃത്വസ്ഥാനത്ത് എത്തിച്ചേരുകയും ചെയ്തു. എന്നാൽ 1958-ൽ സഭ യോജിച്ചപ്പോൾ അദ്ദേഹം സഭയുടെ ഭാഗമായി.

മലങ്കര സഭയുടെ കക്ഷിവഴക്കുകൾ രൂക്ഷമായിരുന്നപ്പോഴും ജീവിത വിശുദ്ധി കാത്തു സൂക്ഷിച്ച ഈ പരിശുദ്ധ പിതാവിന്റെ അടുക്കൽ കണ്ടനാട് ഭദ്രാസനഭരണം നിർവ്വഹിച്ചിരുന്ന ഔഗേൻ മാർ തീമോത്തിയോസ് മെത്രാപ്പോലീത്തായെ പിറവം പള്ളിയിൽ ചിലർ കാപ്പിക്കമ്പുകൊണ്ട് മർദ്ദിച്ച ശേഷം ആലുവയിലെത്തി വീരസ്യം മുഴക്കിയതു കേട്ടപ്പോൾ അവരെ ശാസിച്ച 'യഹോവയുടെ അഭിഷിക്തന്റെ നേരെ വിരലുയർത്തിയവൻ എന്റെ മുമ്പിൽ നിൽക്കരുതെന്ന് പറഞ്ഞ് ആട്ടിപ്പായിച്ചതും അദ്ദേഹത്തിന്റെ ജീവിതത്തിന്റെ മാറ്റ് കൂട്ടുന്നു.

വിഘടിത കക്ഷിയിലെ മെത്രാപ്പോലീത്താ ആയിരുന്നുവെങ്കിലും അദ്ദേഹത്തിന്റെ ജീവിത വിശുദ്ധിയെപ്പറ്റി പ. ഗീവറുഗീസ് ദിതിയൻ കാതോലിക്കാ ബാവായ്ക്ക് ഉറച്ച മതിപ്പായിരുന്നു.

മലങ്കര മൽപ്പാനായിരുന്ന ഞാർത്താങ്കൽ കോരൂത്ത് മൽപ്പാനച്ചൻ "എന്റെ ആലുവയിലെ വലിയതിരുമേനി" എന്നു പറയുമ്പോൾ തന്നെ കരയുമായിരുന്നു. അത്രയ്ക്ക് ജീവിത വിശുദ്ധി അദ്ദേഹത്തിനുണ്ടായിരുന്നു.

കുറ്റിക്കാട്ടിൽ തിരുമേനി ഒരിക്കലും മലങ്കര സഭയുടെ ഭരണാധികാരി എന്ന് അവകാശപ്പെട്ടതല്ലാതെ മലങ്കരസഭയെ ഒരിക്കലും വിഭജിക്കണമെന്ന് ആവശ്യപ്പെട്ടിട്ടില്ല. പക്ഷെ ഇദ്ദേഹം അന്തോക്യൻ അധികാരികളുടെ അനാവശ്യകൈകടത്തലുകളെപ്പറ്റി ജീവിതാന്ത്യകാലത്തെങ്കിലും തികച്ചും ബോധവാനായിരുന്നു. 1953 ജനുവരി 25 ന് കാലം ചെയ്ത് ആലുവ ത്യക്കുന്നത്തു സെമിനാരിയിൽ കബറടങ്ങിയെങ്കിലും ഇന്നും മരണമില്ലാതെ വിശുദ്ധന്മാരോടുമൊത്ത് ജീവിക്കുന്നു.

വട്ടക്കുന്നേൽ മാത്യുസ് മാർ അത്താനാസിയോസ്

മലങ്കരയുടെ അഞ്ചാമത്തെ കാതോലിക്കാ ആയിരുന്ന പ. ബസേലിയോസ് മാർത്തോമ്മാ

മാത്യുസ് പ്രഥമൻ ബാവായെ മലങ്കര സഭാ കേസരി എന്ന് വിശേഷിപ്പിക്കുന്നതാണ് ഏറ്റവും അഭികാമ്യം. 1953-ൽ മാത്യുസ് മാർ അത്താനാസിയോസായി മേൽപ്പട്ട സ്ഥാനത്ത് എത്തിയ പ. പിതാവിന്റെ കർക്കശ നിലപാടുകളും രാജതൃലു മായ പ്രവർത്തനവും ദീർഘവീക്ഷണവും ചേരുമ്പോൾ മലങ്കര സഭാ കേസരി എന്ന പേരിന് ഏറ്റവും യോഗ്യനാണ്.

കോട്ടയം വട്ടക്കുന്നേൽ കുടുംബത്തിൽ 1907 മാർച്ച് 27 ന് ജനിച്ച അദ്ദേഹം വിദ്യാഭ്യാസാനന്തരം 1946-ൽ വൈദികനായി. 1950-ൽ വൈദിക സെമിനാരിയുടെ പ്രിൻസിപ്പലായി. 1953 മെയ് 15 ന് മെത്രാപ്പോലീത്തായും ആയി. ബാഹ്യ കേരള ഭദ്രാസനത്തിന് ആധാരശില പാകിയത് അദ്ദേഹത്തിന്റെ കാലത്താണ്. 'സഭയുടെ സ്വാതന്ത്ര്യം കണ്ണിലെ കൃഷ്ണമണിപോലെ സൂക്ഷിക്കും' എന്ന പ്രഖ്യാപനത്തോടെ 1975 ൽ സഭാ മേലദ്ധ്യക്ഷ പദവിയിലേക്ക് പ്രവേശിച്ച മാർത്തോമ്മാ മാത്യുസ് പ്രഥമൻ ബാവ അത് സഫലവും സ്വാർത്ഥമകവുമാക്കി.

കാനോൻ വിദഗ്ദ്ധൻ എന്ന നിലയിൽ മാർത്തോമ്മാ സഭയിലെ ദാനിയേൽ കേസിലും കോട്ടയം ജില്ലാ കോടതി സ്പെഷ്യൽ ബഞ്ചിൽ നടന്ന സമുദായ കേസിലും അദ്ദേഹം കൊടുത്ത മൊഴി അദ്ദേഹത്തിന് സ്വർണ്ണമെഡൽ കരസ്ഥമാക്കുവാൻ സഹായിച്ചു.

സഭയുടെ സുറിയാനി ക്രമങ്ങളിലെ പദ്യങ്ങൾ അതേ രാഗത്തിൽ പാടുവാൻ സാധിക്കത്തക്കവിധം ഭാഷാന്തരം ചെയ്യുന്നതിന് നേതൃത്വം നൽകി. ദുഃഖ വെള്ളിയാഴ്ച നമസ്കാരം, പ്രത്യേക പെരുന്നാളുകൾക്കുള്ള ഗീതങ്ങൾ ഇവ പദ്യരൂപത്തിൽ മലയാളത്തിലേക്ക് ഭാഷാന്തരം ചെയ്തു.

ധീരമായ നിലപാടുകൾമൂലം സഭയിൽ വിപ്ലവകരമായ മാറ്റം ഉണ്ടാക്കുന്നതിൽ വിജയിച്ച അദ്ദേഹം 1996 നവംബർ 8 ന് കാലംചെയ്തു എങ്കിലും മലങ്കര സഭാ മക്കളുടെ മനസ്സിൽ 'മരണമില്ലാത്ത' സ്മരണകളുമായി ജീവിക്കുന്നു.

യൂഹാനോൻ മാർ അത്താനാസിയോസ് ബഥനി

കോട്ടയം ചക്കാലപറമ്പിൽ കുടുംബത്തിൽ 1928 മാർച്ച് 21 ന് ജനിച്ചു. ബഥനി ആശ്രമത്തിലെ അംഗമായിരുന്ന അദ്ദേഹം 1978 മെയ് 15 ന് കോട്ടയം ഭദ്രാസന സഹായ മെത്രാനായി വാഴിക്കപ്പെട്ടു. വളരെ ശാന്തമായ ജീവിതം നയിച്ച അദ്ദേഹം നോമ്പും നമസ്കാരങ്ങളും വളരെ ചിട്ടയോടെ നടത്തിയ ആശ്രമസ്ഥനാണ്. ബഥനി ആശ്രമത്തിന്റെ സുപ്പീരിയർ ആയിരുന്ന അദ്ദേഹത്തിന്റെ സമയത്ത് ബഥനിയിൽ നിന്നും ആരാധനാ ക്രമങ്ങൾ പരിഭാഷപ്പെടുത്തി പ്രസിദ്ധീകരിച്ചിരുന്നു. വളരെ ചുരുങ്ങിയനാളുകളെ ജീവിച്ചിരുന്നുള്ളുവെങ്കിലും (1980 ഒക്ടോബർ 12 ന് കാലം ചെയ്തു) ഇന്നും മരണമില്ലാതെ ബഥനിയുടെ പനി



മലരായി ജനഹൃദയങ്ങളിൽ വിടർന്നു നിൽക്കുന്നു. ഡോ. തോമസ് മാർ അത്താനാസിയോസ് പുറ്റാനിൽ കണ്ടനാട്

1952 ജനുവരി 28 ന് ജനിച്ച ഇദ്ദേഹം കണ്ടനാട് ഭദ്രാസനത്തിന്റെ വിഘടിത വിഭാഗത്തിന്റെ മെത്രാപ്പോലീത്താ ആയിട്ട് നിയമിതനായി. 1996-ലെ സുപ്രീം കോടതി വിധിയിൽ ഒരു മലങ്കര സഭയേ ഉള്ളൂ എന്നും 1934 സഭാ ഭരണഘടനയ്ക്ക് വിധേയമായ സഭ ഭരിക്കപ്പെടുവാൻ പാടുള്ളൂ എന്ന സുപ്രധാന വിധി സഭാ യോജിപ്പിനുള്ള കോടതിയുടെ കണ്ടെത്തലാണെന്ന സത്യം മനസ്സിലാക്കി, 1934-ലെ ഭരണഘടനയോട് ചേർന്നു പരുമല അസോസിയേഷൻ മലങ്കര മെത്രാപ്പോലീത്തായെ തെരഞ്ഞെടുക്കുകയും 1934-ലെ ഭരണഘടനയോട് കൂറ് പ്രഖ്യാപിച്ച മെത്രാപ്പോലീത്തന്മാരുടെ സ്ഥാനം ക്രമീകരിക്കുകയും ചെയ്തു. അതിനെ തുടർന്ന് മുവാറ്റുപുഴ അരമന കേന്ദ്രമാക്കി കണ്ടനാട് ഈസ്റ്റ് ഭദ്രാസനത്തിന്റെ മെത്രാപ്പോലീത്തയായി ഇന്നുവരെയും ഭരിച്ചു വരുന്നു. പാമ്പാക്കുട സുഖദാ പ്രയർ സെന്റർ തുടങ്ങി ഒട്ടനവധി ആത്മീയ പ്രസ്ഥാനങ്ങളും അനേക ചാരിറ്റി പ്രവർത്തനങ്ങളുമായി അമർത്യാവാനായി ഇന്നും തന്റെ പ്രവർത്തന മേഖലയിൽ നിറഞ്ഞു നിൽക്കുന്നു.

“അത്താനാസിയോസ്” എന്ന നാമം അനശ്വരമാക്കിയ ചെങ്ങന്നൂരെ തോമസ് മാർ അത്താനാസിയോസ്

പുത്തൻകാവ് കിഴക്കേത്തലയ്ക്കൽ കുടുംബത്തിൽ 1938 ഏപ്രിൽ 3 ന് ജനിച്ചു. സെറാമ്പൂർ യൂണിവേഴ്സിറ്റിയിലെ ബി. ഡി. പഠനത്തിനു ശേഷം ബറോഡ കേന്ദ്രമാക്കി പ്രവർത്തനം ആരംഭിച്ചു. അന്ധേരി, രാജ്കോട്ട്, ഗാന്ധിധാം, ജാംനഗർ, മെഹസാന, ബറുച്ച്, പോർബന്റർ, ബൾസാർ, ഉദയ്പൂർ എന്നീ ഇടവകകൾ രൂപീകരിച്ച് ജനത്തെ സത്യവിശ്വാസത്തിൽ ഉറപ്പിച്ചു. 1984-ൽ മെത്രാപ്പോലീത്താ സ്ഥാനത്തേക്ക് പ്രവേശിച്ച അത്താനാസിയോസ് തിരുമേനി എന്നും മാതൃകയാക്കിയിട്ടുള്ളത് പാലക്കുന്നത്ത് മാർ അത്താനാസിയോസ് മെത്രാപ്പോലീത്തായേയും വട്ടക്കുന്നേൽ മാർ അത്താനാസിയോസ് മെത്രാപ്പോലീത്തായേയും ആണ്.

പാലക്കുന്നത്ത് മാത്യൂസ് മാർ അത്താനാസിയോസ് തിരുമേനി മലങ്കര മെത്രാപ്പോലീത്തായുടെ രാജപ്രാഡിയം ആഡ്യതവുമാ മുറുകെ പിടിച്ചും തന്റെ സമുദായത്തിന്റെ അഭിവൃദ്ധിക്കുവേണ്ടി ഏതറ്റം വരെ പോകുവാനും തയ്യാറായിരുന്നു. അതിനാൽ അദ്ദേഹത്തിന്റെ പ്രവർത്തനം ഒരു രാജകേസരിയുടേതിന് തുല്യം ആയിരുന്നു. എന്നും പാലക്കുന്നത്തു മെത്രാപ്പോലീത്താ മാതൃകയാക്കിയ അഭി

വന്ദ്യ അത്താനാസിയോസ് തിരുമേനിയുടെ പ്രവർത്തന ശൈലിയിൽ നിറഞ്ഞു നിൽക്കുന്നത് ഈ പ്രാഡിയം ആഡ്യതവുമാണ്. വട്ടക്കുന്നേൽ ബാവാ തിരുമേനിയെ വ്യത്യസ്തനാക്കുന്നതും ഈ പ്രവർത്തന ശൈലിയാണ്. ആരാധനാനുഷ്ഠാനങ്ങളിലെ നിഷ്ഠ, ഭരണ നൈപുണ്യം, കർമ്മകുശലത ഇവ വട്ടക്കുന്നേൽ ബാവായുടെ പ്രവർത്തനങ്ങളിൽ നിറഞ്ഞു നിൽക്കുന്നു.

ഏലിയായുടെ പുതപ്പ് ഏലീശായ്ക്ക് എന്നവിധം പ. ബസേലിയോസ് മാത്യൂസ് പ്രഥമൻ ബാവാ തിരുമേനിയിൽ നിന്നും പൗരോഹിത്യമേൽപ്പട്ട സ്ഥാനം പ്രാപിച്ച അഭിവന്ദ്യ തിരുമേനി സ്വായത്തമാക്കിയതും ഈ ഗുണങ്ങളാണ്. അതിനാൽ തന്നെ ചിട്ടയായ പ്രവർത്തനങ്ങളോട് അതിവേഗം ബഹുദൂരം പിന്നിടുന്ന അഭിവന്ദ്യ തിരുമേനി ഈ രണ്ട് മെത്രാപ്പോലീത്തന്മാരുടെ സമന്വയമാണ്. ചെങ്ങന്നൂർ ഭദ്രാസനത്തിന്റെ സാരഥ്യത്തിലായിരിക്കുന്ന അഭിവന്ദ്യ തിരുമേനി അമരത്വവാനായി നിലനിൽക്കട്ടെ !

വാഴ്ചകളോട് അത്താനാസിയോസ്

വാഴ്ചകളോട് നീണാൾ മേൽ മേൽ-



മൂന്നാം റാങ്ക് കരസ്ഥമാക്കി



മർത്തമറിയം സമാജം ചെങ്ങന്നൂർ ഡിസ്ട്രിക്റ്റിൽ സീനിയർ വിഭാഗത്തിൽ മൂന്നാം റാങ്ക് കരസ്ഥമാക്കിയ ശ്രീമതി മറിയമ്മ കോശി പുത്തൻ പീടികയിൽ, ചെങ്ങന്നൂർ ബഥേൽ ഇടവകാഗമാണ്.

തൊഴിൽ അവസരം

ഭദ്രാസന ആശ്രയ ചാരിറ്റബിൾ സൊസൈറ്റിയുടെ ആഭിമുഖ്യത്തിൽ നടന്നു വരുന്ന പേപ്പർ ബാഗ് നിർമ്മാണത്തിന് താല്പര്യമുള്ള സ്ത്രീ-പുരുഷന്മാരെ ആവശ്യമുണ്ട്.

സെക്രട്ടറി :- ഫാദർ രാജൻ വർഗീസ് (9447596014, 0479 - 2451331)

രണ്ടാം റാങ്ക് കരസ്ഥമാക്കി



മർത്തമറിയം സമാജം ചെങ്ങന്നൂർ ഡിസ്ട്രിക്റ്റിൽ ജൂനിയർ വിഭാഗത്തിൽ രണ്ടാം റാങ്ക് കരസ്ഥമാക്കിയ ശ്രീമതി മറിയം ആനി ജോസഫ്, ആലാ സെന്റ് ജോർജ്ജ് ഓർത്തഡോക്സ് പള്ളി വികാരിയും ബഥേൽ പത്രികയുടെ സർക്കുലേഷൻ മാനേജറുമായ റവ. ഫാ. സുനിൽ ജോസഫ് ഡാണാംപടിക്കലിന്റെ സഹധർമ്മിണിയും ബഥേൽ ഇടവകാഗമാണ്.



ഫാ. സ്റ്റീഫൻ വർഗീസ്



മാർ അത്താനാസിയോസും ദേവാലയ സംസ്കൃതിയും

1985 മാർച്ച് 10-ാം തീയതി മലങ്കര സഭയിൽ ചെങ്ങന്നൂർ ഭദ്രാസനത്തിന് ജന്മമായി. പ. ബസ്സേലിയോസ് മാർത്തോമ്മാ മാത്യൂസ് പ്രഥമൻ കാതോലിക്കാ ബാവായാ തിരുമനസ്സിലെ 52/85-ാം നമ്പർ കല്പനയുടെ അടിസ്ഥാനത്തിൽ തുറന്നു, നിരണം, കൊല്ലം എന്നീ ഭദ്രാസനങ്ങളിൽ നിന്നുമായി അൻപത് പള്ളികൾ ഉൾപ്പെടുത്തി ചെങ്ങന്നൂർ ഭദ്രാസനം നിലവിൽ വന്നു. ഈ ഭദ്രാസനത്തിന്റെ കർമ്മധാരമായ നേതൃത്വം പ.സഭ ഏല്പിച്ചത് അഭി. തോമസ് മാർ അത്താനാസിയോസ് തിരുമനസ്സിനും അഭി. തിരുമേനി ഈ ഭദ്രാസനത്തിന്റെ ചുമതല ഏറ്റെടുക്കുമ്പോൾ ഉണ്ടായിരുന്ന ദേവാലയങ്ങളുടെ ഭൗതിക ചുറ്റുപാടുകൾ എല്ലാം തന്നെ നമ്മുടെ സമൂഹത്തിലേക്ക് വരുന്നതാണ്. എന്നാൽ 2008-ലെ ചെങ്ങന്നൂർ ഭദ്രാസനത്തിലെ ദേവാലയങ്ങളുടെ സ്ഥിതി അതിന്റെ പ്രൗഢികൊണ്ടും ഭാരതീയ തനിമകൊണ്ടും ശ്രദ്ധയാർജ്ജിച്ചിരിക്കുന്നു. ഭദ്രാസനത്തിലെ ചെറുതും വലുതുമായ നിർമ്മാണ പ്രവർത്തനങ്ങളിൽ അഭി. തിരുമേനിയുടെ നേതൃത്വം ശക്തമാണ്.

അൻപത് ദേവാലയങ്ങൾ ഉൾപ്പെട്ട രൂപീകൃതമായ മെത്രാസനം ഇന്ന് 51 ദേവാലയങ്ങളും 9 ചാപ്പലുകളുംകൊണ്ട് അനുഗ്രഹിതമാണ്. എന്നാൽ ഞാൻ ഇവിടെ കുറിച്ചിടാനാഗ്രഹിക്കുന്നത് 51 ദേവാലയങ്ങളിൽ ഏറിയ പങ്കും 1985 - 2008 കാലഘട്ടങ്ങളിൽ പുതുക്കി പണിത് പ്രൗഢമായ തലയെടുപ്പോടെ അതാത് സ്ഥലങ്ങളിൽ നിലകൊള്ളുന്നത് അഭിമാനിക്കുവാൻ വക നൽകുന്നു.

അഭിവന്ദ്യ തിരുമേനി സപ്തമിയുടെ നിറവിലേക്ക് പ്രവേശിക്കുമ്പോൾ ചെങ്ങന്നൂർ ഭദ്രാസനം കാലഘട്ടത്തിന്റെ ചുവരെഴുത്തുകൾ വായിച്ചു മുന്നേറുവാൻ പ്രാപ്തമായിരിക്കുന്നു. ഇപ്പോൾ മെത്രാസനത്തിന് 23 വർഷത്തെ വളർച്ച പ്രാപ്യമായി കഴിഞ്ഞപ്പോൾ, മെത്രാസനം യൗവ്വനദശയിലാണ്. ഈ കാലഘട്ടത്തിലെ നാൾവഴികളിലൂടെ യാത്രചെയ്യുമ്പോൾ ഭദ്രാസനത്തിലെ ദേവാലയങ്ങളുടെ നിർമ്മാണ പ്രവർത്തനങ്ങൾ എന്തുകൊണ്ടും ശ്രദ്ധിക്കപ്പെടുന്നതാണ്. പ്രാദേശികമായ സംസ്കാരം ഉൾക്കൊണ്ട് പൗരസ്ത്യദർശനങ്ങൾ നിർമ്മാണ പ്രവർത്തനങ്ങളിലെ രൂപഭംഗിക്ക് മുതൽകൂട്ടായിട്ടുണ്ട്. അഭി. തിരുമനസ്സിന്റെ നേതൃത്വം ഓരോ ദേവാലയത്തിന്റെ നിർമ്മാണപ്രവർത്തനങ്ങളിൽ ഭാരതീയ തനിമ നിലനിർത്തുവാൻ സഹായകമായിട്ടുണ്ട്. ബഥേൽ അരമന പള്ളി ഈ അഭിപ്രായത്തിന് മുഖ്യമായ തെളിവാണ്.

മകുടങ്ങളും, ഗോപുരങ്ങളും, കൊത്തുപണി

കളും, കൊടിമരങ്ങളും ദേവാലയങ്ങളുടെ ചാരുത വർദ്ധിപ്പിക്കുന്നു. ഇടവകയിലെ ജനങ്ങളുടെ അദ്ധ്വാനം, കാലാകാലങ്ങളിൽ നേതൃത്വം വഹിക്കുന്ന വൈദികർ, നിർമ്മാണ പ്രവർത്തനങ്ങളിലെ ചെറിയ കാര്യങ്ങളിൽപ്പോലും ശ്രദ്ധപതിയുന്ന തിരുമനസ്സിന്റെ മനസ്സും ഒത്തുചേരുമ്പോൾ ദൈവത്തോടുള്ള പ്രാർത്ഥനയുടെ ശക്തി വർദ്ധിതമായി ദേവാലയത്തിന്റെ പണികൾ പൂർത്തിയാകുന്നു. 23 വർഷത്തെ കാലഘട്ടത്തിനുള്ളിൽ 27 ദേവാലയം, 5 ചാപ്പലുകൾ എന്നിവ പുതുതായി നിർമ്മിക്കുകയും ചെയ്തിട്ടുണ്ട്.

പുതുതായി നിർമ്മിക്കപ്പെട്ട ദേവാലയങ്ങളും, ചാപ്പലുകളും ചുവടെ ചേർക്കുന്നു.

1. ചെങ്ങന്നൂർ ബഥേൽ മാർ ഗ്രീഗോറിയോസ് അരമനപ്പള്ളി
2. ചെങ്ങന്നൂർ സെന്റ് ഇഗ്നേഷ്യസ് കത്തീഡ്രൽ (പണികൾ പൂർത്തമാക്കുന്നു)
3. യോർദ്ദാൻപുരം മാർ ഗ്രീഗോറിയോസ്
4. കാരയ്ക്കാട് സിനായ്ക്കുന്ന് സെന്റ് മേരീസ് പള്ളി
5. പാണ്ടനാട് സെന്റ് മേരീസ് പള്ളി
6. പേരിശ്ശേരി ഈസ്റ്റ് മാർ ഗ്രീഗോറിയോസ് പള്ളി
7. ഉള്ളന്നൂർ സെന്റ് മേരീസ് വലിയ പള്ളി
8. ഉള്ളന്നൂർ സെന്റ് ജോർജ്ജ് ചെറിയ പള്ളി
9. ആലാ സെന്റ് ജോർജ്ജ് പള്ളി
10. ബുധനൂർ സെന്റ് ഏലിയാസ് പള്ളി
11. ചെറിയനാട് സെന്റ് ജോർജ്ജ് പള്ളി
12. കോടുകുളത്തി പ്രകാശഗിരി സെന്റ് മേരീസ് പള്ളി
13. പുലിയൂർ സെന്റ് മേരീസ് & സെന്റ് ജോർജ്ജ് പള്ളി
14. അറത്തിൽ സെന്റ് ജോർജ്ജ് മഹാ ഇടവക
15. നൂറനാട് സെന്റ് തോമസ് പള്ളി
16. ഓലിക്കൽ മാർ ഗ്രീഗോറിയോസ് പള്ളി
17. പഴകുളം മാർ ഗ്രീഗോറിയോസ് പള്ളി
18. പുഴിയ്ക്കാട് സെന്റ് ജോർജ്ജ് പള്ളി
19. കുറിച്ചിമുട്ടം സെന്റ് സ്റ്റീഫൻസ് പള്ളി
20. മെഴുവേലി ഹോളി ഇന്നസെന്റ് വലിയപള്ളി
21. നെല്ലിക്കൽ സെന്റ് മേരീസ് പള്ളി
22. പിരളശ്ശേരി സെന്റ് ജോർജ്ജ് കാതോലിക്കേറ്റ് സിംഹാസനപ്പള്ളി
23. കല്ലങ്കൽ ഈസ്റ്റ് സെന്റ് ഇഗ്നേഷ്യസ് പള്ളി
24. കല്ലങ്കൽ വെസ്റ്റ് സെന്റ് ജോർജ്ജ് പള്ളി
25. നെല്ലിമല മാർ ഗ്രീഗോറിയോസ് പള്ളി
26. ഓതറ സെന്റ് മേരീസ് പള്ളി
27. തോട്ടപ്പുഴ മാർ ഗ്രീഗോറിയോസ് പള്ളി



ചാപ്പുകൾ

1. നീർവിളാകം മാർ ഗ്രിഗോറിയോസ് ചാപ്പൽ
 2. കുർത്തമല സെന്റ് ജോൺസ് ചാപ്പൽ
 3. കുമ്പനട സെന്റ് ജോർജ്ജ് ചാപ്പൽ
- ചെങ്ങന്നൂർ ഭദ്രാസനം 51 ദേവാലയങ്ങളും 9 ചാപ്പലുകളും കൊണ്ട് സമൃദ്ധമാണ്. മലങ്കര സഭയിലെ പ്രൗഢമായ സാന്നിദ്ധ്യം ചെങ്ങന്നൂർ ഭദ്രാസനത്തിനുണ്ട്. മലങ്കരസഭയ്ക്ക് സുധീരമായി നേതൃത്വം നൽകിയ പിതാക്കന്മാർ ഈ ഭദ്രാസനത്തിൽ കബറടങ്ങി.
- സഭാ യോജിപ്പിന്റെ ചരിത്രനിമിഷങ്ങളിൽ മലങ്കര അസോസിയേഷൻ സാക്ഷ്യം വഹിക്കുവാൻ തുമ്പമൺ ഭദ്രാസനത്തിന്റെ ഭാഗമായിരുന്ന ചെങ്ങന്നൂർ ഭദ്രാസനത്തിന്റെ ഭൂമികയ്ക്ക് സാധ്യമായി. തുമ്പമൺ, നിരണം, കൊല്ലം എന്നീ ഭദ്രാസനങ്ങളിൽ നിന്ന് ദേവാലയങ്ങൾ ഉൾപ്പെടുത്തി ചെങ്ങന്നൂർ ഭദ്രാസനം രൂപീകൃതമായപ്പോൾ മാവേലിക്കര ഭദ്രാസനം രൂപം കൊടുക്കുവാൻ വേണ്ടി നമ്മുടെ കുറച്ചു ദേവാലയങ്ങൾ വിട്ടുകൊടുത്തുകൊണ്ട് മാവേലിക്കര ഭദ്രാസനത്തിന്റെ രൂപീകരണത്തിന് താങ്ങായി നില്ക്കാനുള്ള ഭാഗ്യവും ചെങ്ങന്നൂർ മെത്രാസനത്തിന് ലഭിച്ചു.
- ചെങ്ങന്നൂർ ഭദ്രാസനത്തിന്റെ ശൈശവദശയിൽ (1985 കാലഘട്ടത്തിൽ), നിരണം, കൊല്ലം എന്നീ ഭദ്രാസനങ്ങളിൽനിന്നുള്ള ദേവാലയത്തിന്റെ ലിസ്റ്റും ചുവടെ ചേർക്കുന്നു.
1. ആലാ സെന്റ് ജോർജ്ജ് (തുമ്പമൺ ഭദ്രാസനം)
 2. അറത്തിൽ സെന്റ് ജോർജ്ജ് (തുമ്പമൺ ഭദ്രാസനം)
 3. ആറാട്ടുപുഴ സെന്റ് മേരീസ് (തുമ്പമൺ ഭദ്രാസനം)
 4. ആറ്റുവാ മാർ ബർസുമാ (തുമ്പമൺ ഭദ്രാസനം)
 5. ഇടവകാട് സെന്റ് മേരീസ് (തുമ്പമൺ ഭദ്രാസനം)
 6. ഇടനാട് സെന്റ് മേരീസ് (തുമ്പമൺ ഭദ്രാസനം)
 7. ഉള്ളന്നൂർ സെന്റ് മേരീസ് (തുമ്പമൺ ഭദ്രാസനം)
 8. ഓതറ സെന്റ് മേരീസ് (തുമ്പമൺ ഭദ്രാസനം)
 9. കൊഴുവല്ലൂർ സെന്റ് ജോർജ്ജ് (തുമ്പമൺ ഭദ്രാസനം)
 10. കാരയ്ക്കാടു സീനായ്കുന്ന് സെന്റ് മേരീസ് (തുമ്പമൺ ഭദ്രാസനം)
 11. കുറിച്ചിമുട്ടം സെന്റ് സ്റ്റീഫൻസ് (തുമ്പമൺ ഭദ്രാസനം)
 12. കുർത്തമല സെന്റ് മേരീസ് (തുമ്പമൺ ഭദ്രാസനം)
 13. കൂടശ്ശനാട് സെന്റ് സ്റ്റീഫൻസ് കത്തീഡ്രൽ (തുമ്പമൺ ഭദ്രാസനം)
 14. കുരമ്പാല സെന്റ് തോമസ് (തുമ്പമൺ ഭദ്രാസനം)
 15. കോടുകുളത്തി സെന്റ് മേരീസ് (തുമ്പമൺ ഭദ്രാസനം)
 16. നെല്ലിമല മാർ ഗ്രിഗോറിയോസ് (തുമ്പമൺ ഭദ്രാസനം)
 17. ചെങ്ങന്നൂർ സെന്റ് ഇഗ്നേഷ്യസ് കത്തീഡ്രൽ (തുമ്പമൺ ഭദ്രാസനം)
 18. ചെറിയാട് സെന്റ് ജോർജ്ജ് (തുമ്പമൺ ഭദ്രാസനം)
 19. നെല്ലിക്കൽ സെന്റ് മേരീസ് (തുമ്പമൺ ഭദ്രാസനം)

20. നൂറനാട് (പടനിലം) സെന്റ് മേരീസ് (തുമ്പമൺ ഭദ്രാസനം)
 21. പുത്തൻകാവ് സെന്റ് മേരീസ് കത്തീഡ്രൽ (തുമ്പമൺ ഭദ്രാസനം)
 22. പുല്ലാട് സെന്റ് ജോർജ്ജ് (തുമ്പമൺ ഭദ്രാസനം)
 23. പുലിയൂർ സെന്റ് മേരീസ് & സെന്റ് ജോർജ്ജ് (തുമ്പമൺ ഭദ്രാസനം)
 24. പിരളശ്ശേരി സെന്റ് ജോർജ്ജ് (തുമ്പമൺ ഭദ്രാസനം)
 25. പിരളശ്ശേരി സെന്റ് മേരീസ് (തുമ്പമൺ ഭദ്രാസനം)
 26. പേരിശ്ശേരി ഈസ്റ്റ് മാർ ഗ്രിഗോറിയോസ് (തുമ്പമൺ ഭദ്രാസനം)
 27. ബഥേൽ മാർ ഗ്രിഗോറിയോസ് (തുമ്പമൺ ഭദ്രാസനം)
 28. ബുധനൂർ സെന്റ് ഏലിയാസ് (തുമ്പമൺ ഭദ്രാസനം)
 29. മാന്തളിർ സെന്റ് തോമസ് (തുമ്പമൺ ഭദ്രാസനം)
 30. മാറാമൺ സെന്റ് മേരീസ് (തുമ്പമൺ ഭദ്രാസനം)
 31. മുളക്കുഴ സെന്റ് മേരീസ് (തുമ്പമൺ ഭദ്രാസനം)
 32. മെഴുവേലി ഹോളി ഇന്നസെന്റ് (തുമ്പമൺ ഭദ്രാസനം)
 33. മെഴുവേലി ശാലോം (തുമ്പമൺ ഭദ്രാസനം)
 34. മംഗലം സെന്റ് ജോർജ്ജ് (തുമ്പമൺ ഭദ്രാസനം)
 35. വെണ്ണി സെന്റ് മേരീസ് (തുമ്പമൺ ഭദ്രാസനം)
 36. ഉമയാറ്റുകര സെന്റ് തോമസ് (നിരണം ഭദ്രാസനം)
 37. കുറ്റൂർ മാർ ഗ്രിഗോറിയോസ് (നിരണം ഭദ്രാസനം)
 38. തിരുവൻവണ്ടൂർ സെന്റ് ജോർജ്ജ് (നിരണം ഭദ്രാസനം)
 39. തോട്ടപ്പുഴ മാർ ഗ്രിഗോറിയോസ് (നിരണം ഭദ്രാസനം)
 40. പാണ്ടനാട് (വടക്ക്) സെന്റ് തോമസ് (നിരണം ഭദ്രാസനം)
 41. പാണ്ടനാട് സെന്റ് മേരീസ് (നിരണം ഭദ്രാസനം)
 42. കല്ലുകൽ (വെസ്റ്റ്) സെന്റ് ജോർജ്ജ് (നിരണം ഭദ്രാസനം)
 43. കല്ലുകൽ (ഈസ്റ്റ്) സെന്റ് ഇഗ്നാത്തിയോസ് (നിരണം ഭദ്രാസനം)
 44. കൂട്ടമ്പേരൂർ സെന്റ് മേരീസ് (നിരണം ഭദ്രാസനം)
 45. കൂട്ടമ്പേരൂർ സെന്റ് തോമസ് (നിരണം ഭദ്രാസനം)
 46. വള്ളംകുളം സെന്റ് മേരീസ് (നിരണം ഭദ്രാസനം)
 47. കൂട്ടമ്പേരൂർ മാർ ഗ്രിഗോറിയോസ് (കൊല്ലം ഭദ്രാസനം)
 48. തോനയ്ക്കാട് സെന്റ് ജോർജ്ജ് (കൊല്ലം ഭദ്രാസനം)
 49. പെരിങ്ങിലിപ്പുറം സെന്റ് ജോർജ്ജ് (കൊല്ലം ഭദ്രാസനം)
 50. പഴകുളം മാർ ഗ്രിഗോറിയോസ് (കൊല്ലം ഭദ്രാസനം)
- മാവേലിക്കര ഭദ്രാസനം രൂപീകരിച്ചപ്പോൾ വിട്ടുകൊടുത്ത ദേവാലയങ്ങൾ**
1. പെരിങ്ങിലിപ്പുറം സെന്റ് ജോർജ്ജ് പള്ളി
 2. കൂട്ടമ്പേരൂർ മാർ ഗ്രിഗോറിയോസ് പള്ളി
 3. കൂട്ടമ്പേരൂർ സെന്റ് തോമസ് പള്ളി
 4. തോനയ്ക്കാട് സെന്റ് ജോർജ്ജ് പള്ളി



അജപാലനത്തിന്റെ വിജയഗാഥകൾ

1978 കാലഘട്ടം. വളർച്ചയുടെ പടവുകളിലൂടെ സഞ്ചരിച്ച വിദേശ ഇടവകകളിൽ പ്രമുഖമായിരുന്ന അബുദാബി സെന്റ് ജോർജ്ജ് ഓർത്തഡോക്സ് പള്ളിയിൽ ഒരു യുവ വൈദികൻ വികാരിയായി ചുമതലയേൽക്കുന്നു. പ്രശസ്തമായ പുത്തൻ കാവ് കിഴക്കേത്തലയ്ക്കൽ കുടുംബാംഗം കെ. ടി. തോമസച്ചൻ എന്നു മാത്രമേ അന്ന് ഇടവക ജനങ്ങൾക്ക് അറിവുള്ളൂ. കൽക്കട്ടാ ഭദ്രാസനത്തിന്റെ കാലം ചെയ്ത അഭി. സ്തേഫാനോസ് മാർ തേവോദോസിയോസ് (പുന്നുസച്ചൻ) ഉൾപ്പെടെയുള്ളവർ വിജയപൂർവ്വം നയിച്ച അബുദാബി ഇടവകയിൽ ഒരു യുവ വൈദികൻ ചുമതലയേറ്റപ്പോൾ അതുകൊണ്ട് തന്നെ ഏവർക്കും ആകാംക്ഷയായിരുന്നു. കേവലം രണ്ടു വർഷത്തെ മാതൃകാപരമായ ഇടവകഭരണം ആ ദേവാലയത്തെ എല്ലാ അർത്ഥത്തിലും സഭയിൽ അറിയപ്പെടുന്ന ഇടവകയാക്കി മാറ്റി എന്നത് അദ്ദേഹത്തിന്റെ ഭരണത്തിന്റെ ബാക്കിപത്രം. ആ കാലഘട്ടത്തിൽ അദ്ദേഹത്തിൽ നിന്നും ലഭിച്ച കരുതലിന്റെയും സ്നേഹത്തിന്റെയും സാക്ഷ്യം മൂപ്പത് വർഷങ്ങൾക്കിപ്പുറം ഇന്നും തുടരുന്നു.

1985 മാർച്ച് 10 ന് തുവമൺ, നിരണം, കൊല്ലം ഭദ്രാസനങ്ങളിൽ നിന്നും ദേവാലയങ്ങൾ ഉൾപ്പെടുത്തി രൂപീകരിച്ച ചെങ്ങന്നൂർ ഭദ്രാസനത്തിന്റെ മെത്രാപ്പോലീത്തായായി ചുമതലയേറ്റ അഭി. തോമസ് മാർ അത്താനാസിയോസ് തിരുമേനി നൂതനങ്ങളായ പല കർമ്മ പരിപാടികളും ആവിഷ്കരിച്ച് നടപ്പാക്കിയതു വഴി സഭയിൽ ശ്രദ്ധേയമായ വ്യക്തിത്വത്തിന്റെ ഉടമയാണ്. സഭയിൽ ഇന്നു വിജയകരമായി നടപ്പാക്കിക്കൊണ്ടിരിക്കുന്ന പല പദ്ധതികളുടെയും ഉപജ്ഞാതാവ് തിരുമേനിയാണ്. വർഷങ്ങൾക്കു മുൻപ് വൈദികരുടെ ക്ഷേമപദ്ധതി എന്ന പേരിൽ ഒരു കോടി രൂപ ശേഖരിക്കുവാനുള്ള ആശയം തിരുമേനി മുന്നോട്ടുവച്ചപ്പോൾ പലരും അത് തമാശയായി കരുതി. ഇന്ന് മൂപ്പതു ലക്ഷത്തോളം രൂപ ഈ നിധിയിൽ സമാഹരിച്ചത് കൂടാതെ എല്ലാവർഷവും കാതോലിക്കാ ദിനപിരിവിൽ നിന്നും ഗണ്യമായ തുക ഫണ്ടിലേക്ക് നീക്കി വയ്ക്കാൻ തീരുമാനമായപ്പോൾ വിജയിച്ചത്

തിരുമേനിയുടെ ദീർഘവീക്ഷണമാണ്. അഭി. തിരുമേനിയുടെ ആശയമായ 'ബഥേൽ പത്രിക' എന്ന മാസിക 1987 സെപ്റ്റംബർ മാസത്തിൽ ആരംഭിക്കുമ്പോൾ സാധാരണ പ്രസിദ്ധീകരണങ്ങൾ പോലെ ഒന്നോ രണ്ടോ വർഷങ്ങൾ കഴിയുമ്പോൾ പ്രസിദ്ധീകരണം നിലച്ചുപോകുമെന്ന് കണക്ക് കൂട്ടിയവർ പലരുണ്ട്. എന്നാൽ വ്യക്തമായ പ്ലാനിംഗുകളോടെ ഈ ഇരുപത്തിഒന്നാം വർഷത്തിലും കാഴ്ചയിലും ഉള്ളടക്കത്തിലും മേന്മ പുലർത്തിക്കൊണ്ട് ബഥേൽ പത്രിക മറ്റ് ഭദ്രാസനങ്ങൾക്ക് മാതൃകയായി നിലകൊള്ളുന്നത് അഭി. തിരുമേനിയുടെ പ്രത്യേക താല്പര്യവും ഉത്സാഹവും കൈത്താങ്ങലും കൊണ്ടാണ്. രണ്ട് പതിറ്റാണ്ടുകൊണ്ട് ഭദ്രാസനത്തിലെ ആയിരക്കണക്കിനാളുകൾ വരിക്കാരായി. ഡെമ്മി എട്ടിലൊന്ന് രൂപത്തിൽനിന്ന് ക്രൗൺ നാലിലൊന്ന് വലിപ്പത്തിലേക്ക് മാറി. ലെറ്റർ പ്രസ്സിൽ നിന്നും ഓഫ്സെറ്റ് പ്രിന്റിംഗിലേക്ക് ഉയർന്നു. ഒറ്റ കളരിൽ നിന്നും മൾട്ടികളറിലേക്ക് മുഖപേജ് മാറി. ഓഫീസ് പ്രവർത്തനങ്ങൾ കമ്പ്യൂട്ടർ വൽക്കരിച്ചു. ഔൺ ലൈൻ എഡിഷൻ ആരംഭിച്ചു. ഇങ്ങിനെ ബഥേൽ പത്രികയ്ക്ക് തന്നെ എത്രയെത്ര നേട്ടങ്ങൾ.

അലസത ബാധിക്കാത്ത കർമ്മയോഗി എന്നതാണ് വ്യക്തിപരമായി തിരുമേനിയുടെ ഔന്നിത്യം. കഴിയുന്നത്ര സമയം കർമ്മനിരതനായിരിക്കുവാൻ അദ്ദേഹം ശ്രമിക്കുന്നു. മറ്റുള്ളവരെ അതിനുവേണ്ടി Motivate ചെയ്യുന്നതിൽ പ്രത്യേകം ശ്രദ്ധിക്കുന്നു. കൗദാശികമായും അജപാലനപരവുമായ ദൗത്യങ്ങൾ നിറവേറ്റുന്നതിൽ എന്നും മുന്നിൽ നിൽക്കുന്നു. പ്രശ്നങ്ങളുണ്ടാകുമ്പോൾ ബുദ്ധിപരമായ തീരുമാനങ്ങളിലൂടെ അവയ്ക്കും പരിഹാരമുണ്ടാക്കുവാൻ കാണിക്കുന്ന വ്യഗ്രത മറ്റുള്ളവരിൽ നിന്നും അഭി. തിരുമേനിയെ വ്യത്യസ്തനാക്കുന്നു. ഇടപെടുന്ന കാര്യങ്ങളിലെല്ലാം ഒരു 'പ്രൊഫഷണൽ ടച്ച്' കൊടുക്കുവാൻ പ്രത്യേകം ശ്രദ്ധിക്കുന്നത് ശ്ലാഘനീയമായ കാര്യമാണ്. ചുറ്റുപാടുകളെ ശ്രദ്ധാപൂർവ്വം വീക്ഷിച്ച് വിലയിരുത്താനുള്ള അപാരമായ വിവേകം അദ്ദേഹം പ്രദർശിപ്പിക്കുന്നു. ഇതാകാം ആനുകാലിക വിദ്യാഭ്യാസ - രാഷ്ട്രീയ



- സാമൂഹ്യ കാര്യങ്ങളിൽ അഭി. തിരുമേനിയുടെ ശബ്ദം വേറിട്ട് നിൽക്കുന്നതിന്റെ കാരണം.

സമൂഹത്തെയും സഭയെയും ഗ്രസിക്കുന്ന അടിസ്ഥാന പ്രശ്നങ്ങൾ ഗൗരവത്തോടെ നോക്കിക്കാണുകയും സത്യത്തിനും നീതിക്കും വേണ്ടി കാതലായ ആശയങ്ങളോടെ പോരാടാനും എന്നും അദ്ദേഹം മുൻപന്തിയിലാണ്. അതുകൊണ്ടുതന്നെയാണ് വിശ്വാസത്തിന്റെ പ്രാമാണികരേഖകൾ അടിസ്ഥാനപരമായി സംരക്ഷിക്കുമ്പോൾതന്നെ അനുഷ്ഠാനങ്ങളും ആചാരങ്ങളും നഷ്ടമാകാതെ മാറ്റങ്ങൾക്കനുസൃതമായി ഭദ്രാസനത്തെയും സഭയെയും മുന്നോട്ട് നയിക്കുവാൻ ഈ പിതാവിന് കഴിയുന്നത്. ദേവാലയങ്ങൾ സന്ദർശിക്കുമ്പോൾ അവിടുത്തെ 'വീറും വ്യത്തിയും' പ്രത്യേകം ശ്രദ്ധിച്ച് ശുചിത്വം ഉറപ്പാക്കുന്നവർ തിരുമേനിയെപ്പോലെ അധികം പേർ ഉണ്ടെന്ന് തോന്നുന്നില്ല. 'Cleanliness is next to Godliness' എന്ന് ഇതു നമ്മേ ഓർമ്മിപ്പിക്കുന്നു. മെത്രാസനത്തിന്റെ സമഗ്രപുരോഗതിക്കും ഉയർച്ചയ്ക്കും ഉതകുന്ന ബൃഹത്തു പദ്ധതികൾ ആവിഷ്ക്കരിക്കുകയും അവ ഓരോന്നും അതിവേഗവും അനായാസവും നടപ്പിലാക്കുകയും ചെയ്യുന്നത് അഭി. തിരുമേനിയുടെ ശൈലിയായി മാറിയിരിക്കുന്നു. ആദ്യനാളുകളിലെ അനുകരണീയമായ പ്രവർത്തനങ്ങൾ മുതൽ അവസാനം നടന്ന ഭദ്രാസന കൺവൻഷൻ വരെയുള്ള പ്രവർത്തനങ്ങൾ ഉദാഹരണങ്ങൾ. തിരുമേനിയുടെ നേതൃത്വശേഷിയും ഭരണപാടവവും ഒത്തു ചേർന്നപ്പോൾ ഭദ്രാസനത്തിന് കൈവന്നത് വൻനേട്ടങ്ങളാണ്. ഒരിക്കൽ പരിചയപ്പെടുന്ന ആരെയും തന്നിലേക്ക് ആകർഷിക്കുവാൻ മതിയായ വ്യക്തി പ്രഭാവത്തിന്റെ ഉടമയായ തിരുമേനിക്ക് സഭാ ചക്രവാളത്തിൽ കൂടുതൽ രജത രേഖകൾ തെളിയിക്കുവാൻ കഴിയട്ടെ എന്ന് പ്രാർത്ഥിക്കുന്നു. □

ഒന്നാം റാങ്ക് നേടി



ദിവ്യബോധനം GOCE പരീക്ഷയിൽ അഖില മലങ്കരയിൽ ഒന്നാം റാങ്ക് നേടിയ ഓമനാ ജോൺ. മെഴുവേലി ഹോളി ഇന്ന സെന്റ്സ് ഓർത്തഡോക്സ് വലിയ പള്ളി അംഗമാണ്.

റാങ്കുകളുടെ ഒരു നിര

POCE വേദശാസ്ത്രവീഥിയിൽ എന്ന വിഷയത്തിന് ഡോ. എലിസബത്ത് തോമസ്, സെന്റ് മേരീസ് കുട്ടംപേരൂർ ഒന്നാം റാങ്ക് നേടി. D O C E യിൽ നിത്യജീവൻ ബ്ലസ്സി മാത്യു, സെന്റ് ഇഗ്നേഷ്യസ് ചെങ്ങന്നൂർ ഒന്നാം റാങ്ക്. സുസൻ എം. ജോൺ സെന്റ് മേരീസ് കത്തീഡ്രൽ പുത്തൻകാവ് രണ്ടാം റാങ്ക്. G O C E യിൽ ഓമനാ ജോൺ, ഹോളി ഇന്നസെന്റ് മെഴുവേലി ഒന്നാം റാങ്ക്. അഖില മലങ്കര റാങ്ക് ജേതാക്കളായ ഇവരെ ഹാർദ്ദവമായി അനുമോദിക്കുന്നു.

ഒന്നാം സ്ഥാനം



സൺഡേസ്കൂൾ സെൻട്രൽ സോൺ ജൂണിയർ പ്രസംഗമത്സരത്തിൽ ഒന്നാം സ്ഥാനം ലഭിച്ച ഫേബാ എൽസാ ജോർജ്ജ്. ഇടനാട് സെന്റ് മേരീസ് ഇടവകാംഗമാണ്.

ഒന്നാം റാങ്ക് നേടി



കുട്ടംപേരൂർ സെന്റ് മേരീസ് ഓർത്തഡോക്സ് പള്ളിയിലെ അനുപം എസ്. തോമസ് സൺഡേസ്കൂൾ പത്താംക്ലാസ്സ് പരീക്ഷയിൽ ഒന്നാം റാങ്കു കരസ്ഥമാക്കി. കുട്ടംപേരൂർ വൈശ്വനേത്ത് ഷാജി തോമസിന്റെയും സാലമ്മ തോമസിന്റെയും (പുത്തൻകാവ് മെട്രോപ്പോലീറ്റൻ ഹയർ സെക്കണ്ടറി സ്കൂൾ അദ്ധ്യാപിക) മകളാണ്.

ദിവ്യബോധനം ഒന്നാം റാങ്ക്



വേദശാസ്ത്ര വീഥിയിൽ എന്ന വിഷയത്തിന് ഒന്നാം റാങ്ക് കരസ്ഥമാക്കിയ ഡോ. എലിസബത്ത് തോമസ് കുട്ടംപേരൂർ സെന്റ് മേരീസ് ഓർത്തഡോക്സ് പള്ളിയിലെ ദിവ്യബോധനം യൂണിറ്റ് അംഗമാണ്.

ഒന്നാം റാങ്ക് നേടി



ദിവ്യബോധനം (D O C E) 'നിത്യജീവൻ' എന്ന പുസ്തകത്തിന് ഒന്നാം റാങ്ക് കരസ്ഥമാക്കിയ ബ്ലെസി മാത്യു. വയഴി കാവ്യാങ്കുനേൽ പി. വി. മാത്യുവിന്റെ ഭാര്യയും, ചെങ്ങന്നൂർ സെന്റ് ഇഗ്നേഷ്യസ് കത്തീഡ്രൽ ഇടവകാംഗവും, സണ്ടേസ്കൂൾ അദ്ധ്യാപികയുമാണ്.



ബാലപത്രിക

ആനി ജേക്കബ് ചാരുനിൽക്കുന്നതിൽ

തിരുവചനപഠനം സജീവമാകണം

സ്നേഹമുള്ള കുട്ടികാരെ,

എല്ലാ തൊഴുതാഴ്ചയും ദോലവരതിൽ പോകുക പതിവാക്കിയിരുന്ന ഒരു ബാലൻ ഒരു ദിവസം ആരാധനയിൽ സംബന്ധിക്കുവാൻ കഴിഞ്ഞില്ല. അതുകൊണ്ട് അവൻ തന്റെ കിടക്കമുറിയിൽ പോയി വേദപുസ്തകം വായിക്കുവാൻ ആരംഭിച്ചു. പതിവിനു വിപരീതമായി അവന്റെ ശബ്ദമെന്നും കേൾക്കാത്തതിനാൽ ഏതാണ്ട് കുസൃതിയിൽ ഏർപ്പെട്ടിരിക്കുകയാണെന്ന് ചിന്തിച്ചുകൊണ്ട് അവന്റെ മാതാവ് - “ജോണീ, നീ എന്തു ചെയ്യുകയാണ്” എന്ന് ഉറക്കെ വിളിച്ചു ചോദിച്ചു.

“അമ്മേ, ഖേരു മരിച്ചവരിൽ നിന്നും ലാസനനെ ഉദ്ധരിപ്പിക്കുന്നത് ഞാൻ നോക്കിക്കൊണ്ടിരിക്കുകയാണ്” എന്നായിരുന്നു അവന്റെ മറുപടി. എത്ര മനോഹരമായ ഉത്തരം. അവൻ വി. യോഹന്നാന്റെ സുവിശേഷം 11-ാം അദ്ധ്യായം വായിച്ചുകൊണ്ടിരിക്കുകയായിരുന്നു. അവന്റെ ശിശുസഹജമായ വിശ്വാസംമൂലം അവൻ ആ രംഗം അനുഭവ സജീവമായി രതിർന്നു.

തിരുവചന പഠനം എങ്ങനെ ആവിരിക്കണമെന്നുള്ളതിന്റെ ഒരു ഉദാഹരണമാണ് ഇത്. വേദപുസ്തകപഠനം മൂന്നു വിധത്തിൽ നിർവ്വഹിക്കാമെന്നാണ് ഒരു വേദരാസ്ത്രജ്ഞൻ പറയുന്നത്.

ഒന്ന് :- നമുക്ക് നല്ലതാണെന്നറിയാനതുകൊണ്ട് ഒരു മരുന്ന് കഴിക്കുന്നതുപോലെ ഉപയോഗിക്കാം.

രണ്ട് :- വലിയ രുചിയില്ലാത്ത ആഹാരം പോഷകഗുണമുള്ളതുകൊണ്ട് നിർബ്ബന്ധമായി കഴിക്കുന്നതുപോലെ ഉപയോഗിക്കാം.

മൂന്ന് :- ഇവ രണ്ടിൽ നിന്നും വ്യത്യസ്തമായി നല്ല പഴുത്തും ക്രീമും ഒക്കെ

ചേർന്ന് ഭക്ഷണസാധനങ്ങൾ രുചിയോടെ ആസ്വദിക്കുന്നതുപോലെയും ആവാം.

ആത്മീയ ജീവിതത്തിലേക്ക് വെളിച്ചം വീശുവാൻ ഉപകരിക്കുന്നത് മൂന്നാമതു പറഞ്ഞ പഠനമാണ്. പാശ്ചാത്യ മിഷനറി എഫ്. ബി. മേയർ പറയുന്നത് ശ്രദ്ധിക്കുക. “വേദപുസ്തകം വർത്തമാനപത്രം പോലെല്ല വീദ്യരതലിലുള്ളവർക്ക് വീട്ടിൽ നിന്നും ലഭിക്കുന്ന കരുതപോലെയാണ് വായിക്കേണ്ടത്. തുടക്കമുണ്ടാകാത്ത ഒപ്പിട്ടു തരുന്ന ചെക്കുപോലെ അതിൽ കാണുന്ന വാഗ്ദത്തങ്ങൾ അവകാശമാക്കിക്കൊള്ളുവാൻ കഴിയാതെ. പ്രാർത്ഥന ക്ലബ്ബ് സ്വാഭാവിതമാക്കി ആഗ്രഹങ്ങളുടെ വില്ലിന്മേൽ മനോഹരമായ അമ്പുകളായി ഉപയോഗിക്കണം. വിശുദ്ധിയുടെ മാതൃക ക്ലബ്ബ് കാണുമ്പോൾ നിങ്ങളെയും ആ വിധത്തിലാക്കുവാൻ ദൈവത്തോട് അപേക്ഷിക്കണം”.

കുട്ടികാർ ദിവസവും വിശുദ്ധ വേദപുസ്തകം വായിക്കാനുണ്ടല്ലോ. ജോണീയുടെ അനുഭവംപോലെ തിരുവെഴുത്തുകൾ നിങ്ങൾക്ക് ധാരാളമായി അനുഭവപ്പെടുന്നുണ്ടോ? നമ്മുടെ ജീവിതത്തിൽ ഖേരു അത്യുന്നത സ്ഥാനത്തുണ്ടെങ്കിൽ ആത്മ സന്തോഷം ലഭിക്കുന്ന അനേക വിശിഷ്ടഭാഷ്യങ്ങൾ ദൈവവചനത്തിൽ നമുക്കു കണ്ടെത്താം. പരിശുദ്ധാത്മ ശക്തിയാൽ ശുദ്ധീകരിക്കപ്പെടുന്നതുള്ള ദൃഢനിശ്ചയത്തോടെ വായിക്കുകയും ഗ്രഹിച്ചത് ജീവിതത്തിൽ പ്രായോഗികമാക്കുകയും ചെയ്യുക. അപ്പോൾ തിരുവചനം സജീവമായി രതിരും.

ദൈവം അനുഗ്രഹിക്കട്ടെ

സ്നേഹത്തോടെ

ആനിജേച്ചി



സൺഡേസ്കൂൾ വാർത്തകൾ

ബഹുമാന്യരായ സഹപ്രവർത്തകരെ,

കേന്ദ്ര നിർദ്ദേശപ്രകാരം യൂണിറ്റു തലങ്ങളിൽ OVBS ക്ലാസ്സുകൾ നടത്തുവാൻ ബഹു. വികാരി അച്ചന്മാരും, യൂണിറ്റ് സൂപ്രണ്ട്, പ്രഥമ അദ്ധ്യാപകർ എന്നിവരും പ്രത്യേകം ശ്രദ്ധിക്കണമെ. കേന്ദ്ര വിജ്ഞാപനം എല്ലാ പ്രധാന അദ്ധ്യാപകർക്കും കൊടുത്തിട്ടുണ്ട്. ഈ വർഷം പഠിപ്പിക്കേണ്ടത് ഒന്നാം വർഷ ക്ലാസ്സാണ്. ഓരോ യൂണിറ്റിലും ക്ലാസ്സ് തുടങ്ങുന്ന തീയതി ഡി. ഇൻസ്പെക്ടർമാർ ഭദ്രാസന ഡയറക്ടർമാർ എന്നിവരെ അറിയിക്കുവാൻ ഭാരവാഹികൾ ശ്രദ്ധിക്കുമല്ലോ.

ഭദ്രാസന തലത്തിലുള്ള OVBS ഗാനപരിശീലന ക്ലാസ്സുകൾ മാർച്ച് 28, 29 (വെള്ളി, ശനി) തീയതികളിൽ രാവിലെ 10 മുതൽ വൈകിട്ട് 4 മണി വരെ ബഥേൽ അരമനയിൽ വച്ച് നടത്തപ്പെടുന്നതാണ്. ഒരാൾക്ക് രജിസ്ട്രേഷൻ ഫീസ് 50 രൂപയാണ്. വിശദമായ വിവരങ്ങൾ ഉൾക്കൊള്ളിച്ചുകൊണ്ട് അഭിവന്ദ്യ ഭദ്രാസന മെത്രാപ്പോലീത്താ തിരുമനസ്സുകൊണ്ട് എല്ലാ പള്ളികൾക്കും കല്പന അയച്ചിട്ടുണ്ട്. (No. C-05/2008 - 18-2-2008).

2007 ലെ മത്സര പരീക്ഷകളുടെ റിസൾട്ട് ലഭിച്ചു - 2007 ലെ മത്സര പരീക്ഷാ വിജയികൾ

2007 ലെ മത്സര പരീക്ഷയിൽ പത്താം ക്ലാസ്സിൽ കുടുംബാരം സെന്റ് മേരീസ് പള്ളി ഇടവകയിലെ കുമാരി അനുപം എസ്. തോമസ്സും 8-ാം ക്ലാസ്സിൽ പുത്തൻകാവ് സെന്റ് ആൻഡ്രൂസ് സൺഡേസ്കൂളിലെ മാസ്റ്റർ അജിത് കെ. ചെറിയാനും അഖില മലങ്കര അടിസ്ഥാനത്തിൽ ഒന്നാം റാങ്ക് കരസ്ഥമാക്കി ഭദ്രാസനത്തിന് അഭിമാനം നേടിത്തന്നു. അവരെ പ്രത്യേകം അഭിനന്ദിക്കുന്നു. ഒപ്പം ബഹു. വികാരി അച്ചന്മാർ, പ്രഥമ അദ്ധ്യാപകർ, ക്ലാസ്സ് ടീച്ചേഴ്സ് എന്നിവരെയും അഭിനന്ദിക്കുന്നു. ഭദ്രാസനത്തിൽ ഒന്നാം രണ്ടാം സ്ഥാനങ്ങൾ ലഭിച്ചവർ

ക്ലാസ്സ് 5
ഷാജു കെ. രാജു (48½) I സെന്റ് സ്റ്റീഫൻസ്, കൂടശ്ശേരി വെസ്റ്റ്, പന്തളം
സന്ദേഹാ മേരി ജോൺ (47½) II സെന്റ് സ്റ്റീഫൻസ് സെന്റർ, പന്തളം
മിനു സാറാ ജോൺ (47½) II സെന്റ് ജോർജ് എസ്. എസ്. കടപ്ര, പുത്തൻകാവ്
സൗമ്യ മേരി ഫിലിപ്പ് (47½) II സെന്റ് ഇഗ്നേഷ്യസ് കത്തീഡ്രൽ, ചെങ്ങന്നൂർ

ക്ലാസ്സ് 6
അനീഷാ അച്ചൻകുഞ്ഞ് (50) I സെന്റ് മേരീസ് ഉള്ളന്നൂർ, ചെങ്ങന്നൂർ
രേഷ്മ മറിയം റജി (49½) II മാർ ബസേലിയോസ് എസ്. എസ്. പുത്തൻകാവ്

ക്ലാസ്സ് 7
ഫേബാ ചിന്നു നൈനാൻ (51½) I സെന്റ് ജോർജ്ജ് അറത്തിൽ, പന്തളം
സോജി ഇടിച്ചാണ്ടി (50½) II മാർ ബസേലിയോസ് എസ്. എസ്. പുത്തൻകാവ്

ക്ലാസ്സ് 8
അജിത് കെ. ചെറിയാൻ (56) I സെന്റ് ആൻഡ്രൂസ് പുത്തൻകാവ്
നിഷ എം. ശമുവേൽ (51) II സെന്റ് തോമസ്, പന്തളം
മോനാ മേരി (51) II എം. ജി. എം. തോട്ടപ്പുഴ - ഉയാറ്റുകര

ക്ലാസ്സ് 9
ജെസ്സി എൽസാ ഈപ്പൻ (51) I സെന്റ് ജോർജ്ജ് എസ്. എസ്. ആറാട്ടുപുഴ, പുത്തൻകാവ്
ഗീവർഗ്ഗീസ് ബാബു (50) II സെന്റ് ജോർജ്ജ്, പുഴിക്കാട്, പന്തളം

ക്ലാസ്സ് 10
അനുപം എസ് തോമസ് (90) I സെന്റ് മേരീസ് എസ്. എസ്. കുടുംബാരം, ഇടവകാട്
സിൻസി കുറിയാക്കോസ് (82) II എം. ജി. എം നെല്ലിമല, ഉയാറ്റുകര

ക്ലാസ്സ് 12
ജിജോ കെ. ജോയി (57) I എം. ജി. എം പേരിശ്ശേരി സെന്റ് മേരീസ് വലിയപള്ളി, ചെങ്ങന്നൂർ
അൻജു എൽസാ കുര്യൻ (57) I സെന്റ് ജോർജ്ജ് എസ്. എസ്. ആറാട്ടുപുഴ, പുത്തൻകാവ്
ലിജി ശാമുവേൽ (55) II സെന്റ് തോമസ് കുരമ്പാല, പന്തളം

അൻജു റ്റി. രാജു (55) II സെന്റ് സ്റ്റീഫൻസ്, കൂടശ്ശേരി (w) പന്തളം
ഉന്നത വിജയം കൈവരിച്ച ഏവരെയും അനുഭവദാനം അറിയിക്കുന്നു. ഭാവിയിലും ഏവർക്കും ഉന്നത വിജയങ്ങൾ ലഭിക്കട്ടെ എന്ന് പ്രാർത്ഥിക്കുന്നു. ബഹു. വികാരി അച്ചന്മാരുടെയും, പ്രഥമ അദ്ധ്യാപകരുടെയും ആത്മാർത്ഥമായ പ്രവർത്തനങ്ങൾ പ്രതീക്ഷിക്കുന്നു. ചികിത്സാ സഹായത്തിനുവേണ്ടി യുള്ള സൺഡേസ്കൂൾ കുട്ടികളുടെ അപേക്ഷകൾ മാർച്ച് 25 നകം ശുപാർശകളോടുകൂടി ഏൽപ്പിക്കണം. OSSAE പുറപ്പെടുവിച്ചിട്ടുള്ള “ബോണ്ട്” എടുക്കുന്നതിൽ ഏവരുടെയും ആത്മാർത്ഥമായ സഹായ സഹകരണങ്ങൾ അഭ്യർത്ഥിക്കുന്നു.

സപ്തതിയുടെ പൂർണ്ണതയിലേക്ക് പ്രവേശിക്കുന്ന ചെങ്ങന്നൂർ ഭദ്രാസനാധിപൻ അഭിവന്ദ്യ തോമസ് മാർ അത്താനാസിയോസ് തിരുമേനിക്കെ ചെങ്ങന്നൂർ ഭദ്രാസന സൺഡേസ്കൂൾ കുഞ്ഞുങ്ങൾ, പ്രവർത്തകർ, ഭദ്രാസന കൗൺസിൽ അംഗങ്ങൾ എന്നിവരുടെയെല്ലാം ആത്മാർത്ഥമായ പ്രാർത്ഥനയും ആശംസകളും ഭക്തിപൂർവ്വരും അർപ്പിക്കുന്നു. എല്ലാവിധ നന്മകൾക്കായും ഐക്യത്തോടുകൂടി പ്രാർത്ഥിക്കാം പ്രവർത്തിക്കാം.

കർത്തൃശുശ്രൂഷയിൽ
റ്റി. എം. വർഗ്ഗീസ്
(ഭദ്രാസന ഡയറക്ടർ)